

༡༡། ཚེ་མའི་མདོ་སྡེ་བདུན་དང་བཅས་པའི་སྤྱི་དོན་རིགས་པའི་སྤྱིང་པོ་ཞེས་བྱ་བ་བཞུགས་སོ།

༡༢། སྤྱི་མ་དང་མགོན་པོ་འཇམ་པའི་དབྱངས་ལ་ཕྱག་འཚུལ་ལོ། འདུལ་ལྷན་འཇམ་དབྱངས་སྤྱིགས་
 གྱི་སྤྱང་ཆེན་བཞིན། མ་ལུས་རྣ་བར་ཡི་གེའི་གྲགས་འབར་བ། ཞེས་རབ་འབྱུང་ཁྱད་སྤྱི་སྤྱོད་ལྷན་
 བཟང་། སྤྱིགས་ལས་རྣམ་རྒྱལ་མཛད་དེ་རྟག་ཏུ་མཆོད། འདིར་ཚད་མ་རིགས་པའི་བསྟན་བཅོས་ལ་འཇུག་
 པ་དང་། བསྟན་བཅོས་དངོས་བཤད་པ་གཉིས་ལས། དང་པོ་ནི། བཤད་བྱ་ཚད་མའི་མདོ་ཀུན་ལས་བརྟམ་
 པ་། འཆད་བྱེད་སྡེ་བདུན་གྱིས་བཤད་པས་ཐེག་པ་ཆེན་པོའི་ཆོས་མདོན་པ་དབུ་མ་རང་རྒྱུད་གྱི་སྤྱོད་སྤྱོད་ཀྱི་ལ་
 འབེབས་པ་ཞིག་སྟོན་ཏེ། རྟོག་ལོ་ཆེན་པོས། ཆོས་རྣམས་ཐམས་ཅད་སྟོང་པའི་ཚུལ་ལ་འཇུག་པའི་སྟོ། །
 ཡང་དག་རིགས་ཆོགས་སྤྱི་སྤྱོད་ཞུས་པས་གསུངས་པ་དེ། རིགས་པའི་མཐར་ཐུག་རྣམ་འགྲེལ་མཛད་པའི་
 གཞུང་མཛུགས་ལས། གསལ་བར་རྟོགས་ནས་ལྷགས་ངན་གཞན་ཀུན་རྣམས་བཞིན་དོར། ཞེས་གསུངས་པས་
 སོ། གཞན་དག་ན་མེ། སྤྱིགས་གྱི་སྤྱང་པོ་སེམས་ཅོམ་རྣམ་རྒྱུན་པ་ཡིན་ཞིང་མདོ་ཡང་གྲུབ་པའི་མཐའ་དེར་
 བསྟན་ཞིང་། ཆོས་གྱི་གྲགས་པས། དེ་དང་མཐུན་པར་བཀའ་ལོ་ཞེས་སྟོག་མོད། སྟོབ་དཔོན་ཆེན་པོ་འདི་
 ཚད་མའི་མདོ་མ་མཛད་པན་སེམས་ཅོམ་པ་ཡིན་དུ་ཆུག་ཀྱང་རབ་ཏུ་བྱེད་པ་འདི་བཙུམས་པ་ནས་དབུ་མ་པ་ཡིན་
 ཏེ། དེ་ཡང་འདིའི་ཆོགས་སུ་བཅད་པ་དང་པོ་བཙུམས་པ་ན། ས་གཡོ་བ་དང་སྤྱི་དང་འོད་ཆེན་པོ་བྱུང་ཞིང་མུ་
 སྟེགས་གྱི་སྤྱོད་པ་དག་རངས་པ་སོགས་ལྷན་ངོ་མཚར་བས་མུ་སྟེགས་ཐུབ་རྒྱལ་ནས་པོ་ཞེས་པས་མདོན་ཤེས་
 གྱིས་བལྟས་པས། ཆོགས་སུ་བཅད་པ་དེའི་མཐུར་རིག འདི་ལ་འདི་ལྟ་བུ་འབྱུང་བ་ཅི་ཡིན་ཞེས་ཡང་
 བརྟགས་པས་དེ་ལས་བསྟན་བཅོས་སུ་གྲུབ་ཅིང་། དེས་མུ་སྟེགས་བྱེད་རྣམས་ཚར་གཅོད་པ་དང་། སངས་
 རྒྱུས་པ་རྣམས་དར་བར་འགྱུར་བར་ཤེས་སོ། འདི་མ་བཟོད་ནས་སྟོབ་དཔོན་བསོད་སྟོམས་ལ་བྱོན་པའི་ལྷལ་དུ་
 འོངས་ཏེ་བསུབས་སོ། འདི་ལྟ་བུ་ལན་གཉིས་སུ་བྱས་པས་གསུམ་པ་ལ་ཆོགས་བཅད་དེའི་མཐར། ཀུ་རེ་དང་
 ཀྱལ་ཀས་ཡིན་ན་འདི་མ་སུབ་ཅིག འདི་ལས་དོན་ཆེན་པོ་ཐོབ་པར་འགྱུར་རོ། ཡང་ཕྱག་དོག་གིས་ཡིན་ན།
 ཁྱོད་སྟོན་པོ་སྟེ། འདི་བསུབས་པས་ཅི་སྟོ། བད་སྟོའི་རི་མོ་སུབ་མི་རུས་པས་སོ། གསལ་ཏེ་ཆོག་དོན་ལ་སྟོན་
 ཆགས་སོ་སྟེ་ན་ནི་བཙུན་གྱིས་ལུས་སྤྱང་བར་གྱིས་ལ་སྟོན་ཅིག་ཅེས་བྲིས་པས་ལྷན་སྤྱར་བཞིན་དུ་བྱུང་ཞིང་།
 དེས་སུབ་པར་འོངས་པས་བཙུན་གྱིས་ཞེས་པ་མཐོང་ནས་ང་རྒྱལ་གྱིས་དེར་བསྐྱུགས་སོ། སྟོབ་དཔོན་ཕྱིར་
 འཁོར་བ་དང་རྩོད་པས་སྟོབ་དཔོན་རྒྱལ་བར་གྱུར་ཅིང་དེས་ཁ་ནས་མེ་ཆ་བ་སྟོས་ཏེ་ཡོ་བྱད་ཀུན་བསྟེགས།
 སྟོབ་དཔོན་ཉིད་ཀྱང་ཆོག་ལ་ཐུག་པ་ཅོམ་ན་དེ་མི་སྤྱང་བར་གྱུར་ཏེ། དེས་ཐུགས་སྟོན་ཐེག་པ་དམན་པ་ལ་
 གཞོལ་ལ་ཁད་ཅོན། འཕགས་པ་འཇམ་པའི་དབྱངས་དངོས་སུ་བྱོན་ནས་རྗེས་སུ་གཟུང་བས་ཐེག་པ་ཆེན་པོའི་
 འཕགས་པའི་ས་བརྟེས་པས་སོ། འདི་ལྟར་ཡང་རྣམ་ངེས་ལས། གང་ལ་འཕགས་པ་ཉིད་བྱོན་རྗེས་གཟུང་དེ་

བོད་པ་ལ་ལྟན་པའི་མེད་སྒྲོ་མངའ་སྡེ། །ཞེས་འབྱུང་བས་སོ། །དཔལ་ཚོས་གྲི་གྲགས་པ་ནི། །འཇམ་དཔལ་ཙུ་
 བའི་རྟོགས་པ་དང་མགོན་པོ་མངོན་པར་འབྱུང་བའི་རྒྱུད་ལས། །སྤྱི་བ་ཐམས་ཅད་གྲི་གཙུག་གི་ཁོར་བུ། །ཕས་
 གྲི་རྟོགས་པ་ཐམས་ཅད་ཆར་གཅོད་པར་ལུང་བསྟན་པ། །དཔལ་འཁོར་ལོ་སྒྲོམ་པ་རྩི་རྩེ་མཁའ་འགྲུའི་སྒྲོན་ས་ས་
 བཅུ་གསུམ་གྲི་དབང་ཕུག་ཆེན་པོ་བརྟེན་པའོ། །སྟོབ་དཔོན་དེས་མདོའི་གོ་རིམ་བཞིན་དུ་རྣམ་འགྲེལ་མཛད་
 ཅིང་། རྟོན་དང་རྟོན་མ་ཡིན་པ་རྣམས་པར་འབྱེད་པ་ནི་རྩེ་སུ་དཔག་པ་ལ་བརྟེན་པ་ཅན་ཡིན་ལ། །ཞེས་པའི་
 དགོངས་པ་འདིས་སྒྲིག་པའི་ཆོ་རང་རྟོན་ལེན་དང་པོར་བསྐྱུལ། །གཞན་རབ་བྱེད་དུག་དང་། རང་རྟོན་ལེན་ལ་
 འགྲེལ་པ་སྟོང་ཕྱག་བྱེད་དང་བཞི་པ་མཛད། །ལྷག་མ་ལ་ལྷ་དབང་སྟོང་འགྲེལ་པ་རྩི་རྩེ་བཅུག །དེས་གཞུང་
 དབུ་མར་གནས་པ་མ་མཐོང་བར་བརྟེན་པས་ལན་གཉིས་སུ་སྟོབ་དཔོན་གྲིས་བསྐྱེད་པས། །གསུམ་པའི་
 གཞུག་ཏུ། ཕས་ཆེར་སྐལ་པ་མེད་ཉིད་དང་། །དུས་ལ་སྟོད་པ་མེད་པ་དང་། །གོ་མས་པའི་ཕྱིར་ནི་མདོར་
 བསྐྱུས་ནས། །ཁོ་བོས་དཀའ་འགྲེལ་འདི་བྱས་སོ། །ཞེས་སྦྱར་རྟེན་ལ་བས་ཐུགས་སྒྲི་སྟེ་ཉིད་གྲི་བསྟན་
 བཅོས་གྲི་ཐོག་མར། །སྟོ་བོ་ཕལ་ཆེར་ཕལ་ལ་ཆགས་ཤིང་སོགས་དང་། མཐུག་ཏུ། །སྟོ་ཡི་རྩུས་པ་ཆུང་བ་
 མེད་པ་དེ་དག་གིས་ཀྱང་ཟབ་མོའི་དེ་ཉིད་རྟོགས་མེད་ཅན། །ཞེས་སོགས་སྦྱར་བར་མཛད་དོ། །ཕྱིས་བི་ག་མ་
 ལ་ལྷོ་ལའི་མཁས་པ་སྟོང་ཕྱག་གི་གྲ་བ་ཤེས་རབ་འབྱུང་གནས་སྤྱོད་པས་དབུ་མར་གནས་པ་གཟིགས་རྟེན་ལགས་
 པར་གཏན་ལ་ཕབ་བོ། །ཤུག་སྟོ། །རྒྱལ་དབང་སྟོང་གཉིས་ནི་རྣམ་པའད་སྤྱི་མའི་རྩེས་འབྲང་། །ལྷག་མ། ཉི་
 སྤྱོད་སྤྱོད་རྒྱལ་བ་ཅན། །ཡ་མ་ལྷོ་རྣམས་གཉིས་པའི་དང་། །ཆོས་མཆོག་ཀྱང་ལུགས་དེའི་རྩེས་སུ་འབྲང་བར་
 སྦྱང་རོ། །གཉིས་པ་བསྟན་བཅོས་དངོས་པའད་པ་ལ། རྟོན་དམ་པའི་ཆོད་མ་ལུས་དང་། །ཀུན་ཏུ་ཐ་སྟོད་
 པའི་ཆོད་མ་ཡན་ལག་ཏུ་བསྟན་པ་གཉིས་ཀྱི་དང་པོ་ལ། །གཞུང་འགྲེལ་གྲིས་མདོར་བསྟན། །མཐའ་དཔུང་
 གྲིས་རྒྱས་པར་བཤད། །རག་རྟོན་གྲི་སྟོར་བས་རྟོན་བསྐྱུ་བ་གསུམ་ལས། །དང་པོ་ནི། མདོར། ཆོད་མར་
 བྱུར་པ་འགྲེལ་ཕན་བཞེད་པ། །སྟོན་པ་བདེ་གཤེགས་སྟོབ་ལ་ཞེས་པས་བསྟན་པའི་ཆོག་བྱུར་གྲིས་ཆོད་མ་དེ་
 ཡང་། །ཀུན་ཏུ་ཐ་སྟོད་པའི་ཆོད་མ་ལ་བརྟེན་ནས་རྟོགས་པར་བྱ་དགོས་པས། །དང་པོར་དེའི་རྣམ་པར་གཞག་
 འཇོག་སྟོན་བཞེད་ནས། །ཆོད་མ་བསྐྱུ་མེད་ཅན་ཤེས་པ། །ཞེས་དང་། །ཕྱིས་རྟོན་དམ་པ་རང་གི་མཆོན་ཉིད།
 མ་ཤེས་རྟོན་གྲི་གསལ་བྱེད་ཀྱང་། །ཞེས་པས་སྟོན་པར་མཛད་དོ། །དེ་ལྟར་ཆོད་མ་སྤྱིའི་མཆོན་ཉིད་མ་བསྟན་
 པས་སྟོན་དུ་འབྱུར་རོ་སྟུང་ན། །དེ་ནི་སྟོན་པར་མི་རིགས་ཏེ། །སྟོ་དེ་གཉིས་ཡུལ་གྲི་རྣམ་པ་ཤིན་ཏུ་མི་མཐུན་
 པས་སོ་ཞེས་དགོངས་ཏེ། །ཡུལ་རྣམས་ཅན་ནི་ཐ་དད་པས། །སྟོ་ཡི་རྟོག་པ་ཐ་དད་ཕྱིར། །ཞེས་གསུངས་
 སོ། །ཕན་པར་བཞེད་པ་ལ་སོགས་པས་ཐེག་པ་ཆེན་པོའི་ལམ་ཐུན་མོང་མ་ཡིན་པ། །དེའི་ནང་ནས་ཀྱང་ཟབ་
 མོ་ལྷ་བའི་ཤིང་རྟ་ཆེན་པོའི་སྟོལ་གཟུང་ནས་བསྟན་ཏེ། །ལུང་དང་རིགས་པས་རྣམ་དཔྱོད་པ། །སོགས་གྲིས་
 རྟོན་དམ་པར་དངོས་པོ་ཐམས་ཅད་རང་བཞིན་མེད་པར་རིག་ཅིང་། །འཁོར་བ་དང་ཐུང་ན་ལས་འདས་པ་གཉིས་
 སུ་མེད་པར་རྟོགས་པ་དང་། །རྣམ་པ་དུ་མར་ཐབས་མང་པོ་སོགས་གྲིས་ཀུན་རྩིབ་ཏུ་དངོས་པོ་སྦྱུ་མ་ཅོམ་དུ་

དམིགས་པས་ཤེས་རབ་དང་སྤྱིར་རྗེ་ཆེན་པོ་དང་ལྷན་ཏེ་འཁོར་བ་ཡང་མི་སྤོང་ཟུང་ན་ལས་འདས་པ་ཡང་མི་...
 ལེན་པར་སེམས་ཅན་གྱི་དོན་དུ་པ་རོལ་ཏུ་ཕྱིན་པ་བཅུ་ལ་སྤྱོད་ཅིང་། དེས་བདག་དང་གཞན་གྱི་དོན་ཕུན་སུམ་
 ཚོགས་པར་འགྲུབ་པ་བསྟན་པའི་ཕྱིར་རོ། །ལུགས་བརྒྱུག་བདེན་པ་བཞིའི་སྒོ་ནས་འཇུག་པ་ཉན་ཐོས་གྱི་ལམ་
 དང་། ཞར་ལ་རྣམ་པར་ཐར་པ་ཅུང་ཟད་ཅམ་གྱིས་ལྷག་པའི་རང་རྒྱལ་གྱི་ལམ་གཉིས་བསྟན་པའི་དང་པོ།
 ཟག་པ་དང་བཅས་པའི་འབྲས་བུ་ཉེ་བར་ལེན་པའི་ཡུང་པོ་ལྷ་ནི་ཚུལ་སྤྱོད་ཚོགས་གྱི་གཞི་ལས་བསྟན་པའི་...
 ཕྱིར་ཐོག་མར་སྟུག་བསྟུལ་གྱི་བདེན་པ་རྟོགས་སོ། །དེ་ནས་སྟུག་བསྟུལ་གྱི་རྒྱ་བརྟགས་པས་ལས་དང་ཉོན་
 མོངས་པ་རྒྱར་རིག་ཅིང་ཀུན་འབྱུང་གི་བདེན་པ་རྟོགས་སོ། །དེ་ནས་ལས་དང་ཉོན་མོངས་པ་སྤངས་ཏེ་ཡུང་པོ་
 ལྷ་དང་བྲལ་བ་ནི་བདེ་བ་ཡིན་པར་རིག་སྟེ་འགོག་པའི་བདེན་པ་རྟོགས་སོ། །དེ་ནས་འགོག་པ་ཐོབ་པར་བྱ་བའི་
 ཐབས་ནི་ཡང་དག་པའི་ལྷ་བ་ལ་སོགས་པ་འཕགས་པའི་ལམ་ཡིན་པར་རིག་སྟེ་ལམ་གྱི་བདེན་པ་རྟོགས་སོ། །
 དེ་ལྟར་ཟག་བཅས་ཟག་མེད་གཉིས་ཀ་རྒྱ་དང་འབྲས་བུ་ཅམ་དུ་ཟད་དེ་བྱེད་པ་པོ་དང་། ཟ་བ་པོའི་བདག་མེད་
 པར་མཐོང་བས་གང་ཟག་ལ་བདག་མེད་རྟོགས་སོ། །རང་རྒྱལ་ནི་འཁོར་བའི་ཉེས་དམིགས་རྒྱ་ཤི་མཐོང་ནས་
 ཅི་ལས་བྱུང་ཞེས་བརྟགས་པས་དེའི་རྒྱ་སྒྲེབ་ཡིན་པར་རིག་ལ། དེ་བཞིན་དུ་ཅད་བཅད་པས་གོང་ནས་གོང་དུ་
 མ་རིག་པ་ལ་ཐུག་གི་བར་དུ་རྒྱ་དང་འབྲས་བུའི་ཚུལ་དུ་རྟོགས་པས་རྟེན་འབྲེལ་ལུགས་མཐུན་དང་། མ་རིག་པ་
 བེའགག་ཏུ་བྱུང་ལ་དེ་འགགས་ན་རྒྱ་ཤིའི་བར་དུ་འགག་པར་མཐོང་བ་ལུགས་མི་མཐུན་ཏེ་ཉོན་མོངས་པ་དང་...
 རྣམ་པར་བྱང་བའི་ཕྱོགས་རྟོགས་པས་སྤར་གྱི་ཁར་གཟུང་བ་ཆོས་གྱི་བདག་མེད་རྟོགས་སོ། །ཐེག་པ་དེ་གཉིས་
 ཀྱང་སྟུག་བསྟུལ་གྱིས་ཁོང་སྤངས་ཤིང་མི་བཟོད་དེས་འཁོར་བ་ལ་སྤྱོད་ཞིང་ཡིད་འབྱུང་བས། དེ་ལྟར་དུ་ཞི་བར་
 བྱ་བའི་ཕྱིར་རེ་ཞིག་པའི་ཟུང་འདས་ཏེ། དེར་ངལ་བསོས་ནས་དགྲ་བཅོམ་པ་ཐོབ་པ་ན་སངས་རྒྱས་གྱིས་
 བསྟུལ་ཏེ་ཆོས་ལ་བདག་མེད་པ་ཆོང་བ་རྟོགས་པར་མཛད་ཅིང་བྱང་ཆུབ་གྱི་སྤྱོད་པ་ལ་སྤྱོད་དུ་འཇུག་པས་མཐར་
 འཛང་རྒྱ་བའི་སྐལ་བ་ཅན་ཅོ། །དེའི་ཕྱིར། སྒྲོབ་པ་ཉིད་གཟིགས་ལམ་གསུངས་པ། ཞེས་པས་མཐར་ཐུག་
 ཐེག་པ་གཅིག་ཏུ་བསྟན་པ་དང་། ཡང་ན་སྒྲོབ་ཅེས་པས་གནས་སྐབས་ཐེག་པ་གསུམ་དུ་བྱེ་བ་ཤེས་པར་
 བྱའོ། །གཉིས་པ་མཐའ་དབྱེད་གྱིས་རྒྱས་པར་བཤད་པ་ནི། བསྟུ་བ་མེད་པ་ཅན་གྱི་ཤེས་པ་ཀུན་ཏུ་ཐ་སྟོད་པའི་
 ཚད་མའི་མཚན་ཉིད། བསྟུ་བ་མེད་པ་ཡང་། འདི་དག་གི་དོན་ཡོངས་སུ་དབྱེད་ནས་འཇུག་པ་ན་དོན་ཐོབ་པར་
 དེས་པ་ལ་བྱེད་དེ། དོན་བྱེད་ཅུས་པར་གནས་པ་ནི། །མི་བསྟུ་ཞེས་པས་སོ། །ཀུན་ཏུ་ཐ་སྟོད་པའི་ཤེས་པ་དེ་
 ཡང་། བྱ་ཏི་ལྷ་ཤ། སོ་སོར་འཇུག་ག། རང་རང་གི་གཞལ་བྱ་གཞལ་བས་སོ་སོར་གཞལ་བ་ཞེས་བྱ། རྒྱ་
 མཚན་དེས་ཆོད་མ་ཞེས་བྱའོ། །འདིས་མངོན་སུམ་གྱི་སྤྱི་མཚན་དང་རྗེས་དཔག་གི་རང་མཚན་གཞལ་ཞེས་པ་
 ཡང་ཅོར་བར་འགྱུར་རོ། །ཡང་ན་བྱ་ཐ་སྟོད་ཤིང་ཐ་དང་མཚོག་སྟེད་གྱིས་ཕྱིས་པས་དང་པོར་འཇུག་བ་དེ་ཡང་
 གཞལ་བྱ་སྤར་མ་གཟུང་བ་འཛིན་པས་དང་པོར་གཞལ་བ་དེས་ཀྱང་ཆོད་མ་ཞེས་བྱའོ། །མ་ཤེས་པའི་དོན་གྱི་
 གསལ་བྱེད་དོན་དམ་པའི་ཆོད་མའི་མཚན་ཉིད། རྒྱན་དུ། འདིར་དོན་གྱི་སྒྲས་ནི་དོན་དམ་པ་བརྗོད་པ་ཡིན་ཏེ་

མ་ཤེས་པའི་དོན་གྱི་གསལ་བྱེད་ཅེས་བྱ་བ་དོན་དམ་པ་གསལ་བྱེད་ཅེས་བྱ་བའི་དོན་ནོ། །དོན་དམ་པར་གཉིས་
 སུ་མེད་པའི་རང་བཞིན་ཉིད་ཡིན་པས་དེ་གསལ་བར་བྱེད་པ་ཉིད་ཚད་མ་ཡིན་ནོ། །ཞེས་དང་། ཀུན་རྫོབ་ཀྱི་
 ཤེས་པ་ནི་མ་ཤེས་པའི་དོན་གསལ་བར་བྱེད་པ་མ་ཡིན་ནོ་ཞེས་གསུངས་སོ། །དོན་དམ་པའི་ཤེས་པ་འདི་ཡང་།
 སྤྲུལ་ཏེ། རབ་རྟུ་འཇལ་བ། རབ་སྟེ་མཆོག་གམ་དོན་དམ་པ། དེ་འཇལ་བ་ནི་རྣམ་པ་ཐམས་ཅད་མཐུན་
 པའི་ཡེ་ཤེས་ཤེས་རབ་ཀྱི་པ་རོལ་རྟུ་ཕྱིན་པ་ཡིན་པས་འདི་ཚད་མ་མཚན་ཉིད་པ་དང་ཆོས་མདོན་པར་འགྲོ་བའི་...
 གནད་དེ་ལྟ་བུའོ། །ཚད་མ་འདིའི་རྣམ་གྲངས་ནི། མི་གནས་པའི་མྱང་འདས་དང་། བདེ་བར་གཤེགས་པ།
 སངས་རྒྱུས། བཅོམ་ལྡན་འདས། དབུ་མའི་ལམ། ཐེག་པ་ཆེན་པོ་ཞེས་བྱ་བ་ལ་སོགས་པའོ། །དེ་ལ་
 བཅོམ་ལྡན་འདས་ནི་ཀུན་རྟུ་ཐ་སྟོད་པའི་ཚད་མའི་མཚན་ཉིད་དང་འབྲེལ་བའི་དོན་དམ་པའི་ཚད་མ་དོམ་ཡིན་པས་...
 དེའི་མཚན་ཉིད་དང་ལྡན་པས་ན། དེ་ལྡན་བཅོམ་ལྡན་ཚད་མ་ཉིད། ཅེས་བྱ་ལ། དེ་སྟེས་བྱ་ཚད་མ་ཡིན་
 གྱིས་ཤེས་པ་མ་ཡིན་ཞེས་པ་ཅོར་བའོ། །བཅོམ་ལྡན་འདས་ཀྱང་སྟུ་གསུམ་གྱི་བདག་ཉིད་དེ། ཆོས་སྟུ་དང་
 འོངས་སྟུ་དང་སྟུ་ལ་པའི་སྟུའོ། །དེ་ལ་ཆོས་སྟུ་ནི། རྣམ་པར་མི་རྟོག་པའི་ཡེ་ཤེས་ཀྱི་རང་བཞིན་གཟུགས་
 ཅན་མ་ཡིན་པ། ཤེས་བྱ་ཐམས་ཅད་དུ་བྱུང་བ། སངས་རྒྱུས་ཀྱི་ཆེ་བ་ཉིད་ཉིང་དེ་འཛིན་ལ་སོགས་པའི་ཡོན་
 ཏན་ཐམས་ཅད་ཀྱི་འབྱུང་གནས་ཏེ། ཆོས་ཀྱི་དབྱིངས་དང་། མེ་འོང་ལྟ་བུའི་ཡེ་ཤེས་གཉིས་ཀྱི་བདག་ཉིད་
 ཅན་ནོ། །གཞིའི་དུས་ཀྱི་དེ་བཞིན་ཉིད་དང་། ཀུན་གཞི་རྣམ་ཤེས་གནས་གྱུར་པའམ་རྣམ་པར་དག་པའོ། །
 ཆོས་ཀྱི་དབྱིངས་ཀྱི་ཡེ་ཤེས་ཞེས་བྱ་བ་ཡང་ཆོས་རྣམས་ཀྱི་དེ་བཞིན་ཉིད་དི་མ་མེད་པ་ཡིན་ལ། མེ་འོང་ལྟ་བུའི་
 ཡེ་ཤེས་ནི་དེ་བཞིན་ཉིད་ལ་དམིགས་པ་རྣམ་པར་མི་རྟོག་པ་ཡིན་ནོ། །དེ་གཉིས་ཐ་སྟོད་དུ་ཐ་དད་པ་སྐད་དུ་བྱས་
 ཀྱང་། དངོས་སུ་ནི་དམིགས་པར་བྱ་བ་དང་དམིགས་པར་བྱེད་པ་གཉིས་སུ་མེད་པས་དབྱེར་མེད་དོ། །དེ་
 ཡང་འདི་ཉིད་དུ། རྟོག་པའི་དྲ་བ་རྣམས་བསལ་ཞིང་། ཞེས་པས་བསྟན་པའོ། །འོངས་སྟོད་རྫོགས་པའི་
 སྟུ་ནི་བྱང་ཆུབ་སེམས་དཔའི་འཁོར་གྱི་དཀྱིལ་འཁོར་ན་ཆོས་ཀྱི་འོངས་སྟོད་ཆེན་པོ་མ་ལུས་པ་མྱོང་བར་མཛད་
 པ་རྣམ་པར་སྦང་མཛད་ལ་སོགས་པའི་སྟུ་དེ་མཚན་དང་དཔེ་བྱད་བཟང་པོ་ཐམས་ཅད་དང་ལྡན་པའོ། །དེ་ཡང་
 མཉམ་པ་ཉིད་དང་སོ་སོར་རྟོགས་པའི་ཡེ་ཤེས་ཀྱི་བདག་ཉིད་དོ། །གཞིའི་གནས་སྐབས་ཀྱི་ཉོན་མོངས་པའི་
 ཡིད་གནས་གྱུར་པའོ། །དེ་ཡང་ཟབ་ཅིང་ཞེས་པ་དང་། སྟུ་ལ་པའི་སྟུ་ནི་ཤུག་ཐུབ་པའི་སྟུ་ལ་སོགས་པ་སྟུ་ལ་
 པ་གང་གིས་སེམས་ཅན་གྱི་དོན་མཛད་པ་སྟེ། དེ་ནི་བྱ་བ་གྲུབ་པའི་ཡེ་ཤེས་སོ། །གཞིའི་དུས་ཀྱི་འཇུག་པའི་
 རྣམ་ཤེས་གནས་གྱུར་པ། འདི་ནི་རྒྱ་ཆེའི་སྟུ་མངའ་བ། ཞེས་སོ། །དེ་ལྟ་བུ་ཆོས་སྟུ་གཅིག་ལས་གཟུགས་
 སྟུ་གཉིས་སུ་གྲུབ་པ་ཡང་། སྟོན་ཐུགས་རྗེ་ཆེན་པོའི་དབང་གིས་སེམས་ཅན་མ་ལུས་པའི་དོན་མཛད་པར་དམ་
 བཅས་ཤིང་སྟོན་ལམ་བཏབ་ནས་ཐབས་དང་ཤེས་རབ་བསྟོམ་པ་མཐར་ཕྱིན་ཏེ། ཆོས་ཀྱི་སྟུ་རྣམ་པར་དག་པ་
 ལྟན་གྱིས་གྲུབ་ནས་དབང་དང་ཉིང་དེ་འཛིན་དང་མཐུ་དང་བྱིན་གྱིས་བརྒྱབས་དང་ཤུགས་བསམ་གྱིས་མི་བྱུང་བ་
 བརྟེན་པས་གཟུགས་སྟུ་ཐམས་ཅད་ཀྱང་རྣམ་པར་རྟོག་པ་མི་མངའ་བར་གཏུལ་བུའི་ཡིད་བཞིན་དུ་ལྟན་གྱིས་...

གྲུབ་པར་འབྱུང་སྟེ། དཔེར་ན་ཡིད་བཞིན་གྱི་མོར་བྱའམ་དཔག་བསམ་གྱི་ཤིང་ནི་འདི་དང་འདི་འབྱུང་ཞིང་
 སེམས་ཅན་ལ་ཕན་གདགས་སོ་སྟེན་དུ་མི་སེམས་མོད་གྱི། འོན་ཀྱང་མཐུ་ཆེན་པོ་དང་ལྷན་པ་དེ་ལས་སེམས་
 ཅན་སྟེན་ལ་བཅན་གྱི་བསམ་པ་དང་མཐུན་པར་ཅི་འདོད་པ་འབྱུང་བ་བཞིན་ནོ། །དེ་ཡང་། ཀུན་རྒྱ་བཟང་པོའི་
 འོད་ཟེར་དག། ཀུན་ནས་འཕྲོ་ལ་ཕྱག་འཚལ་ལོ། །ཞེས་པས་བསྟན་ནོ། །སངས་རྒྱས་དེས་ཆོས་ཐམས་
 ཅད་མཐུན་པའི་ཚུལ་ཡང་། སངས་རྒྱས་གྱིས་ན་མ་དག་པ་འཛིག་རྟེན་པའི་ཤེས་པ་མི་མངའ་བས། ལོ་ཆེན་
 ཡེ་ཤེས་སྟེན། སངས་རྒྱས་གྱིས་ལ་ལྷན་གྱིས་གྲུབ་སྟེ་མཉམ་པར་འཛིག་པ་དང་བཞེངས་པ་མི་མངའ་བར།
 ཤེས་བྱ་ཇི་སྟེད་པ་དེ་ཐམས་ཅད་དུས་གཅིག་རྒྱ་མཐོན་དུ་འབྱུར་རྟེ། རྣམ་པར་རྟོག་པ་མི་མངའ་བས་རང་གི་
 མཚན་ཉིད་སྟུ་མ་ཅམ་དུ་མཐུན་ཀྱང་དངོས་པོར་མི་དམིགས་མཚན་མར་མི་འཛིན་པའི་ཕྱིར་གཟུང་བ་དང་འཛིན་
 པའི་སྦྱོན་དུ་འབྱུར་བ་ཡང་མེད་དོ། །ཞེས་གསུངས་པ་དེ་ཡང་གདུལ་བྱའི་སྟོས་པར་གཞལ་ནས་ཐམས་ཅད་
 མཐུན་པ་ཞེས་བཟོ་བའི་དབང་དུ་མཛོད་པ་ཡིན་ལ། སངས་རྒྱས་རང་དོས་ལ་ཡེ་ཤེས་མི་མངའ་བ་དང་།
 སངས་རྒྱས་དེ་ཉིད་ཡེ་ཤེས་སུ་བཞག་པ་ནི་ཤིན་རྒྱུ་འཐད་པར་འདོད་དོ། །དེ་ལྟར་ཆོད་མ་ལ་དོན་དང་ཐ་སྟངས་ཀྱི་
 རབ་དབྱེ་གཉིས་གསུངས་པ་འདི་ནི། དབུ་མ་པས། བསོད་ནམས་མ་ཡིན་པ་བསྟོག་པ་ཞེས་འཛིག་པ་དེའི་
 གནས་སྐབས་སུ་ཡིན་རྟེ། ཚུལ་ཤེས་ ཐ་སྟངས་ཤི་མ་བརྟེན་པར། །དམ་པའི་དོན་ནི་རྟོགས་མི་འབྱུར། །
 ཞེས་དེར་ཡུལ་བདེན་པ་གཉིས་སུ་བྱེད་ནས། ཡུལ་ཅན་ཆོད་མ་ཡང་གཉིས་སུ་གྲུབ་པ་སྟེ། རང་ལས་རང་གི་
 རོ་བོ་རྟོགས། ཐ་སྟངས་ལས་ནི་ཆོད་མ་ཉིད། །ཅེས་དང་། རྣམ་ངེས་སུ། གཞན་བག་ཆགས་བསྟན་པའི་
 ཕྱིར་འཁོར་བ་ཇི་སྟངས་པར་མི་འབྲལ་བར་རྟེན་སུ་འབྲལ་པ་ནི་ཐ་སྟངས་མི་བསྟུ་བ་ལ་བསྟོས་ནས་འདི་ཆོད་མ་ཡིན་
 ནོ། །འདི་ནི་ཀུན་རྒྱ་ཐ་སྟངས་པའི་ཆོད་མའི་རང་བཞིན་བཛོད་པ་ཡིན་རྟེ། འདི་ལ་ཡང་པ་རོལ་སྟོངས་པ་འཛིག་
 རྟེན་བསྟུ་བར་བྱེད་པའི་ཕྱིར་རོ། །བསམ་པ་ལས་བྱུང་བ་ཉིད་ཀྱི་ཤེས་རབ་གོམས་པར་བྱས་པས་རྣམ་པར་
 འབྲུལ་པས་དབེན་ཞིང་དྲི་མ་མེད་ལ་བསྟོག་པ་མེད་པ་དོན་དམ་པའི་ཆོད་མ་མཐོན་དུ་བྱེད་དོ། །དེ་ཡང་ཆ་ཅམ་
 ཞིག་བསྟན་པ་ཡིན་ནོ། །ཞེས་སོ། །རི་ལྟར་ཀུན་རྫོབ་ཀྱི་བདེན་པ་ཐབས། དོན་དམ་པའི་བདེན་པ་ཐབས་
 བྱུང་ཡིན་པ། ཆོད་མ་འདི་ཉིད་ལའང་མཚུངས་པས། སྟོ་ཀུན་རྫོབ་པ་དེ་ལ་ཆོད་མར་འཛིག་པ་ཡང་། སྟོ་ནི་
 ཆོད་མ་ཉིད། །སྤང་དང་དོར་བྱའི་དངོས་པོ་ལ། །འཕྲག་ལ་དེ་གཙོ་ཡིན་ཕྱིར་དང་། །ཞེས་རྣམ་ངེས་སུ།
 བན་པ་དང་ནི་མི་ཕན་པ་ཐོབ་པ་དང་སྤོང་བ་ནི་ཡང་དག་པའི་ཤེས་པ་སྟོན་དུ་འགོ་བཅན་ཡིན་པས་ཞེས་འབྱུང་...
 བས་སོ། །འདིར་བསམ་པ་ལས་བྱུང་བ་སྟོས། སྟོ་མ་བྱུང་ཞེས་མི་སྟོས་པ་ནི་རྟེན་སུ་དཔག་པའི་རྒྱུ་གོམས་
 པ་ལས་ལམ་དུ་འགོ་བཅོན་པའི་ཆེད་དེ། དཔྱད་སྟོམ་ཞེས་གྲགས་པའི་ལུགས་སོ། །བར་དུ་བདག་བསྟོག་
 པའི་དབང་དུ་མཛོད་ནས། ཀུན་རྫོབ་ནི་གཏི་མུག་གམ་རང་བཞིན་སྟོབ་པ་དེ་ཡིན་པས་བདེན་པར་མི་རུང་བ་ཉིད་
 ཀྱིས་། དེའི་ཡུལ་ཅན་ཀུན་རྒྱ་ཐ་སྟངས་པའི་ཆོད་མ་དེ་ཡང་ཆོད་མར་མི་རུང་ངོ། །དེ་བས་ན་བདེན་པ་ནི་གཅིག་
 སྟེ། དོན་དམ་པའི་བདེན་པའོ། །ཆོད་མ་ཡང་གཅིག་སྟེ་རྣམ་པ་ཐམས་ཅད་མཐུན་པའི་ཡེ་ཤེས་སོ། །དེ་

ཡང་རིགས་པ་དྲུག་ཅུ་པ་ལས། ཟུང་ན་འདས་པ་བདེན་གཅིག་ཡུར། །རྒྱལ་བ་རྣམས་ཀྱིས་གང་གསུངས་
 པ་། །དེ་ཆོ་ལྷག་མ་ལོག་པ་ཞེས། །མཁས་པ་སུ་ཞིག་རྟོག་མི་བྱེད། །ཅེས་དང་། །གཞན་ཡང་། །རྣམ་པ་
 ཐམས་ཅད་མཐེན་ཉིད་ནི། །མངོན་སུམ་མཚན་ཉིད་ཅན་དུ་འདོད། །གཞན་ནི་ཉི་ཆོ་བ་ཉིད་ཀྱི། །མངོན་སུམ་
 ཞེས་བྱར་མི་འདོད་དོ། །ཞེས་དང་། །གཟུང་བ་འཛིན་མྱིར་ཀུན་རྗེ་བཅི། །མི་འདོད་ཅེས་དང་། །འཐད་ལྷན་
 ལས། །གལ་ཏེ་ཐམས་ཅད་མཐེན་པའི་མཐེན་པ་ལ་བསྟོས་ནས་ཤེས་པ་འདི་ཐམས་ཅད་བསྟུ་བ་ཡིན་ལ།
 ཞེས་འབྱུང་བས་སོ། །ལྷ་བ་ཐམས་ཅད་བསྟོག་པའི་སྐབས་ཀྱི་དབང་དུ་མཛད་ནས་རྟེན་ཅིང་འབྲེལ་བར་འབྱུང་
 བའི་རིགས་པས་དེད་ན། ཟུང་ན་ལས་འདས་པ་ཡང་བདེན་པར་བཞག་མི་རུས་ཏེ། །དེ་ནི་སྤྱག་བསྐལ་སོགས་
 ཀྱི་བྲལ་བ་ལ་བྱེད་ལ། །སྤྱག་བསྐལ་སོགས་རྣམ་དུ་ཡང་ཡོད་པར་མི་རུང་བའི་ཕྱིར་ན་དེ་ནི་མོ་གཤམ་ཀྱི་བྱའི་རོ་
 ལྷ་བུའོ། །འོ་ན་མདོ་སྤེལ་དང་ཁྱད་མེད་པར་འབྱུར་ཏེ། །དེ་དག་མར་མེ་ཤི་བ་མེད་པ་ལྟར་བཅོམ་ལྷན་འདས་
 ཀྱི་རྣམ་པར་ཐར་པ་ཡང་དེ་དང་འབྲེལ་ཞེས་ཟེར་བས་སོ་སྟེན་ན། །དེ་དག་གིས་དེ་དངོས་མེད་ཡིན་པར་འདོད་
 ལ། །འདིར་ནི་དེ་ཡང་དགག་པ་སྟེ། །སྟོད་འབྲུག་ལས། །གང་ཆོ་གང་ཞིག་མེད་དོ་ཞེས། །བརྟག་བྱའི་
 དངོས་པོ་མི་དམིགས་པ། །དེ་ཆོ་དངོས་མེད་རྟེན་བྲལ་བ། །སྟོ་ཡི་མདུན་ན་ཇི་ལྟར་གནས། །གང་ཆོ་དངོས་
 དང་དངོས་མེད་དག །སྟོ་ཡི་མདུན་ན་མི་གནས་པ། །དེ་ཆོ་རྣམ་པ་གཞན་མེད་པས། །དམིགས་པ་མེད་པར་
 རབ་རུ་ཞི། །ཞེས་དང་། །སྤྱ་སྤྱབ་ཀྱིས། །གལ་ཏེ་ངས་དམ་བཅས་འགའ་ཡོད། །དེས་ན་ང་ལ་སྟོན་འདི་
 ཡོད། །ང་ལ་དམ་བཅའ་མེད་པས་ན། །ང་ནི་སྟོན་མེད་ཁོ་ན་ཡིན། །ཞེས་གསུངས་ལ། །དེ་ཉིད། །ཇི་ལྟ་
 ཇི་ལྟར་དོན་བསམ་པ། །དེ་ལྟ་དེ་ལྟར་རྣམ་བྲལ་ཞེས། །མཁས་པ་རྣམས་ཀྱིས་གང་གསུངས་པ། །དེ་ནི་
 དངོས་སྟོབས་འོངས་པ་ཡིན། །ཞེས་དབྱེད་ན་ཁས་ལེན་རྒྱ་ཅི་ཡང་མ་བྱུང་བས་སོ། །གསུམ་པ་ངག་དོན་གྱི་
 སྟོར་བས་དོན་བསྟུ་བ་ནི། །རྣམ་གཞག་དང་པོའི་སྐབས་འདིར་ཆོས་ཅན། །ཆོད་མ་ལ་ཐ་སྟོད་པ་དང་། །དོན་
 དམ་པའི་ཆོད་མ་གཉིས་སུ་བྱེད་པའི་དགོས་པ་ཡོད་དེ། །དང་པོ་སྤྱད་དོར་མ་ནོར་བ་ལ་ཞུགས་པ་ཐབས་དང་།
 །དོན་དམ་པ་ཐབས་བྱུང་དུ་སྟོན་པའི་ཆོད་མ་ཡིན་པའི་ཕྱིར། །རྣམ་གཞག་གཉིས་པའི་སྐབས་འདིར། །དོན་དམ་
 པའི་ཆོད་མ་ཁོ་ན་མཚན་ཉིད་པ་དང་ཐ་སྟོད་པ་བཏགས་པ་བར་སྟོན་པའི་རྒྱ་མཚན་ཡོད་དེ། །ཐམས་ཅད་མཐེན་
 པའི་ཡེ་ཤེས་ལ་བསྟོས་ན་ཤེས་པ་གཞན་ཐམས་ཅད་བསྟུ་བ་ཡིན་པའི་ཕྱིར་རོ། །རྣམ་གཞག་གསུམ་པའི་
 སྐབས་འདིར། །རིགས་པས་དབྱེད་དོར་ཁས་ལེན་ཐམས་ཅད་དང་བྲལ་བ་ཡིན་ཏེ། །མཐར་ཐུག་པའི་དོན་དམ་
 ཐོས་བསམ་འཇིག་རྟེན་པའི་སྟོམ་པ་ཐམས་ཅད་ཀྱི་ཡུལ་མ་ཡིན་པའི་ཕྱིར་རོ། །ལྟེན་གཉིས་པ་ཀུན་རྟེན་ཐ་སྟོད་
 པའི་ཆོད་མ་ཡན་ལག་རྒྱ་བཤད་པ་ལ། །ཆོད་མའི་རབ་དབྱེ་གཞལ་བྲལ་བསྟོས་པས་དེ་གཏན་ལ་ཐབས།
 །གཞལ་བྲལ་འཇལ་བ་ཆོད་མ་གཉིས་ཡིན་པས་དེ་ཞིབ་མོར་བསྟན་པ་གཉིས་ལས། །དང་པོ་ལ། །གཞུང་འབྲེལ་
 ཀྱིས་མདོར་བསྟན། །མཐའ་དབྱེད་ཀྱིས་རྒྱས་པར་བཤད། །ངག་དོན་གྱི་སྟོར་བས་དོན་བསྟུ་བ་གསུམ་ལས།
 །དང་པོ་ནི། །དོན་དམ་པ་ལ་གཞུག་པའི་ཕྱིར་ཐ་སྟོད་ཀྱི་བདེན་པ་སྟོན་ལ། །དེ་ཡང་དབྱུང་པ་རྣམས་ཀྱི་ནང་དུ་

ཅུང་མི་མཐུན་ཏེ། འཇིག་རྟེན་གྲགས་པ་དང་། འགའ་ཞིག་མདོ་སྡེ་པ་དང་། ལ་ལ་རྣམ་འབྱོར་སྦྱོང་པ་
 བཞིན་ཁས་ལེན་པས་སོ། །འདིར་ནི་རེ་ཞིག་དོན་དམ་པ་བཏང་སྟོམས་སུ་བཞག་ནས། འཇིག་རྟེན་ལ་ཐུགས་
 བརྟེན་བས་ཕྱི་རོལ་གྱི་དོན་ཡོད་པར་ཞལ་གྱིས་བཞེས་ཏེ་མུ་སྟེགས་བྱེད་ལ་སོགས་པའི་ལོག་པར་རྟོག་པ་ཆེན་པོ་
 བསྟོག་པར་མཛད་དོ། །འདུལ་བར་བྱ་བ་དེ་ཁོང་དུ་ཆུད་པ་ན། ཡང་སེམས་ཙམ་བསྟན་ཏེ། ཕྱི་རོལ་གྱི་དོན་
 མེད། དེ་ལྟར་སྤང་བ་ཐམས་ཅད་སེམས་ཙམ་ཡིན་པར་བསྟན་ཅིང་། དེ་རྟོགས་པ་དང་། ཡང་སྤང་བ་མེད་
 པ་དབྱུ་མའི་ལམ་བཟང་པོ་ལ་བྲིད་ནས་དེ་ཡང་བསྟོག་པར་མཛད་པ་ཡིན་ནོ། །དེ་ཡང་། དེ་དེ་ཉིད་དོན་བཏང་
 སྟོམས་ཅན། ལྷན་ཆེན་གཟིགས་སྤངས་ཉིད་མཛད་ནས། འཇིག་རྟེན་ཐུགས་ནི་འབའ་ཞིག་གིས། ཕྱི་
 རོལ་སྦྱོང་ལ་འཇུག་པར་མཛད། ཅེས་པས་སོ། །ཕྱི་དོན་ཡོད་པར་སྤྲོ་བའི་གྲུབ་པའི་མཐའ་འདིའང་། བྱེ་
 མདོ་གཉིས་ཡིན་ལ་དེ་གཉིས་མཐུན་པར། གཟུགས་སྤང་དང་ཁམས་དང་། སྦྱི་མཆོད་ལས་གཟུགས་ཅན་
 གང་ཡིན་པ་དེ་དག་སེམས་ཀྱི་སྤང་བ་ཙམ་མ་ཡིན་པར་གྲུབ་པར་འདོད་ཅིང་། ཡུལ་མེད་ལ་སེམས་ཡོད་པར་
 ཡང་མི་རུང་སྟེ། བཅོམ་ལྡན་འདས་ཀྱིས་ཕྱི་རི་རྟེན་ཅིང་འབྲེལ་བར་འབྱུང་བ་དང་། བད་གི་རྟེན་ཅིང་འབྲེལ་
 བར་འབྱུང་བ་ཕྱེ་སྟེ་གསུངས་པས། སེམས་དང་ཡུལ་གཉིས་ཀ་དོན་དམ་པར་ཡོད་པར་མངོན་ནོ། །མདོ་དག་
 ལས། ཡུལ་མེད་ཀྱི་སེམས་ཉིད་ཡུལ་དུ་སྤང་ངོ་ཞེས་འབྱུང་བ་ནི་ཡུལ་རྣམ་པ་ཐམས་ཅད་དུ་དགག་པ་མ་ཡིན་
 ཏེ། རུལ་མང་པོ་འདུས་པ་ལ་འབྲུལ་པའི་རྟོག་པས་བརྟག་པ་དང་། རིལ་པོར་འཛོན་པ་བསྟོག་པའི་གཉེན་
 པོར་གསུངས་པ་ཡིན་ནོ་ཞེས་འཆད་དོ། །དེ་གཉིས་ལས་མདོར། མདོ་སྡེ་པའི་ཕྱོགས་ལ་གནས་ནས།
 མངོན་སུམ་དང་ནི་རྗེས་སུ་དཔག་ ཆོད་མའོ་མཆོན་ཉིད་གཉིས་གཞལ་བྱ། ཞེས་གསུངས་ཤིང་། དེ་ཉིད།
 གཞལ་བྱ་གཉིས་ཕྱིར་ཆོད་མ་གཉིས། ཞེས་སོགས་ཀྱིས་རྒྱས་པར་གཏན་ལ་ཕབ་སྟེ། སྦྱིར་ཡུལ་ལམ་
 གཞལ་བྱའམ་ཤེས་བྱ་ལ་བསྟོན་ནས་ཡུལ་ཅན་ནམ་འཇལ་བྱེད་དམ་ཤེས་པ། ཆོད་མ་དང་ཆོད་མ་མ་ཡིན་པར་
 འཇོག་པ་ཡིན་ལ། ཆོད་མའི་གཞལ་བྱ་དེ་ཡང་གཞལ་བྱ་རང་དང་གཞན་གྱིས་ངོ་བོ་རྟོགས་པའི་ཚུལ་གྱིས་
 གཉིས་སུ་དབྱེ་བ་སྟེ། དེ་ནི་རང་གཞན་ངོ་བོ་ཡིས། རྟོགས་ཕྱིར་གཞལ་བྱ་གཉིས་སུ་བཞེད། ཅེས་པས་
 སོ། །རྟོགས་ཚུལ་གཉིས་ཀྱང་། མངོན་སུམ་ནི་དེའི་རྣམ་པ་ཅན་ཡིན་པས་རང་གི་མཆོན་ཉིད་འཛོན་ལ།
 རྗེས་དཔག་ནི་སྟོང་བཏགས་ཀྱི་རྗེས་སུ་འབྱངས་ནས་རང་གི་མཆོན་ཉིད་ངེས་པ་ཡིན་ཀྱང་སྟོག་པ་གཅིག་གི་ཡུལ་
 ཀྱི་རང་བཞིན་དུ་ཞེན་པས་ན་གཞན་རྟོགས་པ་ཞེས་བྱའོ། །རྒྱུ་མཆོན་ངེས་ན་ཆོད་མ་ལ་མངོན་སུམ་གྱི་ཆོད་མ་
 དང་རྗེས་དཔག་གི་ཆོད་མ་གཉིས་དབྱེའོ། །དེ་ལས་གཞན་ངེས་པ་འབྲེན་ཚུལ་གྱི་སྟོན་ནས་རང་ངེས་དང་གཞན་
 ངེས་ཆོད་མ་དེ་སོ་སོའི་ནང་གསེས་དང་བཅས་པ་ནི་བོད་ཀྱི་ཕྱ་བསྟན་ཞེས་པའི་རིགས་པ་སྟེ། འཕགས་པའི་
 ཡུལ་གྱི་གཏན་ཆོགས་རིགས་པའི་ལུང་གར་ཡང་མི་སྤང་ལ། འཐད་ལྡན་དུ་ཡུལ་ལ་བསྟོན་ནས་ཀྱང་ཆོད་
 མའི་ཆོད་མ་མ་ཡིན་པ་ཡིན་པའི་ཕྱིར། ཡུལ་ལ་བསྟོན་པ་དེ་ཁོ་ནས་དེ་དབྱེ་བར་བྱ་བ་ཡིན་ནོ། །དེའི་ཕྱིར་ཆོད་
 མའི་དབྱེ་བའི་རྒྱུ་མཆོན་ནི་ཡུལ་གྱི་དབྱེ་བ་ཙམ་ཡིན་པའི་ཕྱིར། ཞེས། ཁོ་ནས་བཞག་པ་དང་། ཙམ་སྤྲས་

ལྷག་མ་ཡོད་པ་འགོག་པས་སོ། །དེ་ལྟ་བུའི་མངོན་སུམ་དེ་དོན་དམ་པའི་ཚད་མ་ལ་དངོས་སུ་འཇུག་པའི་ཡན་
 ལག་རྒྱ་འབྱར་ཏེ། དེ་ལ་སྒྲིན་དང་ཡོན་ཏན་དག །རབ་རྒྱ་གསལ་བ་ཉིད་དུ་འབྱུང་། །དེས་ན་ཐུགས་ཀྱང་
 གསལ་བའི་ཕྱིར། །རྒྱ་ཡི་བག་ཆགས་སྤངས་པ་ཡིན། །ཞེས་དང་། རྗེས་སུ་དཔག་པ་ནི། རྒྱུད་པས་
 འཇུག་པའི་ཡན་ལག་སྟེ། །དེས་ན་བྱེ་བྲག་སྒྲིཆོས་མཐའ། །དང་ཕྱིར་རྟགས་དང་རྟགས་ཅན་ཉིད། །བསྐྱེབ་
 བྱ་སྐྱེབ་པ་ཀུན་བཞག་པ། །དམ་པའི་དོན་ལ་གཞུག་པའི་ཕྱིར། །མཁས་པ་རྣམས་ཀྱིས་བྱས་པ་ཡིན། །ཞེས་
 པས་སོ། །དེ་བས་ན། དོན་དམ་པ་ལུས་དང་། ཀུན་རྒྱ་ཐ་སྙད་པའི་ཚད་མ་ཡན་ལག་རྒྱ་བསྐྱེབ་པ་ནི་མ་དོར་
 བསྐྱེད་རྒྱས་བཤད་ལྟ་བུ་ལ་བཞག་པ་མ་ཡིན་གྱི། ཐབས་བྱུང་དང་། དེའི་ཐབས་སུ་གྱུར་པའི་སྒྲོན་པ་ཡིན་
 རོ། །གཉིས་པ་མཐའ་དཔྱད་གྱིས་རྒྱས་པར་བཤད་པ་ནི། དོན་བྱེད་རྣམས་པ་རང་མཚན་གྱི་མཚན་ཉིད། དོན་
 བྱེད་མི་རྣམས་པའི་ཆོས་སྒྲིམ་ཚན་གྱི་མཚན་ཉིད་དུ་བཞག་ནས། མཚན་གཞི་ནི་ཕུང་པོ་ཁམས་སྒྲིམ་ཆེད་ཀྱི་རྣམ་
 བཞག་བཤད་པས་རྟོགས་པར་འབྱུར་རོ། །ཕུང་པོ་རྣམས་ནི་ལྟ་སྟེ། གཟུགས་ཚོར་འདུ་ཤེས་འདུ་བྱེད་རྣམ་
 པར་ཤེས་པའི་ཕུང་པོ་ལོ། །དང་པོ་དབང་པོ་ལྟ། དོན་ལྟ། རྣམ་པར་རིག་བྱེད་མ་ཡིན་པ། དོན་ལྟའི་
 གཟུགས་ལ་ཉི་ཤུ། བཅ་མཁའི་ཁམས་ཀྱང་འདྲིའི་སྤང་ཐུན་དུ་སྦྱད། སྒྲ་ལ་བེན་མ་བེན་སོགས་བརྒྱད།
 མངོན་པ་གོང་མར་བཅུ་གཅིག་བཤད། དྲི་ལ་བཞི། རོལ་དུག །རེག་བྱ་ལ་འབྱུང་བ་བཞི་ལ་སོགས་པ་བཅུ་
 གཅིག་གོ། །ཆོར་བ་ལ་བདེ་སྤྱག་བཏང་སྟོམས་གསུམ་མམ། མིག་གི་འདུས་ཏེ་རེག་པ་ལས་བྱུང་བའི་ཆོར་
 བ་སོགས་དུག །འདུ་ཤེས་ལ་ཆུང་འབྲིང་ཆེན་པོ་གསུམ་མམ། མིག་གི་འདུས་ཏེ་རེག་པ་ལས་བྱུང་བའི་འདུ་
 ཤེས་སོགས་དུག །འདུ་བྱེད་ལ་མཚུངས་ལྟན་དང་ལྟན་མིན་འདུ་བྱེད་གཉིས། ཆོར་བ་འདུ་ཤེས་གཉིས་མ་
 གཏོགས་པའི་སེམས་བྱུང་ཐམས་ཅད་དང་པོ་ཡིན་ནོ། །སེམས་བྱུང་ནི། ཀུན་འགོ་ལྟ། ཡུལ་ངེས་ལྟ།
 དགེ་བ་བཅུ་གཅིག །རྩ་ཉོན་དུག །ཉེ་ཉོན་ཉི་ཤུ། གཞན་འབྱུར་རམ་གཞན་འགོ་བཞི་སྟེ་ལྟ་བུ་རྩ་གཅིག་
 རིམ་པ་བཞིན། རེག་པ་དང་། ཡིད་ལ་བྱེད་པ་དང་། ཆོར་བ་དང་། འདུ་ཤེས་དང་། སེམས་པ་ལྟ།
 འདུན་པ་དང་། མོས་པ་དང་། དན་པ་དང་། ཉིང་ངེ་འཛིན་དང་། ཤེས་རབ་ལྟ། དད་པ་དང་། རོ་ཆ་
 ཤེས་པ་དང་། བྲེལ་ཡོད་པ་དང་། མ་ཆགས་པའི་དགེ་བའི་རྩ་བ་དང་། ཞེ་སྤང་མེད་པའི་དགེ་རྩ་དང་།
 གཉི་ལྷག་མེད་པའི་དགེ་རྩ་དང་། བརྩོན་འགྲུས་དང་། ཤིན་རྒྱུ་སྤངས་པ་དང་། བག་ཡོད་པ་དང་། བཏང་
 སྟོམས་དང་། རྣམ་པར་མི་འཆོ་བ་དང་བཅུ་གཅིག །འདོད་ཆགས་དང་། ཁོང་ཁོ་དང་། ད་རྒྱལ་དང་།
 མ་རིག་པ་དང་། ལྟ་བ་དང་། ཐེ་ཆོམ་དང་དུག །ཁྲོ་བ་དང་། ཁོན་དུ་འཛིན་པ་དང་། འཆབ་པ་དང་།
 འཆིག་པ་དང་། སྤྱག་དོག་དང་། སེར་སྦྱ་དང་། གཡོ་དང་། སྦྱ་དང་། རྒྱགས་པ་དང་། རྣམ་པར་
 འཆོ་བ་དང་། རོ་ཆ་མེད་པ་དང་། བྲེལ་མེད་པ་དང་། ལྷགས་པ་དང་། རྟོན་པ་དང་། མ་དད་པ་དང་།
 ལེ་ལོ་དང་། བག་མེད་པ་དང་། བརྗེད་ངས་པ་དང་། རྣམ་པར་གཡེང་བ་དང་། ཤེས་བཞིན་མ་ཡིན་པ་
 དང་ཉི་ཤུ །འགྱོད་པ་དང་། གཉིད་དང་། རྟོག་པ་དང་། དཔྱོད་པ་བཞི་རྣམས་སོ། །དེའི་ད་རྒྱལ་ནི་

བདུན་ཏེ། ང་རྒྱལ་དང་། ཆེ་བའི་ང་རྒྱལ་དང་། ང་རྒྱལ་ལས་ང་རྒྱལ་དང་། ངའོ་སྐྱམ་པའི་ང་རྒྱལ་དང་།
 མཛོན་པའི་ང་རྒྱལ་དང་། ཅུང་ཟད་སྐྱམ་པའི་ང་རྒྱལ་དང་། འོག་པའི་ང་རྒྱལ་ལོ། །ལྟ་བུ་ནི་རྣམ་པ་ལྟ་སྟེ།
 འཇིག་ཚོགས་ལ་ལྟ་བུ་དང་། མཐར་འཛིན་ལྟ་བུ་དང་། འོག་པར་ལྟ་བུ་དང་། ལྟ་བུ་མཚོག་ཏུ་འཛིན་པ་
 དང་། ཚུལ་ཁྲིམས་དང་བརྟུལ་ཞུགས་ལ་མཚོག་ཏུ་འཛིན་པའི་ལྟ་བུ་ལོ། །ལྟ་བུ་མ་ཡིན་པའི་འདུ་བྱེད་མི།
 ཐོབ་པ་དང་། སྐལ་མཉམ། འདུ་ཤེས་མེད་པའི་སྟོམས་འཇུག་དང་། འགོག་པའི་སྟོམས་འཇུག་ལ་འདུ་
 ཤེས་མེད་པ་དང་། སྟོག་གི་དབང་པོ་དང་རིགས་མཐུན་པ་དང་། སྟེ་བ་དང་། སྒྲ་བ་དང་། གནས་པ་
 དང་། མི་རྟག་པ་དང་། མིང་གི་ཚོགས་དང་། ཚོགས་གི་ཚོགས་དང་། ཡི་གེའི་ཚོགས་སམ། མཛོན་པ་
 གོང་མར། སོ་སའི་སྟེ་བ་ཉིད་དང་། དེ་ལྟ་བུའི་ཆ་དང་མཐུན་པའམ། འཇུག་པའི་སོ་སོར་ངེས་པ། སྐལ་
 མཉམ་རྣམ་གངས་སོ། །རྣམ་པར་ཤེས་པའི་ཡུང་པོ་ནི། མིག་རྩ་བ་སྣ་ལྟེ་ལུས་ཡིད་ཀྱི་རྣམ་པར་ཤེས་པ་དུག་
 གོ། །སེམས་དང་ཡིད་དང་རྣམ་ཤེས་རྣམ་གངས་སོ། །ཁམས་ནི་མིག་གི་ཁམས་ནས་ཡིད་ཀྱི་ཁམས་ཀྱི་བར་
 དུག །གཟུགས་ཀྱི་ཁམས་ནས་ཆོས་ཀྱི་ཁམས་ཀྱི་བར་དུག །མིག་གི་རྣམ་པར་ཤེས་པའི་ཁམས་ནས་ཡིད་
 ཀྱི་རྣམ་པར་ཤེས་པའི་ཁམས་ཀྱི་བར་དུག །སྟེ་བཅོཔ་བརྒྱད། སྟེ་མཆེད་ནི་མིག་གི་སྟེ་མཆེད་ནས་ཡིད་ཀྱི་སྟེ་
 མཆེད་ཀྱི་བར་དུག་ནང་གི་སྟེ་མཆེད། གཟུགས་ཀྱི་སྟེ་མཆེད་ནས་ཆོས་ཀྱི་སྟེ་མཆེད་ཀྱི་བར་དུག་ཕྱི་ལྟེ་
 མཆེད་དེ་བཅུ་གཉིས་སོ། །ཡུང་པོ་དག་ཏུ་འདུས་མ་བྱས། །དོན་དུ་མི་རུང་ཕྱིར་མ་བཟོད། །ཅེས་པས།
 ཟག་མེད་འདུས་མ་བྱས་གསུམ་མ་གཏོགས་པའི་ཆོས་ཐམས་ཅད་ཡུང་པོར་འདུ། ལམ་ཀྱི་བདེན་པ་མ་
 གཏོགས་པའི་ཟག་བཅས། དེ་ལ་ཉར་ལེན་ཀྱི་ཡུང་པོ་ཞེས་གྲང་བ། ཁམས་དང་ཆོས་ཁྲབ་མཉམ་ཡིན་པ་
 བཞིན་སྟེ་མཆེད་ཀྱང་ཡིན་ནོ། །གཟུགས་ཅན་བཅུ། དེ་དག་གི་ཁམས་བཅུ་དང་། དེ་དག་གི་སྟེ་མཆེད་བཅུ་
 རིམ་པ་བཞིན་དོན་གཅིག །དཔེར་ན་མིག་གི་དབང་པོ་དང་། མིག་གི་ཁམས་དང་། མིག་གི་སྟེ་མཆེད་དོན་
 གཅིག་ཞེས་པ་ལྟ་བུ། ཆོར་བ་འདུ་ཤེས་འདུ་བྱེད་ཀྱི་ཡུང་པོ་དང་རྣམ་པར་རིག་བྱེད་མ་ཡིན་པའི་གཟུགས་དང་
 འདུས་མ་བྱས་གསུམ་ཆོས་ཀྱི་ཁམས་དང་། ཆོས་ཀྱི་སྟེ་མཆེད་ཀྱང་ཡིན་ལ། རྣམ་པར་ཤེས་པའི་ཡུང་པོ་ནི་
 ཡིད་ཀྱི་སྟེ་མཆེད་དང་ཡིད་ཀྱི་ཁམས་དང་རྣམ་པར་ཤེས་པའི་ཁམས་དུག་ལ་བྱེད་དོ། །འདོད་པའི་ཁམས་ན་
 ཆང་མ་ཡོད། གཟུགས་ན་དྲི་རྩ་སྣ་ལྟེ་བཞི་མེད་པས། དེ་དག་གི་རྣམ་པར་ཤེས་པ་ཡང་མེད་དོ། །གཟུགས་
 མེད་ན་ཡིད་དང་ཆོས་ཀྱི་སྟེ་མཆེད་དང་། ཡིད་དང་ཡིད་ཀྱི་རྣམ་པར་ཤེས་པའི་ཁམས་ལས་གཞན་མེད་དོ། །
 དེ་དག་ཤེས་བྱ་གཞི་ལྟར་འདོད་དེ། གཟུགས་ཀྱི་གཞི། སེམས་ཀྱི་གཞི། སེམས་བྱུང་གི་གཞི། ལྟན་པ་
 མ་ཡིན་པའི་འདུ་བྱེད་ཀྱི་གཞི། འདུས་མ་བྱས་པའི་གཞིའོ། །དེ་དག་ཐམས་ཅད་དང་དུས་གསུམ་གྱི་སྣུ་རྣམས་
 སུ་གྲུབ་པར་འདོད་ཅིང་། དེ་དག་དངོས་པོ་ཡང་རྣམ་པ་ལྟར་འདོད་དེ། རང་གི་དངོས་པོ་ནི་རྣམ་དུ་དེ་
 དངོས་པོ་གང་ཟག་གི་རང་གི་དངོས་པོ་དེ་དང་ལྟན་པའོ་ཞེས་གསུངས་པ་ལྟ་བུ། དམིགས་པའི་དངོས་པོ་ནི།
 ཆོས་ཐམས་ཅད་དངོས་པོ་རྩི་ལྟ་བུ་བཞིན་དུ་ཤེས་པར་བྱའོ་ཞེས་གསུངས་པ་ལྟ་བུ། ལྟན་པའི་དངོས་པོ་ནི་

དངོས་པོ་གང་རྩེས་སུ་ཆགས་པ་ལས་ཀུན་ནས་དགྱིས་པ་དང་ལྡན་པ་དེ་ལ་ཁོང་ཁྱོད་བའི་ཀུན་ནས་དགྱིས་པ་དང་...
 ཡང་ལྡན་ནོ། ། ཞེས་གསུངས་པ་ལྟ་བུ། རྒྱུད་དངོས་པོ་ནི་དངོས་པོ་དང་བཅས་པའི་ཆོས་རྣམས་གང་ཞེན་
 འདུས་བྱས་ཀྱི་ཆོས་རྣམས་ཞེས་གསུངས་པ་ལྟ་བུ། ཡོངས་སུ་གཟུང་བའི་དངོས་པོ་ནི། ཇི་སྐད་དུ། ཞིང་
 གི་དངོས་པོ་དང་བྱིམ་གྱི་དངོས་པོ་ཞེས་གསུངས་པ་ལྟ་བུའོ། ། རང་མཚན་ལ། སྐྱེ་མཆེད་ཀྱི་རང་མཚན་དང་
 རྩིས་ཀྱི་རང་མཚན་གཉིས་བཤད། མདོ་སྡེ་པ། རྣམ་པར་རིག་བྱེད་མ་ཡིན་པ་དང་། དབྱིབས་ཀྱི་གཟུགས་
 དང་། ལྡན་མིན་འདུ་བྱེད། འདུས་མ་བྱས་གསུམ་འདས་མ་འོངས་ཐམས་ཅད་བཏགས་ཡོད་དུ་འདོད།
 བཏགས་ཡོད་དུ་འདོད་ཚུལ་ཡང་། མཛོད་འགྲེལ་དུ་མདོ་སྡེ་པ་རྣམས་ན་རེ། འདུས་མ་བྱས་ཐམས་ཅད་རྩིས་
 སུ་ཡོད་པ་ཁོ་ན་ལས་རྟོགས་ཏེ་དེ་ནི་གཟུགས་དང་ཚོར་བ་ལ་སོགས་པ་བཞིན་དུ་རྩིས་གཞན་དུ་ནི་མེད་དོ། ། འོ་
 བཅེ་ཞེན། རེག་བྱ་མེད་པ་ཅམ་ནི་ནམ་མཁའ་ཡིན་ཏེ། ཇི་ལྟར་ཐུན་པའི་ནང་དག་ན། ཐོགས་ས་མ་རྟེན་པ་
 ལ་ནམ་མཁའ་ཞེས་འཛེར་རྟོ། ། ། རྒྱ་རྒྱས་དང་། སྐྱེ་བ་སྐྱེས་ནས་འགགས་ནས་སོ་སོར་བརྟགས་པའི་སྟོབས་
 ཀྱིས་གཞན་མི་སྐྱེ་བ་ནི་སོ་སོར་བརྟགས་པས་འགོག་པ་ཡིན་ནོ། ། སོ་སོར་བརྟགས་པ་མེད་པ་ཁོ་ནར་རྒྱུན་མ་
 ཚང་བས་མི་སྐྱེ་བ་ནི་སོ་སོར་བརྟགས་པ་མ་ཡིན་པས་འགོག་པ་སྟེ་དཔེར་ན་བར་མ་དོར་འཆི་བའི་རིགས་མཐུན་
 པའི་ལྷག་མ་ལྟ་བུའོ། ། ཞེས་དང་དེ་ཉིད་ལྷུང་དེ་བས་ཀྱང་། བམ་མཁའ་མོ་གཤམ་བུ་འདྲ་ལ། འགོག་པ་
 བམ་མཁའ་དང་འདྲའོ། ། དུས་གསུམ་དག་ཀྱང་ཁས་མི་ལེན། ཞེས་སོ། ། རྣམ་པར་རིག་བྱེད་མ་ཡིན་པ་
 བཏགས་ཡོད་དུ་སྒྲུབ་པ་ཡང་། མཛོད་འགྲེལ་དུ་མདོ་སྡེ་པ་རྣམས་ན་རེ། དེ་ཡང་རྩིས་སུ་མེད་དེ། དེར་ཁས་
 སྐྱེས་ནས་མི་བྱེད་པ་ཅམ་གྱི་ཕྱིར་དང་། འདས་པའི་འབྱུང་བ་ཆེན་པོ་རྣམས་ལ་ཡང་བརྟེན་ནས་འདོགས་པའི་
 ཕྱིར་ལ། དེ་དག་ཀྱང་རང་གི་ངོ་བོ་མེད་པའི་ཕྱིར་དང་། གཟུགས་ཀྱི་མཚན་ཉིད་མེད་པའི་ཕྱིར་རོ་ཞེས་ངག་
 གི་རིག་བྱེད་དང་། ལུས་ཀྱི་རིག་བྱེད་ཀྱི་སྐྱབས་སུ་ཡང་དེ་དག་བཏགས་ཡོད་དུ་བཤད་པའི་ཕྱིར་རོ། ། དེ་དག་
 ལ་ཐུ་སྟེགས་བྱེད་ཀྱིས་བཏགས་པའི་བདག་དང་བདག་གི་བས་སྟོང་པས་བྱེད་པ་པོ་ལས་མ་གཏོགས་པ་མེད་...
 ཅིང་། ལས་ལས་འཇིག་རྟེན་སྟོ་ཚོགས་སྐྱེ་བར་སྒྲུབ་སྟེ་གཉིས་མཐུན་ལ་བྱེ་སྟེ། ལས་དེ་གང་ལ་བསྐྱོ་བའི་
 གཞིའི་གཙོ་བོ་རྣམ་པར་རིག་བྱེད་མ་ཡིན་པའི་གཟུགས་སུ་འདོད་ཅིང་། མདོ་སྡེ་པ་དེ་མི་འདོད་པར། ལས་
 གང་ལ་བསྐྱོ་བའི་གཞི་ནི་རྒྱུད་ཡོངས་སུ་འབྱུར་བའི་བྱེད་པར་ཞེས་པ་ཞིག་ཁས་ལེན་པར་མཛོད་ཀྱི་རྣམ་པར་...
 རིག་བྱེད་མ་ཡིན་པའི་བཤད་པའི་འགྲེལ་བ་ལས་རྟོགས་སོ། ། རྒྱུད་ཡོངས་སུ་འབྱུར་བ་དེ་ཡང་མཛོད་འགྲེལ་
 ཀྱི་གནས་དགུ་པ་ལས། དཔེར་ན་ས་བོན་ལས་འབྱུང་ཞེས་པ་ཡང་ཞིག་པ་ལས་འབྱུང་བ་མ་ཡིན་ལ། མཐུག་
 ཐོགས་སུ་འབྱུང་བ་ཡང་མ་ཡིན་ནོ། ། འོ་བཅེ་ཞེན། རྒྱུད་ཡོངས་སུ་བྱུར་པའི་བྱེད་པར་ལས་ཏེ། ཐུ་གུ་དང་
 སྟོང་པོ་ལས། འདབ་མ་ལ་སོགས་པ་མེ་རྟོག་ལ་ཐུག་པ་རིམ་པས་རྫོགས་པ་ལས་འབྱུང་བ་བཞིན་ནོ། ། མེ་
 རྟོག་ལས་གུབ་པ་ཡིན་ན་ཅི་འདྲི་ཕྱིར་ས་བོན་དེའི་འབྲས་བུ་ཞེས་བྱ་ཞེན། དེ་བརྒྱུད་པས་མེ་རྟོག་ལ་དེའི་རུས་པ་
 བསྐྱེད་པས་སོ། ། གཤམ་ཏེ་སྟོན་དུ་འགོ་བར་མ་གྱུར་ན་འབྲས་བུ་དེ་འདྲ་བ་བསྐྱེད་པ་ལ་དེའི་རུས་པ་ཡོད་པར་མི་

འགྱུར་རོ། །དེ་བཞིན་དུ་ལས་ལས་འབྲས་བུ་འབྱུང་ཞེས་བྱ་བ་དེ་ཡང་། ལས་ཞིག་པ་ལས་ཀྱང་མི་འབྱུང་ལ།
 མཐུག་ཐོག་ས་སུ་ཡང་མ་ཡིན་ནོ། །འོ་ན་ཇི་ལྟར་ཞེན་རྒྱུ་ཡོངས་སུ་འགྱུར་བའི་ཁྱད་པར་ལས་སོ། །རྒྱུད་ནི་
 ཅི་ཡིན་ཡོངས་སུ་འགྱུར་བ་ནི་ཅི་ཡིན། ཁྱད་པར་ནི་ཅི་ཡིན་ཞེན་ལས་སྒྲོན་དུ་འགྲོ་བའི་སེམས་ཕྱིར་ཞིང་འབྱུང་
 བ་གང་ཡིན་པ་དེ་ནི་རྒྱུད་ཡིན་ནོ། །དེ་གཞན་དང་གཞན་དུ་སྐྱེ་བ་ནི་ཡོངས་སུ་འགྱུར་བ་ཡིན་ནོ། །དེའི་མཐུག་
 ཐོག་ས་སུ་འབྲས་བུ་བསྐྱེད་ཅུས་པ་གང་ཡིན་པ་དེ་ནི། ཡོངས་སུ་འགྱུར་བ་གཞན་ལས་ཁྱད་པར་དུ་འཕགས་
 པའི་ཕྱིར་ཡོངས་སུ་འགྱུར་བའི་ཁྱད་པར་ཡིན་ཏེ་དཔེར་ན་ཡང་སྤྱི་པའི་ཉེ་བར་ལེན་པ་དང་བཅས་པའི་འཆི་བའི་
 སེམས་ལྟ་བུའོ། །ལས་རྣམས་པ་སྣ་ཚོ་གསུམ་པ་སྒྲོན་དུ་འགྲོ་བ་ཉིད་ཡིན་ཡང་ལས་གང་ལྟུ་བའམ་ཉེ་བའམ་གོམས་
 པ་ཡིན་པས་དེས་བྱས་པའི་ཅུས་པ་གསལ་བར་བྱེད་ཀྱི་གཞན་གྱིས་མ་ཡིན་ནོ་ཞེས་གསུངས་པ་ཉིད་དོ། །དེ་ཉིད་
 ལ་འདུ་བྱེད་ཀྱི་རྒྱུན་ཞེས་བྱའོ། །རྒྱུ་རྒྱུན་གྱིས་འདུས་བྱས་པས་འདུས་བྱས་སམ་བྱས་པ། དེ་ཉིད་གཞན་ལ་
 བསྟོས་པས་བྱུབ་པའི་ཕྱིར་རྟེན་འབྲེལ་དུ་བཞག་གོ། །ཇི་ལྟར་ལས་ལས་འཇིག་རྟེན་རྩྭ་པའི་ཚུལ་ལ་མཛོད་
 འབྲེལ་དུ། ལུ་སྟེགས་བྱེད་ཁ་ཅིག་རྩལ་སྤྲ་བ་རྣམས་ནི་རྟག་པ་ཡིན་པས་དེའི་ཆོ་དེད་གཤུགས་སོ། །ཞེས་བྱ་
 བར་འདོད་དོ། །དེ་དག་ཅིའི་ཕྱིར་དེ་ལྟར་འདོད་ཅེན་རགས་པ་རྣམས་རྒྱ་མེད་པ་ཅན་དུ་གྱུར་ན་མི་རུང་ངོ་སྟུམ་
 མོ། །ཞེས་དང་། ཡང་ས་སྟོན་སྟེ་པའི་མདོ་ལས། རྒྱུད་གི་འཇིག་རྟེན་གྱི་ཁམས་གཞན་དག་ནས་ས་བོན་
 དག་ཁྲིར་ཏེ་འོངས་ཞེས་འབྱུང་ངོ་། །རང་གི་ལུགས་སེམས་ཅན་རྣམས་ཀྱི་ལས་ལས་སྐྱེས་པའི་མཐུའི་བྱེ་བྲག་
 ཅན་རྒྱུད་ས་བོན་ཡིན་ནོ་ཞེས་གསུངས་པས། འཇིག་རྟེན་ཞིག་ནས་སྤྲ་རྩྭ་པའི་རྩྭ་མ་གཞི་དེ་ལ་མཐུན་ནོ། །
 དེ་ལ་བྱེ་སྐྱེ་རྩལ་སྤྲ་བ་དབང་པོའི་སྟོན་ཡུལ་མ་ཡིན་པ་ཡང་འདུས་པ་དག་གི་ཆོ་མདོན་དུ་གྱུར་པ་ཡིན་ལ།
 དཔེར་ན་རྒྱ་ཉག་མ་གཅིག་གི་རྩལ་སྤྲ་བ་སྟོན་ཡུལ་དུ་མི་འགྱུར་ལ། རྒྱ་བཀྲམ་པའི་ཚོགས་སྟོན་ཡུལ་དུ་གྱུར་
 པ་ལྟ་བུའོ། །དེ་བས་ན་གཟུགས་ལ་སོགས་པ་ཁོ་ན་ལ་རྩལ་སྤྲ་བ་ཀྱི་མིང་དུ་འདོགས་པའི་ཕྱིར། དེ་ཞིག་ན་
 རྩལ་སྤྲ་བ་ཀྱང་ཞིག་པར་བྱུབ་པ་ཡིན་ནོ། །འོ་ན་རྩལ་སྤྲ་བ་ཀྱི་རྩལ་ཀྱང་གཟུགས་ལ་སོགས་པ་དག་ལས་
 གཞན་ཡིན་པ་དེ་དག་ཞིག་ན་དེ་ཞིག་པར་མི་འགྱུར་རོ་ཞེས་དོགས་ན། རྩལ་སྤྲ་བ་གཟུགས་ལ་སོགས་པ་
 ལས་གཞན་པ་ཡིན་པ་ནི་མི་རིགས་ཏེ། འདི་ལྟར་འདི་སྤུས་ཀྱང་ས་དང་མེ་དང་རྒྱུད་དག་ཡིན་ནོ། །འདི་དག་
 བྱིད་དག་གི་གཟུགས་ལ་སོགས་པ་ཡིན་ཏོ། །ཞེས་ངེས་པར་མི་བློན་ལ། མིག་དང་རེག་པའི་གཟུང་བ་དག་
 ཡིན་པར་དམ་བཅའོ། །དཔེར་ན་འཇག་མ་དག་ལས་རེ་ལྟེ་གཞན་པ་དང་། རྒྱུད་པ་དག་ལས་རས་ཡུག་
 གཞན་ཞེས་བྱ་བ་མ་ཡིན་ཏེ། དེ་དག་དང་དེ་དག་ཁོ་ན་དེ་ལྟར་གནས་པ་ལ་དེ་དང་དེའི་མིང་ཐོབ་པ་བཞིན་
 མོ། །རྩལ་སྤྲ་བ་དེ་ཡང་མཛོད་འབྲེལ་དུ། རྩལ་སྤྲ་བ་ཞེས་བྱ་བ་ཅི་ཞེ་ན། འདབ་ཆགས་པར་འགྱུར་
 བའོ། །ཅི་རྩལ་སྤྲ་བ་རྣམས་ཕན་ཚུན་རེག་གམ་འོན་ཏེ་མི་རེག་ཅེན། ཁ་ཆེ་བ་རྣམས་ན་རེ་མི་རེག་གོ། །
 ཞེས་བྱེར་རོ། །ཅིའི་ཕྱིར་ཞེ་ན། རེ་ཞིག་གལ་ཏེ་ཐམས་ཅད་ཀྱིས་རེག་པར་གྱུར་ན་ནི་རྩལ་རྣམས་འབྲེལ་བར་
 འགྱུར་རོ། །འོ་ན་ཏེ་སྟོགས་གཅིག་གིས་རེག་ན་ནི་ཆ་ཤས་དང་བཅས་པ་དག་ཏུ་ཐལ་བར་འགྱུར་བ་ཞིག་ན་རྩལ་

སྤྲུལ་པ་ཐམས་ཅད་ནི་ཆ་ཤས་མེད་པ་ཡིན་ནོ། །ཞེས་དོན་རྟུལ་སྤྲུལ་རབ་ཆ་མེད་དང་། བསགས་པའི་རྟུལ་སྤྲུལ་རབ་ཆ་དང་བཅས་པ་གཉིས། ཆ་མེད་དབང་པོའི་ཤེས་པའི་ཡུལ་དུ་མ་གྱུར་པ་དེ་འདབ་ཆགས་པ་ལས་བསགས་པའི་རྟུལ་སྤྲུལ་རབ་དེར་གྱུབ་སྟེ། དེ་ནས་དབང་པོའི་ཤེས་པའི་ཡུལ་དུ་བྱེད་ཅུས་པར་འདོད་དོ། །དེ་ཡང་མཛོད་འགེལ་དུ། དེ་དག་གི་དབུས་ན་རྩུང་ཟད་ཀྱང་མེད་པ་གང་ཡིན་པ་དེ་ཁོ་ན་འདབ་ཆགས་པ་ཉིད་ཡིན་ནོ། །ཡང་ན་འདུས་པ་རྣམས་ནི་ཆ་ཤས་དང་བཅས་པ་ཡིན་པའི་ཕྱིར་རིག་པར་འགྱུར་བས་ཞེས་སོ། །འདུས་པ་དེ་ལས་དབྱིབས་སྒྲ་ཚོགས་སུ་གྱུབ་པས་རགས་པ་ཞེས་བྱའོ། །མདོ་སྟེ་པ། དངོས་པོ་གོང་བྱར་སྒྲུང་བ་ནི་རྟུལ་སྤྲུལ་མོ་འདུས་པ་ཡིན་ལ། གོང་བྱ་རྩོམ་པའི་རྟུལ་སྤྲུལ་མོ་ནི་ཕྱོགས་དུག་གི་ཆ་དང་བཅས་པར་འདོད་པས་བསགས་པ་རྟུལ་ལས་གཞན་ཆ་མེད་མི་འདོད་པ་དང་། རྟུལ་སྤྲུལ་རབ་དེ་ཡང་ཁ་དོག་གི་གཟུགས་སུ་འདོད་ལ། གང་དུ་ཁ་དོག་གི་གཟུགས་རྟུལ་དེ་དག་ཚོགས་པའི་བྱུང་པར་ལས་དབྱིབས་སྒྲ་ཚོགས་པ་འདི་སྒྲུང་གི། དེ་ལས་གཞན་ཞིག་གི་དབྱིབས་རྒྱས་ཞེས་མི་འདོད་དེ། མཛོད་འགེལ་དུ། མདོ་སྟེ་པ་རྣམས་ན་རེ། དབྱིབས་ནི་རྒྱས་སུ་མེད་ཅིང་ཕྱོགས་གཅིག་གི་སྒྲོར་པ་ལ་ཆེར་འབྱུང་བ་ལ་གཟུགས་རིང་པོ་ཞེས་འདོགས་པར་བྱེད། དེ་ཉིད་ལ་བསྟེན་ནས་ཉུང་དུར་བྱུང་བ་ལ་མྱུང་དུ་ཞེས་འདོགས་པར་བྱེད། ཐམས་ཅད་དུ་མཉམ་ན་ལྷན་པ་ཞེས་འདོགས་པར་བྱེད་དེ་ཐམས་ཅད་དེ་དང་འབྲེལ། ཞེས་དང་། གང་ཡང་ཐོགས་པ་དང་བཅས་པའི་གཟུགས་རྩུང་ཟད་ཡོད་པ་དེ་ནི་གདོན་མི་བྱ་བར་རྟུལ་སྤྲུལ་རབ་ལ་ཡོད་པ་ཡིན་ན་ཞེས་སོ། །སྟེ་གཉིས་ག་མཐུན་པར། བསགས་པའི་རྟུལ་སྤྲུལ་རབ་དེ་འདོད་པ་ན་སྤྲད་དབང་པོ་མེད་པས་རྟུལ་རྒྱས་བརྒྱད་ལྟ་དུ་སྟེ། རྒྱས་བརྒྱད་ནི་འབྱུང་བ་བཞི། འབྱུང་གྱུར་བཞིའོ། །སྤྱི་མེད་ལ་དབང་པོ་དང་བཅས་ན་དགུ་འཇུག་ལྟ། ལྷན་དབང་དབང་པོ་གཞན་མེད་ན་དེའི་ཁར་མིག་སོགས་གང་དང་ལྟན་པའོ། །སྤྲད་བཅས་ན་གོ་རིམ་བཞིན་དུ་དགུ་འབྱུག་གཅིག་དང་ལྟན་པར་སྟེའོ། །བྱེ་སྤྲུལ་བྱས་མི་རྟག་པར་འདོད་ཀྱང་གནས་པའི་སྤྲད་ཅིག་དེར་མི་འཇིག་ལ། ཕྱི་ལོགས་སུ་འཇིག་པར་འདོད་དེ། མཛོད་འགེལ་དུ། གནས་པས་ཡོངས་སུ་གཟུང་བའི་ཕྱིར། ཚོས་སྤྲུལ་པ་ཙམ་དེ་མ་ཞིག་པ་ཡིན་ལ། དེ་དེ་ཡལ་བར་བཏང་ན་ནི། དེས་པར་མི་གནས་པས་འདི་ཉིད་འདིའི་འཇིག་པ་ཡིན་ནོ། །ཞེས་སོ། །འཇིག་རྟེན་འཇིག་པ་སོགས་བྱ་རྒྱུ་གས་ཀྱི་སྤྲད་ཅིག་དེའི་མཐར་འདོད་དོ། །མདོ་སྟེ་པ་སྤྲད་ཅིག་མ་མི་རྟག་པའི་མཚན་ཉིད་དུ་བཞག་ནས། སྤྲད་ཅིག་མའི་གོ་དོན། བདག་ཉིད་དུ་རེད་མ་ཐག་ཏུ་འཇིག་པ་ལ་བྱེད་པའོ། །དེ་བས་ན། དངོས་པོ་རྣམས་འཇིག་པ་ལ་རྒྱ་གཞན་མེད་ཀྱི་རང་ཉིད་འཇིག་པའི་རང་ཅན་དུ་འདོད་དོ། །མཛོད་འགེལ་དུ་དེའི་ལུགས་བརྗོད་པར། སྤྲད་ཅིག་མ་རེ་རེ་ལ་མ་བྱུང་བ་ལས་འབྱུང་བ་ནི་སྟེ་བའོ། །བྱུང་ནས་མེད་པ་ནི་འཇིག་པའོ། །སྤྲུལ་སྤྲུལ་དང་ཕྱི་མ་ཕྱི་མའི་སྤྲད་ཅིག་མ་རྒྱས་སུ་འགེལ་བ་ནི་གནས་པ་སྟེ། དེའི་མི་འབྲུག་བཞིན་ནི་གནས་པ་གཞན་དུ་འགྱུར་བ་ཉིད་དོ། །ཞེས་པ་སྟེ་འགག་གནས་གསུམ་གྱི་ནང་ནས་གནས་པ་རྒྱུན་ལ་བྱེད་དེ། སྤྲུལ་བཞིན་པ་དང་འགག་བཞིན་པ་གཞི་གཅིག་ལ་འདུ་བས་དེ་གཉིས་ལ་བར་མེད་པས་སོ། །འདིའི་མི་འབྲུག་བཅས་གསུངས་པ་ནི། འབྲུག་དང་མི་འབྲུག་ཉིད་ཕྱིར་

དང་། །ཞེས་པའི་མི་འདྲ་བར་རང་མཚན་ལ་བྱས་པ་དེ་ཡིན་ལ། །འདྲ་བ་ནི་འགྲེལ་བ་ཉིད་དུ། །འདྲུས་བྱས་
 རྣམས་ནི་བྱེ་བྲག་གི་ཁྲད་པར་ཆེན་པོ་ཆར་གཅིག་མེད་པས་གཞན་དུ་འགྱུར་བ་ཡོད་དུ་བྱིན་ཀྱང་། །འདྲ་བ་བཞིན་
 དུ་སྒྲུང་ངོ་ཞེས་པ་སྟེ་སྤྱི་མཚན་ནོ། །གང་སྟུ་གུ་སྟེ་བ་དང་། །མི་རྟག་པ་ཡིན་ཀྱང་སྟུ་གུ་འི་སྟེ་བ་བཏགས་པའི་
 ཡོད་པ་ཡིན་པས་སྤྱི་མཚན་དང་། །དེའི་མི་རྟག་པ་ཡང་དེའོ་དེ་བཞིན་ཉེར་ལེན་གྱི་ཕུང་པོ་ལྷ་ལ་གང་ཟག་གམ་
 སྟེས་བྱར་གདགས་པས་དེ་དེ་ལ་བསྟོས་པའི་བཏགས་ཡོད་ཡིན་ཀྱང་། །སྟེས་བྱར་བཏགས་ཡོད་དུ་མི་འགྱུར་ཏེ།
 །ལྟོ་ལྟོར་ཞབས་ཞུམ་ཆུ་སྟོར་གྱི་དོན་བྱེད་རྩལ་པ་ལ་བྱམ་པ་བཏགས་ཡོད་ཡིན་ལ་བྱམ་པ་མི་རྟག་པར་འདོད་པ་ལྟ་
 བུའོ། །ཐམས་ཅད་ལ་འགྲེལོ། །དེ་བས་དོན་རང་མཚན་ནི་ཆོས་རང་གི་ངོ་བོ་ཇི་ལྟར་གནས་པའོ། །དེ་ནི་
 སྤྱི་ཡུལ་མ་ཡིན་ལ། །དོན་གྱི་དངོས་ལས་དོན་གྱི་སྤྱི་ནི་རྣམ་པ་སྟེའོ། །དེ་ལས་སྤྱི་ནི་རྣམ་པ་སྟེ་ཞིང་།
 །མཚན་མ་དང་བརྟུང་དང་། །ཐ་སྟད་འབྱུང་ངོ་། །བརྟུང་དང་ཐ་སྟད་ཀྱི་དུས་སྐབས་ན་ཡི་གའི་ཆོགས་དང་།
 །མིང་གི་ཆོགས་དང་། །ཆོག་གི་ཆོགས་ཀྱི་རྣམ་པ་ཡོད་དོ། །དེ་ལ་རྒྱ་རྒྱུན་གྱི་ཆོགས་ལ་བརྟེན་ནས་སྤྱི་རང་གི་
 །མཚན་ཉིད་དུ་འབྱུང་སྟེ་སྤྱི་ཞེས་བྱ་བའི་མིང་འཐོབ་པོ། །སྤྱི་དེ་ཉན་པ་པོ་ལ་སྤྱི་ལས་བྱུང་བའི་ཤེས་པ་སྟེ་བན་
 །སྟོན་བརྟུང་དུས་ཀྱི་དང་གཅིག་ཏུ་སྤྱོད་བཏགས་ཏེ་སྤྱི་གསལ་བར་བྱེད་དོ། །དེས་དོན་གྱི་སྤྱི་སྤྱོད་བཏགས་པའི་
 །བདག་ཉིད་དུ་བརྟེན་ནས་དེ་ནས་དོན་རང་གི་མཚན་ཉིད་ཁོང་དུ་ཆུད་པར་འགྱུར་བ་དེ་ལ་སྤྱི་འབྲུག་པ་དང་སྤྱི་
 །ཡུལ་ཞེས་བུའོ། །མཚན་མ་ནི་འདིས་མཚན་པར་བྱེད་པས་མཚན་མ་སྟེ་སྤྱི་རང་བར་རྩལ་པས་སོ། །བརྟེན་མིང་
 །དང་མིང་ཅན་འབྲེལ་བར་བྱེད་པ་སྟེ། །སྤྱི་དང་དོན་སྤྱི་ནི་རྣམ་པ་གཞན་ལ་སྤྱི་བར་བྱེད་པའི་དུས་ཅན་གྱི་བདག་
 །ཉིད་ཅན་ནོ། །ཐ་སྟད་ནི་དངོས་པོ་མེད་པ་ལ་དངོས་པོར་བཏགས་པ་སྟེ། །དེ་ཡང་བཏགས་པ་དང་འབྲུག་པ་
 །བརྟེན་པར་བཅས་པ་ཐམས་ཅད་དོ། །དེ་ལ་བརྟེན་ནི་གོ་བར་བྱེད་པའི་བདག་ཉིད་ཡིན་ལ། །ཐ་སྟད་ནི་འབྲུག་པར་
 །བྱེད་པའི་བདག་ཉིད་ཅན་ཡིན་ནོ། །དེ་བས་ན་སྤྱི་ཡུལ་དང་ཞེས་དང་། །རྒྱ་མཚན་གཞན་ནི་ཡོད་པ་ན། །སྤྱོད་
 །ནི་ཡོད་པ་ཞེས་སྤྱི་མཚན། །ཡུལ་མིན་ཕྱིར་ཞེས་དང་། །མེད་ཕྱིར་ཞེས་པ་རང་མཚན་ནོ། །དེ་དག་ཀྱང་བདེན་
 །པ་གཉིས་ཏེ། །བྱེ་སྤྱི་ཡུགས་མཛོད་དུ། །གང་ལ་བཅོམ་དང་སྤྱོད་ཡི་གཞན། །བསལ་ན་དེ་སྤྱོད་མི་འབྲུག་
 །པ། །བྱམ་ཆུ་བཞིན་དུ་ཀུན་རྫོབ་ཏུ། །ཡོད་དེ་དོན་དམ་ཡོད་གཞན་ནོ། །གང་ལ་ཆ་ཤས་སུ་བཅོམ་ན་དེའི་སྤྱོད་
 །མི་འབྲུག་པ་དེ་ནི་ཀུན་རྫོབ་ཏུ་ཡོད་པ་སྟེ། །དཔེར་ན་བྱམ་པ་ལྟ་བུའོ། །དེ་ལ་གྲོ་མོར་བཅོམ་ན་བྱམ་པའི་སྤྱོད་མི་
 །འབྲུག་གོ། །གང་ལ་སྤྱོད་ཆོས་གཞན་བསལ་ན་དེའི་སྤྱོད་མི་འབྲུག་པ་དེ་ཡང་ཀུན་རྫོབ་ཏུ་ཡོད་པ་ཡིན་པར་ཁོང་
 །དུ་ཆུད་པར་བྱ་སྟེ། །དཔེར་ན་ཆུ་ལྟ་བུའོ། །དེ་ལ་སྤྱོད་གཞུགས་ལ་སོགས་པའི་ཆོས་བསལ་ན་ཆུའི་སྤྱོད་མི་
 །འབྲུག་གོ། །དེ་དག་ཁོན་ལ་ཀུན་རྫོབ་ཏུ་དེའི་མིང་དུ་བཏགས་པ་ཡིན་པས་ཀུན་རྫོབ་ཀྱི་དབང་གིས་བྱམ་པ་དང་
 །ཆུ་ཞེས་བརྟེན་པ་ན་བདེན་པ་ཁོན་རྣམས་པ་ཡིན་གྱི་རྒྱུན་པ་ནི་མ་ཡིན་པས་དེ་ནི་ཀུན་རྫོབ་ཀྱི་བདེན་པ་ཡིན་ནོ། །
 །དེ་ལས་གཞན་པ་ནི་དོན་དམ་པའི་བདེན་པ་དེ་གང་ལ་བཅོམ་ཡང་དེའི་སྤྱོད་མི་འབྲུག་པ་ཁོན་ཡིན་ལ། །སྤྱོད་ཆོས་
 །གཞན་བསལ་ཡང་དེའི་སྤྱོད་མི་འབྲུག་པ་དེ་ནི་དོན་དམ་པར་ཡོད་པ་ཡིན་ཏེ་དཔེར་ན་གཞུགས་ལྟ་བུའོ། །དེ་ལ་ནི་

རྒྱལ་པོ་རབ་རྒྱ་བཅོམ་ཡང་རུང་། རྒྱལ་པོ་ལ་སོགས་པའི་ཆོས་བསལ་ཀྱང་རུང་གཟུགས་ཀྱི་རང་བཞིན་གྱི་སྒོ་
 འབྲུག་པ་ཉིད་དེ་ཆོར་བ་ལ་སོགས་པ་ལ་ཡང་དེ་བཞིན་དུ་བལྟ་བར་བྱའོ། །ཞེས་སོ། རྒྱལ་པོ་རབ་རྒྱལ་པོ་དོན་
 དམ་དང་། དེས་བརྒྱལ་པའི་རྣམས་པ་ཀུན་རྫོབ་རྒྱ་གཞག་གོ། །མདོ་སྤེལ་ནི། དོན་དམ་དོན་བྱེད་ལུས་པ་
 གང་། །དེ་འདིར་དོན་དམ་ཡོད་པ་ཡིན། །གཞན་ནི་ཀུན་རྫོབ་ཡོད་པ་སྟེ། །ཞེས་པས། རང་མཚན་ཐམས་
 ཅད་དོན་དམ་པ་སྟེ། །ཡོད་པ་དང་དངོས་པོ་རྣམས་རྣམས་གྲངས། །ཡོད་པའི་མཚན་ཉིད་དོན་བྱེད་ལུས་པ་ཞེས་
 གསུངས་པས་སོ། །དེ་ཡང་བཅའ་པོ་དང་ཞེས་པ་གཉིས་སུ་བསྡུས་སོ། །སྤྱི་མཚན་གྱི་ཆོས་ཐམས་ཅད་ཀུན་
 རྫོབ་ཀྱི་བདེན་པའོ། །དེ་ཡང་དངོས་མེད་དང་འདུས་མ་བྱས་པར་བཞག་ལ། རྟག་པ་ཞེས་པ་ནི། དབུ་མའི་
 ལྷགས་ལ་གཏན་དུ་བའི་དོན་ལ་མཛད་མི་རྟག་པ་མེད་པའི་དོན་དུ་བཤད་དེ། འདི་ཉིད་དུ། སྤར་བྱུང་དངོས་པོ་
 མེད་ཀྱང་པ། །མི་རྟག་ཅེས་ནི་བརྗོད་པ་ཡིན། །དང་། རྗེ་བརྟན་བྱམས་པས། མི་རྟག་དོན་ནི་མེད་དོན་
 དང་། །ཞེས་གསུངས་ལ་ལྷགས་འདིར། གང་གི་རང་བཞིན་འཇིག་མེད་པ། །དེ་ལ་མཁས་རྣམས་རྟག་
 ཞེས་བརྗོད། །ཞེས་པས་དངོས་པོ་མེད་པ་དང་བྱབ་མཉམ། སྤྱི་ཞེས་པ་རྣམས་པ་གསུམ་སྟེ། དངོས་པོ་ལ་
 བརྟན་པའི་སྤྱི། དངོས་པོ་མེད་པ་ལ་བརྟན་པའི་སྤྱི། གཉིས་ཀ་ལ་བརྟན་པའི་སྤྱིའོ། །སྤྱི་གསལ་དང་། སྤྱི་
 དང་བྱུང་པར་བྱབ་བྱེད་བྱབ་བྱ། སྤྱི་དང་བྱེད་བྱག་ཅེས་པ་རྣམས་དོན་གཅིག་ །དེའི་སྤྱི་ལ་རིགས་སྤྱི་དང་།
 ཆོགས་སྤྱི། སྤྱི་སྤྱི་ལ་སོགས་པ་འབྱེད་ཅིང་། རོ་བོ་སྤྱབ་པའི་ཚུལ་གྱིས་ཡིན་པས་སྤྱབ་པ་དང་། རོ་བོ་
 དགག་པའི་ཚུལ་གྱིས་ཡིན་པས་དགག་པ། དེ་ལ་ཡང་དངོས་པོ་མེད་པ་ཞིག་འགོགས་པར་བྱེད་པས་སྟོན་པ་ནི་
 མེད་པར་དགག་པ་ཞེས་བྱ། དངོས་པོ་ཡོད་པ་ཞིག་འགོགས་པར་བྱེད་པའི་ཆོག་གིས་སྟོན་པ་ནི་མ་ཡིན་པར་
 དགག་པ་ཞེས་བྱལ། དེ་གཉིས་ཀྱང་དགག་པར་བྱ་བས་བྱེད་བྱག་རྒྱ་བྱེད་པ་ཡིན་གྱིས་འགོགས་པར་བྱེད་པས་ནི་
 མ་ཡིན་ནོ། །འགལ་འབྲེལ་ཞེས་པའི་འགལ་བ་ནི་ཕན་ཚུན་སྤངས་ཏེ་གནས་པ་འཇམ་དངོས་སུ་འགལ་བ་དངོས་
 པོ་དངོས་མེད་ལྟ་བུ། ཆོས་གང་ལ་གཞོད་པར་བྱེད་པས་འགལ་བ་འཇམ་ལྟར་ཅིག་མི་གནས་འགལ་བ་སྟེ་ཆ་རེག་
 སྟོབས་ཅན་དང་གྲང་རེག་ལྟ་བུ། འབྲེལ་པ་ནི་འཆད་པར་འབྱུར་པའི་མེད་ན་མི་འབྱུང་བའི་འབྲེལ་པ་ཁོ་ན་སྟེ།
 དེ་བྱུང་འབྲེལ་དང་། བདག་གཅིག་འབྲེལ་རྣམས་པ་གཉིས་སོ། །གཞན་ཡང་གཞལ་བྱ་མངོན་སུམ་དང་།
 རྟོག་ཀྱང་། ཞིན་རྒྱུ་གྱུར་། ཡུལ་གང་ཞིག་ཉེ་བ་གོགས་བྱེད་པ་མེད་པར་མངོན་སུམ་དུ་བྱུར་པ་ནི་མངོན་
 ཀྱང་། ཡུལ་གང་ཞིག་རིང་བ་གོགས་བྱེད་པས་བར་ཆད་པ་མངོན་སུམ་དུ་བྱུར་མི་རུས་པ་དེ་རྟོག་ཀྱང་། ལོ་
 རྒྱས་སམ་ལུང་མ་ཡིན་པས་རྟོགས་པར་མི་རུས་པ་ནི་ཞིན་རྒྱུ་གྱུར་ལོ། །བྱུང་པའི་མཐའ་དེ་གཉིས་སུ་
 སྟོགས་ཅན་གྱིས་བཏགས་པའི་བདག་དང་སེམས་ཅན་ལ་སོགས་པ་མེད་པས་ཆོས་ཐམས་ཅད་བདག་མེད་པར་
 འདོད། དེའི་སྤར་བདག་གི་བས་ཀྱང་སྟོང་། དེ་ཅུམ་གྱི་སྟོང་པར་ཡང་འདོད་ལ། དེ་ཡང་གང་ཟག་ལ་
 བདག་མེད་པའི་ཁོངས་སུ་འདུ་མོད། སངས་རྒྱས་པ་ཐམས་ཅད་ངར་འཛིན་གྱི་རྟེན་དུ་འཛིན་པའི་བདག་གམ་
 གང་ཟག་ནི་ཉེར་ལེན་གྱི་སྤང་པོ་ལྟ་བུ་བརྟན་ནས་བདག་ཅེས་གདགས་པ་འདིར་འདོད་ཅིང་། དེ་སྤང་པོ་དང་

གཞན་དང་དེ་ཉིད་མིན་པ་སོགས་ཀྱིས་མེད་པ་བཞིན་དུ་གདགས་གཞི་གཟུགས་ནི་དབུ་བཅོས་པ་འདྲ་སོགས་་་་
 ཡུང་པོ་ལྷ་ལ་རིམ་པ་བཞིན་གསུངས་པས། ཡུང་པོ་ཁམས་ཐམས་ཅད་སྒྱུ་མ་ཙམ་དུ་རྟོགས་པ་ཡོད་ཅིང་དེ་ཁ་
 ཟད་པར་བསྟན་ཏེ། འདི་ཉིད་དུ། ཡུང་པོ་ལ་སོགས་ཕྱེ་བྲག་གི། མཚན་ཉིད་ཐམས་ཅད་བྱེད་པ་ཡི། །
 བྱེད་པར་ཅན་དེའང་དེ་ཉིད་མིན། །དེས་ཀྱང་དེ་དག་མཚན་ཉིད་བྲལ། །ཞེས་ཉན་ཐོས་དག་དེ་གཉིས་བསྒྲམས་
 བས་ཟད་པ་སྟོང་པ་ཉིད་དུ་འདོད་པ་དེ་བཤད་ལ། དེ་དག་སྒྱེ་བ་མེད་པ་སྟོང་པ་ཉིད་ནི་མི་འདོད་དོ། །སྟོང་
 འཇུག་ཏུ། འཇིག་རྟེན་པ་ཡི་དངོས་མཐོང་ཞིང་། །ཡང་དག་ཉིད་དུ་འདྲ་རྟོག་བྱེད་ལ། །སྒྱུ་མ་ལྷ་བྱ་མིན་པས་
 འདིར། །འཇིག་རྟེན་པ་དང་རྣལ་འབྱོར་ཙོད། །ཅེས་འཇིག་རྟེན་པ་ཡི་ཡང་དག་པའི་ལྷ་བ་དང་། གྲུབ་མཐའ་
 སྒྱུ་བའི་བྱེད་པར་དེས་ཕྱེ་བ་ཡིན་ནོ། །རྣལ་འབྱོར་སྟོང་པས་ནི། གཟུགས་ལ་སོགས་པ་ཕྱི་རོལ་གྱི་དོན་མེད་ཀྱི་
 རྣམ་པར་ཤེས་པ་ཉིད་དེ་ལྟར་དུ་སྤང་བ་ཡིན་ནོ། །དེས་ན་ཤེས་པ་དེ་ཡང་གཟུང་བའི་རྣམ་པ་དང་། འཛིན་པའི་
 རྣམ་པ་གཉིས་སོ། །འཇིག་རྟེན་གྲགས་པ་དང་། བསྟན་བཅོས་ལས་བྱུང་བའི་བདག་ཏུ་བརྟེན་པ་སྤྲོ་ཚོགས་པ་
 དང་། ཆོས་སྤྲོ་ཚོགས་སུ་ཉེ་བར་འདོགས་པ་འབྱུང་བ་ནི་རྣམ་པར་ཤེས་པ་ཁོ་ན་ཡིན་ལ། དེ་དག་དངོས་སུ་
 ཡོད་པ་ལ་འདོགས་པ་མ་ཡིན་གྱི་ཐོག་མ་མེད་པའི་དུས་ནས་བདག་ལ་སོགས་པ་དང་། གཟུགས་ལ་སོགས་པ་
 ཆོས་སུ་རྣམ་པར་རྟོག་པའི་བག་ཆགས་ཀྱན་གཞིར་རྣམ་པར་ཤེས་པ་ལ་ཡོད་པ་མཐུ་བརྟན་པས། ཀྱན་གཞི་
 རྣམ་ཤེས་དེ་ལས་བདག་དང་ཆོས་སུ་སྤང་དེ་སྒྱུ་མ་དུ་རྣམ་པར་རྟོག་པ་འབྱུང་བས་ཡུལ་མེད་དོ། །ཀྱེ་རྒྱལ་བའི་
 སྤྲུལ་དག་ཁམས་གསུམ་པོ་འདི་དག་ནི་སེམས་ཙམ་མོ། །ཞེས་གསུངས་སོ་ཞེས་དང་། རྣམ་པར་ཤེས་པ་
 ཆོགས་བརྒྱུད་དུ་སྒྱུ་སྟེ། སྤང་གྱི་དུག་གི་ཁར་ཉོན་ཡིད་དང་ཀྱན་གཞི་རྣམ་ཤེས་སོ། །ཉོན་མོངས་པ་ཅན་གྱི་
 ཡིད་ཀྱི་འཁོར་བཞིན། བདག་ཏུ་མོངས་པ། བདག་ཏུ་ལྷ་བ། བདག་ཏུ་རྒྱལ་བ། བདག་ཏུ་ཆགས་
 པའོ། །ཀྱན་གཞི་ནི་ས་བོན་གྱི་གཞི་ཉིད་དོ། །ཤེས་བྱ་ཐམས་ཅད་མཚན་ཉིད་གསུམ་དུ་སྤྱད་དེ་ཀྱན་བརྟན་གས་
 གཞན་དབང་ཡོངས་སུ་གྲུབ་པའོ། །རྣམ་བདེན་པ་གཞན་དབང་རྗེས་ཡོད་དུ་འདོད་ཅིང་སེམས་སེམས་བྱུང་
 ཐམས་ཅད་དེར་འདོད། ཡོངས་གྲུབ་དོན་དམ་པར་ཡོད་པ་སྟེ་ཕྱིན་ཅི་མ་ལོག་པའི་ཡོངས་གྲུབ་དང་འབྱུར་མེད་
 ཡོངས་གྲུབ་གཉིས། ལམ་བདེན་དང་པོ་དང་འགོག་བདེན་ཕྱི་མ། གཞན་ཐམས་ཅད་ཀྱན་བརྟན་གས་སོ། །དེ་
 བརྟགས་ཡོད། རྣམ་རྟུན་པ་ནི། མ་བརྟགས་མ་དབྱེད་པའི་དོ་བོའི་ཆོས་ཐམས་ཅད་གཞན་དབང་སྟེ་སྒྱུ་མ་ལྷ་
 བྱ། བརྟགས་ན་དེའི་སྟེང་གི་གཟུང་བའི་རྣམ་པ་དང་། འཛིན་པའི་རྣམ་པ་གཉིས་ནི་ཀྱན་བརྟན་གས་ཏེ།
 གཏན་མེད་པས། ལྷལ་ན་དོ་བོ་ལུས་པ་ནི་ཆོས་ཉིད་ཡིན་པས་ཡོངས་གྲུབ་བོ། །དེས་ན་གཞན་ཀྱན་བརྟན་གས་
 ཀྱིས་སྟོང་ལ། ཡོངས་སུ་གྲུབ་པ་རང་གི་དོ་བོས་མི་སྟོང་པས་འདི་ཁ་གཞན་སྟོང་དབུ་མའོ། །ཞེས་མགྱོན་པ་
 བསྟོད་དེ་སྟོག་གོ། །འདི་ནི་བྱམས་ཆོས་བར་པ་གཉིས་སུ་རྒྱས་པར་བཤད་ལ། འདི་ཉིད་དུ་འདྲ་། གཟུང་
 དང་འཛིན་པའི་རྣམ་པ་ལས། མཚན་ཉིད་གཞན་ནི་ཡོད་མིན་ཞིང་། དེས་ན་མཚན་ཉིད་སྟོང་པའི་ཕྱིར། །
 རང་བཞིན་མེད་པ་རབ་ཏུ་བཤད། །ཅེས་དང་། དེ་ཕྱིར་གཉིས་སྟོང་གང་ཡིན་པ། །དེ་ནི་དེའི་ཡང་དེ་ཉིད་

ཡིན། ཞེས་པས་སོ། །ལུགས་འདི་ལ་གཟུགས་ལྟ་བུ་ལ་གསུམ་ཡོད་པའི་ཡོངས་སུ་བརྟགས་པའི་གཟུགས་
 བོ། གཞན་དབང་། དབྱུང་ན་གཟུང་མ་དང་། དེ་འཛིན་པའི་ཤེས་མཁས་གཉིས་ཀྱི་ཀུན་བརྟགས་པའི་
 གཟུགས་། རོ་བོ་ནི་ཆོས་ཉིད་ཀྱི་གཟུགས་ཏེ་ཡོངས་གྲུབ། འགྲོས་འདི་ཀུན་ལ་སྒྲུབ་རོ། །དེ་ལ་དབྱུང་པས།
 ཕྱི་རོལ་གྱི་ཡུལ་མེད་ཀྱི་སེམས་ཉིད་དོན་དུ་སྒྲུང་ཞེས་བྱ་བ་ཡང་མི་རུང་སྟེ། ཇི་ལྟར་ཞེ་ན་ཡུལ་ཉིད་མཁས་པར་
 ཤེས་པའི་རང་བཞིན་ཡིན་པས་ཡུལ་ཡང་ཤེས་པ་ཅན་དུ་འགྱུར་རོ། །ཡང་ན་ནི་སེམས་ཀྱང་གཟུགས་ཅན་དུ་
 འགྱུར་རོ། །ཡང་ན་ནི་གཟུགས་ཀྱང་སེམས་བཞིན་དུ་ལྟར་མི་མངོན་ནོ། །ཡང་། མཁས་པ་གཅིག་ཏུ་ན་ཡུལ་
 མེད་ཅིང་སེམས་ཉིད་ཡུལ་དུ་སྒྲུང་ན་ནི་གཟུགས་དང་ཁ་དོག་གི་མཁས་པ་ཇི་ལྟ་བུ་བསམ་པ་དང་། ཇི་ལྟར་འདོད་
 པ་དེ་བཞིན་དུ། ཐམས་ཅད་ཀྱང་ཡུལ་ཉིད་དུ་འབྱུང་ཞིང་སྒྲུང་བར་རིགས་སོ། །ཡང་མཁས་པ་གཅིག་ཏུ་ན་
 གཟུགས་ཀྱང་རྟུལ་དུ་བཞེགས་སྟེ་རྟུལ་སྤྱོད་རབ་ཀྱང་ཆ་ཤས་ཀྱིས་བཞེགས་ན་མེད་པ་བཞིན་དུ་སེམས་ཀྱང་མེད་པར་
 འགྱུར་ཏེ། དེ་ལྟར་སེམས་ཉིད་ཡུལ་དུ་སྒྲུང་ཞེས་བྱ་བ་མི་རུང་ངོ་། །ཐོག་མ་མེད་པ་ནས་གཟུགས་སུ་རྟོག་
 རྟོག་པའི་བག་ཆགས་སྤྱིན་པས་དེ་ལྟར་སྒྲུང་ངོ་ཞེས་བྱ་བ་ཡང་། ཡུལ་ལར་ནས་མེད་ན་དེར་རྟོག་པ་མི་འབྱུང་
 བས། དེའི་བག་ཆགས་ཀྱང་ཡོད་པར་མི་འགྱུར་རོ། །འཕགས་པ་ས་བཅུ་པ་ལས་ཁམས་གསུམ་པོ་སེམས་
 ཅོམ་མོ་ཞེས་འབྱུང་བ་ནི་བྱེད་པ་པོ་དང་ཟ་བ་པོ་དག་གི་སྟེ། མདོ་དེ་ཉིད་ལས་རྟེན་ཅིང་འབྲེལ་བར་འབྱུང་བ་
 ལས་མཁས་པ་བཅུ་རབ་ཏུ་རྟོག་ཅིང་བདག་མེད་པ་དང་། རྟོག་པ་མེད་པ་དང་། གང་ཟག་མེད་པ་དང་། རོ་བོ་
 ཉིད་ཀྱིས་སྒྲོང་པ་དང་། རང་བཞིན་གྱི་བྱེད་པ་པོ་དང་། ཆོར་བ་པོ་མེད་པ་རབ་ཏུ་རྟོག་པའི་ཆོ་སྒྲོང་པ་ཉིད་ཀྱི་
 མཁས་པར་ཐར་པའི་སྒྲི་སྒྲུབ་པ་ཡིན་ཞེས་གསུངས་པའི་ཕྱིར་རོ། །ཡང་གཤེགས་ལས། ཕྱི་རོལ་དོན་མེད་ཀྱི་
 སེམས་ཉིད་དེ་ལྟར་སྒྲུང་ངོ་། །ཞེས་འབྱུང་བ་ཡང་དངོས་པོ་དོན་དམ་པར་ཡོད་པར་འདོད་པ་དག་གི་པ་དང་།
 སེམས་ཅོམ་དུ་བཤད་པས་འདུལ་བ་ལ་ཕན་གདགས་པའི་ཕྱིར་གསུངས་སོ་ཞེས། རང་ཉིད་བདག་བསྐྱོག་པའི་
 ཆོ། སྒྲིར་དངོས་པོ་མཁས་རྟེན་ཅིང་འབྲེལ་བར་འབྱུང་བ་ཡིན་པས་ཀུན་རྫོབ་ཏུ་ནི་སྒྲུལ་དང་འབྲེལ་བ་ཅོམ་དུ་སྒྲུབ་
 པ་ཡོད་ལ། དོན་དམ་པར་ནི་བདག་དང་གཞན་དང་། གཉི་ག་དང་། སྒྲུ་མེད་པ་ལས་ཀྱང་སྒྲིར་མི་རུང་སྟེ།
 རང་བཞིན་མེད་དོ་ཞེས་འཆད་པ་ལ། འདི་ཉིད་དུ། དངོས་མཁས་ཐ་དད་གནས་པ་ནི། དེ་ཐ་དད་པ་བརྟེན་
 པ་ཡིན། དེ་ཉིད་བསྐྱེད་པ་ཉིད་ཡིན་ན། དེ་དག་ཐ་དད་ཀྱང་མེད་འགྱུར། ཞེས་བསྟན་ཏེ། དེ་ནས་མཐའ་
 གྲུལ་ནི། ཇི་ལྟ་ཇི་ལྟར་དོན་བསམ་པ་ཞེས་པས་བསྟན་ཏེ། །གསུམ་པ་དག་དོན་གྱི་སྒྲིར་བས་དོན་བསྐྱེད་པ་ནི།
 ཆོད་མའི་རབ་དབྱེ་འཆད་པའི་སྐྱབས་འདིར་ཆོས་ཅན། ཀུན་ཏུ་ཐ་སྟངས་པའི་ཆོད་མ་ལ་མངོན་རྟེན་གཉིས་སུ་
 གྱངས་ངེས་ཏེ། ཐ་སྟངས་པའི་ཆོད་མའི་གཞལ་བྱ་ལ་རང་སྒྲི་གཉིས་སུ་གྱངས་ངེས་པའི་ཕྱིར་རོ། །གཉིས་པ་
 གཞལ་བྱ་འཇལ་བ་ཆོད་མ་གཉིས་ཡིན་པས་དེ་ཞིབ་མོར་བསྟན་པ་ལ། རང་མཚན་གཞལ་བྱར་བྱེད་པ་མངོན་
 སུམ་གྱི་ཆོད་མ་དང་། སྒྲི་མཚན་གཞལ་བྱར་བྱེད་པ་རྟེན་དཔག་གི་ཆོད་མ་གཉིས་ལས། དང་པོ་ལ། ཡང་
 དག་དང་ལྟར་སྒྲུང་གཉིས། དང་པོ་ལ། མངོན་སུམ་གྱི་མཚན་ཉིད་དང་རབ་དབྱེ། འབྲས་བུ་ཆོད་འབྲས་གྱི་

རྒྱལ་བཞག་བསྟན་པ་གཉིས་ལས། དང་པོ་ལ། གཞུང་འབྲེལ་གྱིས་མདོར་བསྟན། མཐའ་དབྱེད་གྱིས་རྒྱས་
 པར་བཤད། དག་དོན་གྱི་སྦྱོར་བས་དོན་བསྟུ་བ་གསུམ་ལས། དང་པོ་ནི། མདོར། མིང་དང་རིགས་
 སོགས་སྦྱོར་བ་ཡི། རྟོག་པ་དང་བྲལ་མདོན་སུམ་མོ། ཞེས་གསུངས་པ་དེ་ཉིད། མདོན་སུམ་རྟོག་དང་
 བྲལ་བར་ནི། མདོན་སུམ་ཉིད་གྱིས་འབྲུབ་པར་འགྱུར། ཞེས་པས་བཤད་ལ། མིང་དོན་སྦྱོར་བའི་རྟོག་པ་
 ཡང་། སྦྱོར་བའི་རྒྱུ་བའི་ཤེས་པ་རྟོག་པའི་མཚན་ཉིད་དུ་བཞག་པ་དེའོ། རྟེན་དང་བྲལ་བའི་དོན་ཡང་
 མདོན་སུམ་གྱི་མཐོང་བ་ཐམས་ཅད་དེ་དང་མ་འདྲེས་པས་སམ། འདི་ལ་སྦྱང་བའི་རྒྱལ་པར་རྟོག་པ་མེད་པས་
 སོ། རྟེན་ན་མདོན་སུམ་ཡིན་པ་ཉིད་གྱིས་རྟོག་བྲལ་དུ་གྲུབ་ཅིང་། མ་འབྲུལ་བ་ནི་ཞར་གྱིས་བསྟན་ལ།
 རྒྱལ་ངེས་ལས་མདོན་སུམ་རྟོག་བྲལ་མ་འབྲུལ་བ་ཞེས་འབྱུང་ཞིང་དེའི་མ་འབྲུལ་བ་ཡང་། འཕྲལ་གྱིས་
 འབྲུལ་རྒྱས་མ་འབྲུལ་བ་དེ་ཅུམ་ལ་རིགས་ཐེགས་སུ་བཤད་དོ། རྟེན་དབྱེད་བཞི། དབང་པོའི་མདོན་སུམ།
 ཡིད་གྱི། རང་རིག་པའི། རྒྱལ་འབྱོར་མདོན་སུམ་བཞི། དང་པོ་མདོར། དབང་པོ་ལས་རྟོག་སྤྱིད་མ་
 ཡིན། རང་རང་རིག་བྱ་བ་སྟངས་ཀྱི། བསྟན་མིན་ལོ་བོ་དབང་པོའི་ཡུལ། ཞེས་གསུངས་ལ། དེ་ཉིད།
 དེ་ལས་སྦྱི་གཞན་ཐ་དད་པ། ཡོད་མིན་ཐ་སྟངས་སྟོ་མེད་ཕྱིར། རྟེན་ཕྱིར་དབང་པོ་ལས་སྦྱེས་སྟོ། རྟེན་པར་
 རྟེན་པར་ཡུལ་ཅན་ཡིན། རྟེན་སྦྱི་ཞེས་པ་བ་ལང་ལྟ་བུ་ཐ་དད་ཞེས་པ་དེའི་གསལ་བ་ལྟ་བུ་སྟེ། འོག་དང་
 རྟོག་ཤལ་དང་། རྒྱ་དང་མིག་པ་ལ་སོགས་པ་ལྟ་བུའོ། རྟེན་མིག་དང་། ཡུལ་བ་ལང་གི་གཟུགས་ལ་
 བརྟན་ནས་མིག་གི་དབང་པོའི་སྟོ་སྦྱེས་པ་ན། དེའི་ངོར་སྦྱི་བ་ལང་མི་སྦྱང་བ་དང་། རྟེན་པར་གསལ་བ་
 རྒྱལ་གྱིས་རྟེན་སྦྱི་མི་འགོ་བར་ཐ་སྟངས་ཀྱི་ཡུལ་དུ་མ་གྱུར་པའི་གཟུགས། རང་གི་ངོ་བོ་རྟེན་པར་ཅན་དེའི་ལ་
 རྟོག་གི་རྟེན་རྒྱལ་ཁོ་ན་སྦྱང་བས་དེ་དབང་པོའི་མདོན་སུམ་དུ་བཞག་པ་བཞིན། སྦྱོར་སོགས་པ་བཞི་ལ་
 མཚུངས་སོ། རྟེན་ཡང་རྒྱལ་ངེས་སུ། དེ་ལ་སྦྱི་མི་སྦྱང་བའི་ཕྱིར་དང་། གསལ་བ་རྒྱལ་གྱི་རྟེན་སྦྱི་མི་འགོ་
 བའི་ཕྱིར། དབང་པོའི་སྟོ་ནི་བརྟེན་དུ་མེད་པའི་དབང་པོའི་རང་བཞིན་རྟེན་པར་ཅན་གྱི་མདོན་སུམ་གྱི་བྱེད་པ་
 ཡིན་ནོ། ཞེས་པའོ། གཉིས་པ་ནི། མདོར། ཡིད་ཀྱང་དོན་དང་ཆགས་ལ་སོགས། ཞེས་པ་དེ་ཉིད།
 དེ་ཕྱིར་དབང་པོའི་རྒྱལ་པར་ཤེས། རྟེན་ཐག་རྟེན་ལས་བྱུང་ཅན། ཡིད་ནི་ཡུལ་གཞན་ཉིད་འཛིན་བྱེད། །
 དེ་ཕྱིར་ལོང་བས་མཐོང་བ་མིན། ཞེས་པས་བསྟན་ཏེ། ཡིད་ཀྱང་ཡུལ་གཟུགས་ལ་སོགས་པ་ལ་དམིགས་
 ཤིང་ཉམས་སུ་སྦྱོང་བའི་རྒྱལ་པས་འདུག་པ་སྟེ་རྟོག་པ་མེད་པ་འབའ་ཞིག་པས་ཡིད་མདོན་ཞེས་བྱའོ། རྟེན་སུམ་
 པ་ནི་མདོར། རང་རིག་རྟོག་པ་མེད་པ་ཡིན། ཞེས་དེ་ཉིད། བདེ་སོགས་བདག་ཉིད་གཞན་མི་བརྟེན། །
 བདེ་བྱེད་པར་ནི་རྒྱས་མ་ཡིན། ཞེས་པས་བསྟན་པའི་དོན། འདོད་ཆགས་དང་ཞེ་སྦྱང་གཉི་ལྟག་དང་། བདེ་
 བ་དང་སྟག་བསྟུལ་ལ་སོགས་པ་ནི་དབང་པོ་ལ་མི་བསྟོས་པའི་ཕྱིར་རང་རིག་པའི་མདོན་སུམ་མོ། བཞི་པ་ནི་
 མདོར། རྒྱལ་འབྱོར་རྒྱལ་གྱི་སྦྱོར་བསྟན། མ་འདྲེས་པ་ཡི་དོན་ཅུམ་མཐོང་། ཞེས་པ་དེ་ཉིད། རྒྱལ་
 འབྱོར་ཤེས་པ་སྦྱར་བཤད་པ། རྟེན་གཤིས་ཏེ་སྦྱོར་བྱུང་ཡིན། རྟོག་པའི་དུ་བ་རྒྱལ་པས་ལ་བས། །

གསལ་བཤིང་དུ་སྒྲུབ་པ་ཡིན། །ཞེས་པས་ཏེ། རྣམ་འབྱོར་པ་རྣམས་ཀྱིས་ཀྱང་ལུང་ལས་རྣམ་པར་རྟོག་པ་
 དང་མ་འདྲེས་པའི་དོན་ཙམ་མཐོང་བ་ནི་མངོན་སུམ་ཡིན་ནོ། ། ། ། གཉིས་པ་མཐའ་དབྱེད་ཀྱིས་རྒྱས་པར་
 འགྲུབ་པ་ནི། རྟོག་བྲལ་མ་འབྲུལ་བའི་སློང་མངོན་སུམ་གྱི་མཚན་ཉིད། རྟོག་བྲལ་མ་འབྲུལ་བའི་དབང་ཤེས་
 དབང་མངོན་གྱི་དང་། དེའི་ཡིད་ཤེས་ཡིད་མངོན་དང་། དེ་ཉམས་སྦྱང་རང་རིག་དང་། ཡང་དག་པའི་དོན་
 སློང་པ་རབ་གྱི་མཐའ་ལས་རྒྱུར་པའི་རྣམ་འབྱོར་པའི་ཤེས་པ་རྣམ་འབྱོར་མངོན་སུམ་གྱི་མཚན་ཉིད། དང་པོ་
 ལ། གཞུགས་འཛིན་དབང་མངོན། སྒྲ་འཛིན། སྤྱི་འཛིན། རོ་འཛིན། རེག་བྱ་འཛིན་པའི་དབང་མངོན་ལྟ་
 ཡིན། ཡིད་མངོན་གྱང་གཞུགས་འཛིན་ཡིད་མངོན་སོགས་ལྟའོ། །དབང་ཤེས་ཞེས་བྱ་བ་ནི་དབང་པོ་ལྟའི་
 ཤེས་པ་དང་། ཡིད་ཤེས་ཞེས་བྱ་བ་ནི་ཡིད་གྱི་ཤེས་པ་ཁོ་ནའི་བརྩམས་ཆད་དུ་བཞག་གོ། །ཁ་ཆེ་བ་རྣམས་མིག་
 གིས་གཞུགས་མཐོང་ངོ་ནས་ལུས་ཀྱིས་རེག་གོ་ཡིད་ཀྱིས་ཤེས་སོ་ཞེས་སྒྲ་ཞིང་། མཛོད་རང་ལུགས། མིག་
 གིས་གཞུགས་རྣམས་མཐོང་རྟོག་བཅས། མིག་ཐམས་ཅད་ཀྱིས་མཐོང་བ་ནི་མ་ཡིན་པ་ཉིད་དོ། །རྣམ་པར་
 ཤེས་པ་དང་བཅས་པ་དེའི་ཆོ་མཐོང་གི་གཞན་དུ་ནི་མ་ཡིན་ནོ། །ཞེས་འགྲེལ་པར་གསུངས་སོ། །དེ་བས་ན།
 བྱེ་སྒྲ་མིག་ལ་སོགས་པ་ལས་སྒྲེས་པའི་རྣམ་པར་ཤེས་པ་དག་ལ་རིགས་མི་འདྲ་བ་དང་། རྩལ་སྤྱ་རབ་གྱི་རྣམ་
 པ་མེད་ཅིང་དབང་པོས་རང་མཚན་མཐོང་ནས་ཤེས་པས་འཛིན་པ་ཡིན་ལ་དེ་ཡང་གཞུགས་འཛིན་དུས་མཉམ་པ་
 སྟེ་འདས་པ་དང་མ་འོངས་པས་རྣམ་ཤེས་བསྐྱེད་པའི་བྱ་བ་མི་བྱེད་པའི་ཕྱིར་རོ། །རྒྱ་རྣམས་ཀྱིས་འབྲས་བྱ་
 བསྐྱེད་པའི་དུས་སུ་རྒྱ་ཉིད་ལ་ཡོད་པའི་ཆོས་དང་། རྒྱ་དེས་འབྲས་བྱ་བསྐྱེད་པ་ལ་གྲོགས་བྱེད་པའི་ཆོས་རྣམས་
 བྱི་རྒྱུན་ཞེས་བྱ་སྟེ། དེ་ཡང་རྒྱའི་རྒྱུན་དང་། བདག་པོའི་དང་། དམིགས་པའི་དང་། མཚུངས་པ་དེ་མ་
 ཐག་པའི་རྒྱུན་ནོ། །དེ་ལ་རྒྱའི་རྒྱུན་ནི། དཔེར་ན་མིག་དང་ཡུལ་གཞུགས་ལ་བརྟེན་ནས་མིག་གི་རྣམ་ཤེས་
 བསྐྱེད་པའི་དུས་ལྟ་བུས་མཚོན་ན། རྒྱའི་རྒྱུན་ནི་མིག་གི་དབང་པོ་རང་ལ་ཡོད་པའི་འབྱུང་བ་དང་འབྱུང་འབྱུར་
 རྣམས་ཏེ། དེས་རྒྱ་བྱས་ནས་མིག་གི་དབང་ཤེས་ཚང་ཞིང་རྫོགས་པར་བསྐྱེད་པས་སོ། །བདག་པོའི་རྒྱུན་
 མིག་གི་དབང་པོ་ཁོ་ན་ཏེ་དེའི་བདག་རྒྱུན་ནི་གཞུགས་མཐོང་བའི་ཕྱིར་རོ། །དམིགས་པའི་རྒྱུན་ནི་ཡུལ་ཁ་དོག་
 དང་དབྱིབས་སུ་སྒྲུབ་པའི་གཞུགས་ཉིད་དེ་ལ་དམིགས་པས་སོ། །མཚུངས་པ་དེ་མ་ཐག་རྒྱུན་ནི་མིག་གི་རྣམ་
 ཤེས་སྒྲེ་བའི་སྐྱད་ཅིག་མའི་ཤེས་པ་སྟེ། དེའི་སྐྱད་ཅིག་གཉིས་པ་གཞན་གྱིས་བར་མ་ཆད་པར་སྒྲེ་བས་སོ། །
 དེ་ལྟར་ན་རྒྱུན་བཞི་པོ་དེས་མ་བསྐྱེད་པའི་འབྲས་བྱའི་དངོས་པོ་ནི་གང་ཡང་མེད་དོ། །དབང་པོའི་རྩལ་སྤྱ་རབ་
 བྱི་ཡུལ་གྱི་རྩལ་སྤྱ་རབ་གཅིག་གིས་རྣམ་པར་ཤེས་པ་བསྐྱེད་པ་ནི་མེད་དེ་རྣམ་པར་ཤེས་པ་ལྟ་བུ་དེའི་རྟོག་དང་...
 དམིགས་པ་ནི་བསགས་པ་ཡིན་པའི་ཕྱིར་རོ། །མིག་དང་ཡིད་དང་རྣ་བ་གསུམ་ཡུལ་དང་མ་སྤྱད་པར་རྣམ་ཤེས་
 བསྐྱེད། ལྷག་མ་གསུམ་དབང་པོའི་རྩལ་རྩི་སྟེད་པ་དེ་སྟེད་ཀྱི་ཡུལ་གྱི་རྩལ་སྤྱ་རབ་རྣམས་དང་སྤྱད་ནས་རྣམ་
 པར་ཤེས་པ་བསྐྱེད་དོ། །ཞེས་ཟེར་ལ། རྒྱ་ཞེས་པ་ཡང་། བྱེད་རྒྱ། ལྷན་ཅིག་འབྱུང་རྒྱ། སྐལ་མཉམ་
 གྱི་རྒྱ། མཚུངས་ལྡན་གྱི་རྒྱ། ཀུན་འགྲོའི་རྒྱ། རྣམ་སྤྲིན་གྱི་རྒྱ་སྟེ་དུག །རང་ལས་གཞན་པའི་འདུས་བྱས་

ཐམས་ཅད་དེའི་བྱེད་རྒྱ། ཆོས་གང་དག་པམ་ཚུན་གྱི་འབྲས་བུ་ཡིན་པ་དེ་དག་ནི་ལྷན་ཅིག་འབྱུང་རྒྱ། དེ་ཡང་
 འབྱུང་བ་བཞི་འམ། སེམས་རྗེས་སུ་འཇུག་པའི་ཆོས་རྣམས་ཀྱིས་སམ་འདུས་བྱས་ཀྱིས་མཚན་ཉིད་རྣམས་ནི།
 མཚན་གཞིའི་ཡིན་ལ། དེ་དག་ཀྱང་མཚན་ཉིད་དེའི་ཡིན་པ་ལྟ་བུའོ། །ཆོས་འདྲ་བ་རྣམས་ནི་སྐྱལ་མཉམ་གྱི་
 རྒྱ་སྟེ། རང་རིགས་ཀྱི་དགོ་བ་རྣམས་པམ་ཚུན་དུ་དགོ་བ་དང་ཉོན་མོངས་པ་ཅན་དག་ཀྱང་དེ་བཞིན་ནོ། །རྟེན་
 མཚུངས་ཡོད་པའི་སེམས་སེམས་བྱུང་རྣམས་ནི་མཚུངས་ལྡན་གྱི་རྒྱའོ། །ལྷ་པ་ནི་ཉོན་མོངས་པ་ཅན་རྣམས་ཀྱི་
 རྒྱའོ། །དྲུག་པ་ནི་མི་དགོ་བ་དང་། དགོ་བ་བླ་བ་ཅས་རྣམས་ཁོ་ནའོ། །དེ་བས་ན་དང་པོ་གཉིས་འདུས་
 བྱས་དང་ཁྲབ་མཉམ་མོ། །འབྲས་བུ་ཡང་། རྣམ་སྒྲིག་། བདག་པོ། རྒྱ་མཐུག་། རྒྱེས་བྱ་བྱེད་པ། བྲལ་
 འབྲས་ལྷ་བཤད་པའི་ཕྱི་མ་འབྲས་བུ་བཏགས་པ་བ། དང་པོ་གཉིས་རྒྱ་མཐའ་མའི་འབྲས་བུ། གཉིས་པ་རྒྱ་
 དང་པོའི། གསུམ་པ་སྐྱལ་མཉམ་དང་ཀུན་འགྲོའི། བཞི་པ་ལྷན་ཅིག་འབྱུང་བ་དང་མཚུངས་ལྡན་གྱི་རྒྱའི་
 འབྲས་བུའོ། །དེ་བས་ན་བདག་པོའི་འབྲས་བུ་དང་རྒྱེས་བྱ་བྱེད་པ་གཉིས་འདུས་བྱས་དང་ཁྲབ་མཉམ། རྟེན་
 བཞིའི་དང་པོ་བྱེད་རྒྱ་མ་གཏོགས་པའི་བྱེད་རྒྱ་ཐམས་ཅད་ཡིན་ལ། དགྲ་བཙུང་པའི་མཐའ་མའི་ཡིད་མ་
 གཏོགས་པའི་སེམས་སེམས་བྱུང་ཐམས་ཅད་དེ་མ་ཐག་རྒྱེ། དམིགས་རྒྱེ་ཆོས་ཐམས་ཅད་དེ་འདུས་མ་བྱས་
 ཀྱང་དེ་ཡིན་ནོ། །བྱེད་རྒྱ་ཐམས་ཅད་བདག་པོའི་རྟེན་ཞེས་འཆད་དོ། །དོན་སྒྲིག་གཉིས་ཀྱི་ཁྲད་པར་ནི།
 མཛོད་འགྲེལ་དུ། མདོ་སྡེ་པ་རྣམས་ན་རེ། བམ་མཁའ་བལྟ་དཔ་འདིས་ཅི་བྱ་མིག་དང་གཟུགས་རྣམས་ལ་
 བརྟེན་ནས་མིག་གི་རྣམ་པར་ཤེས་པ་བསྐྱེད་པ་དེ་ལ་ལྟ་བ་པོ་ནི་སྟེ། ལྟ་བ་ནི་སྟེ་ཞིག་ཡིན། །འདི་ནི་བྱེད་པ་པོ་
 མེད་པ་དང་། ཆོས་ཅོམ་དང་རྒྱ་དང་འབྲས་བུ་ཅོམ་དུ་བྱེད་ལ། དེ་ལ་ཡང་ཐ་སྙད་གདགས་པའི་དོན་དུ་འདུན་
 པའི་སྟོན་སྟེ་མིག་གིས་མཐོང་ངོ། །རྣམ་པར་ཤེས་པས་ཀྱང་རྣམ་པར་ཤེས་སོ་ཞེས་འདོགས་པར་བྱེད་པས།
 འདི་ལ་མངོན་པར་ཞེན་པ་མི་བྱའོ་ཞེས་འབྱུང་བས་དེ་དག་གི་རང་ལུགས། མངོན་སུམ་དུ་མཐོང་བའི་གཟུགས་
 ལ་སོགས་པ་རྣམ་པར་ཤེས་པས་གཟུང་བ་ཡིན་གྱིས། མིག་ལ་སོགས་པ་དབང་པོ་སྟོན་ཡུལ་ནི་མ་ཡིན་ཏེ།
 ཅིའི་ཕྱིར་ཞེན་མིག་ལ་སོགས་པ་རྣམ་པར་ཤེས་པ་དེ་དག་ནི་ཡུལ་གྱི་རྣམ་པ་དང་བཅས་པར་སྐྱེ་བའི་ཕྱིར་དང་།
 དབང་པོ་ལ་དོན་སྣང་དུ་མི་རུང་སྟེ་བཅའ་པོ་ཡིན་པའི་ཕྱིར་རོ། །དེ་ལྟར་ན་ཤེས་དག་ལ་ཆོན་གྱིས་ཁ་དོག་བསྐྱར་
 བ་ལ་སྐྱེས་བྱས་བལྟ་བའི་ཆེ་ཤེས་དང་ཆོན་གང་ཡིན་པ་དེ་གཉིས་དེའི་མིག་གི་གཟུང་བ་ན་ཤེས་ཉིད་མངོན་སུམ་
 ཀྱིས་འཛིན་པ་ཡིན་ལ། ཆོན་ཉིད་གཟུགས་བརྟན་གྱིས་གཟུང་བ་ཡིན་པས་སྐྱེས་བྱས་གཟུང་བ་གཉིས་གཟུང་བ་
 ལྟར་མངོན་སུམ་གྱི་སྣང་བ་འདི་ནི་ཤེས་པ་ཁོ་ནའི་སྣང་བ་ཡིན་ལ། ཤེས་པ་ཁ་དོག་དང་དབྱིབས་སུ་སྣང་བའི་
 གཞི་ནི་ལོགས་ཉིད་དུ་རྟུལ་སྤར་བ་ཀྱི་ཆོགས་པར་མེད་པ་མ་རེག་པའི་ངོ་བོ་འདོད་པས་གཟུང་བ་གཉིས་སུ་.....
 སྒྲུའོ། །དེ་ཡང་ལྷ་རྒྱ་དེ་བས། མཐོང་བ་དབང་པོའི་ཡུལ་མིན་ཏེ། ཤེས་པ་རྣམ་པ་བཅས་པར་སྐྱེ། ཞེས་
 པས་སོ། །རྣམ་པར་རིག་པ་སྐྱེ་བ་རྣམས་ཀྱང་དོན་རིག་གི་མངོན་སུམ་མི་འདོད་པ་མ་ཡིན་ནོ། །འོན་དེ་དག་
 ཕྱི་དོན་མེད་པར་འདོད་པ་དང་འགལ་ལོ་སྒྲུམ་ན་མི་འགལ་ཏེ། དོན་འདོད་པའི་རྒྱ་མཚན། བད་གི་ཤེས་པའི་

རོ་བོ་ནི། བྱི་རོལ་ལྟར་སྤང་གང་ཡིན་དེ། །དོན་ཡིན་ཞེས་འདོན་ཞིང་། །འོན་ཀྱང་། སྤོན་པོར་སྤང་བ་
 མཐོང་བ་ཡིན། བྱི་རོལ་ཡན་གར་དོན་ཡོད་མིན། །ཞེས་བཤད་པས། སེམས་ལས་གཞན་པའི་བྱི་དོན་མེད་
 ཟེར་བ་ཡིན་ལ། སེམས་ཉིད་གཟུགས་སོགས་སུ་སྤང་བ་ལ་བྱི་རོལ་དང་། དོན་གྱི་ཐ་སྙད་བཞག་པ་འགོག་
 མི་རིགས་ཏེ་འདི་དག་ཀྱང་དེ་དག་གི་སྤྱིའི་སྐྱེ་མཆེད་དུ་ཁས་ལེན། དབང་པོའི་ཤེས་པ་རྟོག་པ་མེད་པ་དང་
 གཞོད་པ་མེད་པ་ཅན། འབྲུག་ཤེས་སུ་ཁས་ལེན་པས་སོ། །དབྱུ་མ་པ་རྣམས་ནི་གཞོད་པ་མེད་པའི་དབང་པོ་
 དུག་རྣམས་ཀྱིས། གཟུང་བ་གང་ཞིག་འཛིག་རྟེན་གྱིས་རྟོགས་ཏེ། །འཛིག་རྟེན་ཉིད་ལས་བདེན་ཡིན་ཞེས་
 འདོད་པས། དེ་དག་གི་ཐ་སྙད་འཛིག་པའི་ཆོའང་མངོན་སུམ་འདི་གཉིས་འཆད་དོ། །ཡིད་གྱི་མངོན་སུམ་ནི།
 དབང་མངོན་གྱིས་གཟུང་བའི་གཟུགས་ཀྱི་དེ་མ་ཐག་པ་དམིགས་ཡུལ། གཟུགས་འཛིན་པའི་དབང་མངོན་ལྟན་
 ཅིག་བྱེད་རྒྱུ། དེ་འགག་མ་ཐག་པ་ཡིད་གྱི་དབང་པོ་ཡིན་ལ་དེས་མཚུངས་པ་དེ་མ་ཐག་པའི་རྒྱུན་དང་བདག་
 རྒྱུན་བྱས་ནས་སྐྱེ་བ་ཡིན་ནོ། །དབང་ཤེས་ཀྱི་བྱ་བ་མ་འགགས་པ་དེ་སྤྱིད་དབང་པོའི་མངོན་སུམ་ཁོ་ནསོ། །
 དབང་ཤེས་རྒྱུན་བཅས་ཞེས་པ་མི་འཐད་དེ། དབང་ཤེས་གཅིག་སྐྱེས་པའི་དེ་མ་ཐག་ཏུ་དབང་ཤེས་གཉིས་པ་
 འབྱུང་བ་ནི་མི་སྤྱིད་དེ། དུག་པོ་འགགས་མ་ཐག་པ་ཡི། །རྣམ་ཤེས་གང་ཡིན་དེ་ཡིད་དོ། །ཅེས་པས་དེའི་དེ་
 མ་ཐག་པ་ཡིད་དབང་ཡིན་ཞིང་། དེ་ནས་ཡིད་གྱི་མངོན་སུམ་སྐྱེ་བའི་རྒྱ་ཚོགས་གངས་ཚང་བས་དེ་སྐྱེ་བ་ཡིན་
 ནོ། །མ་ཚང་མེད་རྒྱ་དེ་ལ་ནི། །འབྲས་བུ་གང་གིས་རྒྱོག་པར་བྱེད། །ཅེས་པའི་རིགས་པས་སོ། །ཡིད་གྱི་
 མངོན་སུམ་འགགས་མ་ཐག་པ་ཡང་ཡིད་ཡིན་མོད་ཀྱང་། རྒྱ་གཞན་མ་ཚང་བས། ཡིད་མངོན་མི་སྐྱེ་དབང་
 ཤེས་ཅི་རིགས་པ་ཞིག་དེའི་བྱི་ལོགས་སུ་སྐྱེ་ཞིང་ཡིད་དེ་དེའི་དེ་མ་ཐག་རྒྱུན་དུ་འགྱུར་རོ། །དབང་ཤེས་ཐམས་
 ཅད་རང་གི་དམིགས་ཡུལ་དང་དུས་མཉམ་པ་ཁོ་ན་ཡུལ་དེའི་སྤྱད་ཅིག་གཉིས་པ་ཡིད་མངོན་དང་དུས་མཉམ་...
 མོ། །ཡིད་མངོན་རྒྱུན་མཐར་སྐྱེ་ཞེས་པ་ཡང་མདོ་སྡེ་པ། སྐྱེ་འགག་གནས་པ་ཞེས་པའི་གནས་པ་རྒྱུན་ལ་
 བྱེད་པས་དབང་ཤེས་གནས་པའི་མཐར་སྐྱེ་བ་དང་། དེ་འགགས་མ་ཐག་ཞེས་པ་དོན་གཅིག་གོ། །དེ་ཐམས་
 ཅད་ཚུར་མཐོང་གི་དབང་དུ་བྱས་ཤིང་རྒྱུད་གཅིག་ལ་བཞག་པའོ། །རང་རིག་མངོན་སུམ་ནི། གང་ཤེས་པར་
 གྲུབ་པམ་ཆད་དེ་ལ་ཉམས་སུ་སྤྱོད་བ་ཡོད་པར་གྲུབ་ལ། ཉམས་སྤྱོད་བྱས་པ་དང་། རང་རིག་བྱས་པ།
 རང་སྤྱོད་བྱས་པ་དོན་གཅིག་དེ་ཡང་ཤེས་པ་དེ་ལས་གཞན་མ་ཡིན་པས་མདོ་སེམས་གཉིས་རང་གི་རང་སྤྱོད་...
 ཞེས་འདོད་ཅིང་། བྱེ་སྐྱེ་དང་དབྱུ་མ་པ་དེ་མི་འདོད་པས། ཆོད་འབྲས་ཀྱི་འཕྲོས་དོན་ལ་རང་རིག་སྐྱུ་བ་པ་
 བཤད་པ་དེ་སྤྱུ་མ་གཉིས་ཀྱི་ལུགས་སོ། །བྱི་མ་གཉིས་རང་གི་རང་རིག་མི་འདོད་ལ་རང་རིག་པ་ཅོམ་ནི་ཁས་
 ལེན་ཏེ་སོ་སོར་བརྟགས་འགོག་ཅེས་པའི་སོ་སོར་བརྟགས་པ་སོ་སོར་རིག་པར་འདོད་པས་སོ། །ཤེས་པའི་རང་
 ལུགས་ལ་སྤྱོད་བ་དེ་ལྟ་བུ་ཡིན་ཀྱང་། སྐྱེ་བོས་མི་རིག་པ་ནི་སྐྱེ་འགག་སྤྱུར་བས་ཏེ། དཔེར་ན་རང་བྱུང་མེའི་
 གནས་ཚུལ་ཡུངས་འབྱུ་ཅོམ་དུ་བྱེད་ཀྱང་དེ་སྤྱུར་བར་བསྐྱོར་བས་འཁོར་ལོར་སྤང་བ་ལྟ་བུའོ། །དེ་རིག་པ་
 འཛིག་རྟེན་པའི་སྒྲོམ་བྱུང་རབ་ལ་ཡོད་པས། རུང་བྱེད་རྣམ་དཔྱོད་ཡོད་པ་དག་གི་ཁ་ནང་དུ་སྤྱོགས་པའི་ཤེས་པ་

ཞེས་འདོན་པས་སོ། །དེས་ན་ཤེས་པ་ཡིན་ན་རང་རིག་མངོན་སུམ་ཡིན་པས་མ་ཁུབ་ལ། ཤེས་པ་ཡིན་ན་རང་
 རིག་པ་དང་ལྡན་པས་ཁུབ་སྟེ། ཆོས་ཡིན་ན་ཆོས་ཉིད་ཡིན་པས་མ་ཁུབ་ལ། དེ་ཡིན་ན་ཆོས་ཉིད་དང་ལྡན་
 པས་ཁུབ་པ་བཞིན་ནོ། །དེ་ཡང་རིགས་ཐེགས་སུ། སེམས་དང་སེམས་ལས་བྱུང་བ་ཐམས་ཅད་ཀྱི་རང་རིག་
 པ་དང་། ཞེས་ཤེས་པ་ཐམས་ཅད་རང་རིག་པ་ཡིན་ན་དུག་སྒྱུར་བ་དོན་མེད་པར་འགྱུར་རོ། །མདོ་རང་
 འགྲེལ་ལས། གཤམ་ཏེ་འདོད་ཆགས་ལ་སོགས་པའི་རང་རིག་པ་མངོན་སུམ་ཡིན་ན་རྟོག་པའི་ཤེས་པ་ཡང་
 མངོན་སུམ་དུ་འགྱུར་རོ་ཞེན། དེ་ནི་བདེན་ཏེ། རྟོག་པའང་རང་རིག་ཉིད་དུ་འདོད། །དོན་ལ་མ་ཡིན་དེ་རྟོག་
 ཕྱིར། །དེ་ཡུལ་ལ་ནི་འདོད་ཆགས་ཉིད་དེ་མངོན་སུམ་མ་ཡིན་ཡང་རང་རིག་ཞེས་བྱ་བའི་དོན་ནི་དེ་དག་གི་
 མངོན་སུམ་མོ་ཞེས་པས་སོ། །རྣམ་འབྱོར་མངོན་སུམ་ནི་འཕགས་པ་ཉན་རང་དང་། བྱང་འཕགས་དང་།
 སངས་རྒྱས་ཀྱི་མཐེན་པ་ལམ་གྱི་བདེན་པས་བསྐྱས་པ་དག་ལ་བྱེད་དོ། །བྱང་སེམས་ཀྱང་ཉན་ཐོས་སྡེ་གཉིས་
 བྱང་ཆུབ་ཀྱི་ཤིང་བྱང་ན་བདུད་བརྟལ་སྟེ་བསམ་གཏན་བཞི་པའི་རབ་མཐའ་ལས་སྐྱད་ཅིག་སུམ་ཅུ་ཙུ་བཞི་ལ་...
 སངས་རྒྱས་ཐོབ་པར་བཤད་པའི་བར་དེ་ཁོ་ན་བྱང་འཕགས་ཀྱི་རྟོགས་པའོ། །དབུ་སེམས་ཀྱིས་ཀུན་རྫོབ་
 སེམས་བསྐྱེད་ནས་ལམ་དུ་ཞུགས་པ་ཡིན་ལ། དེ་སྦྱར་བ། བསྐྱལ་ཆེན་གྲངས་མེད་པ་གསུམ་ན་འཛང་རྒྱ་
 བའི་གྲངས་མེད་དང་པོ་མོས་སྦྱོད་གིས། གཉིས་པ་མ་དག་ས་བདུན་གིས། གསུམ་པ་དག་ས་གསུམ་གིས་
 བཞེད་དེ་འོག་མིན་དུ་ལོངས་སྦྱོད་རྫོགས་པའི་རྟོན་ལ་སངས་རྒྱས་ནས་འཛམ་བུ་གླིང་དུ་སྦྱལ་པའི་སྐྱར་འཛང་རྒྱ་
 བ་སྟོན་པས། ཡང་དག་སངས་རྒྱས་དེར་སངས་རྒྱས། །སྦྱལ་པ་པོ་གཅིག་འདིར་འཛང་རྒྱ། །ཞེས་ལུང་
 ལས་གསུངས་པས་སོ། །འོག་མིན་ཀྱང་དབང་ཕྱུག་ཆེན་པོའི་གནས་ཞེས་བྱ་བ་ཁམས་གསུམ་ལས་འདས་
 པར་རྒྱུག་སྦྱག་པོ་བཞོད་པའི་མདོ་ལས་བཤད་པ་དེར་འདོད་དོ། །བྱང་ཆུབ་སེམས་དཔལ། ཞིང་དང་གདུལ་
 བྱ་དང་སྟོན་ལམ་རྒྱ་ཆེན་པོ་བཏབ་པ་དེ་དག་ནི། བསྐྱལ་པ་གྲངས་མེད་པ་དཔག་ཏུ་མེད་པར་ཡང་འཛང་མི་རྒྱ་
 སྟེ། རྫོགས་སྒྲིན་སྦྱང་བ་མཐར་མ་ཕྱིན་པས་སོ། །དེ་ཡང་ཀུན་ཏུ་བཟང་པོ་དང་། འཇམ་པའི་དབྱངས་ལྟ་
 བུའོ་ཞེས་འདོད། དབུ་མ་པས་ཐུན་མོང་མིན་པ་རྣམ་པར་དབྱེད་ན། བརྒྱ་ཁོང་དུ་རྒྱུད་པ་ལའོ། །ཞེས་དེ་ཁོ་
 བ་རྟོགས་པ་སངས་རྒྱས་སངས་རྒྱས་ཞེས་བྱའོ། །དེ་ཁོ་ན་ཉིད་གང་དུ་ཡང་སྦྱ་བར་མ་རུས་པས་དེའི་ཡུལ་གང་
 དུ་སྦྱ་བར་རུས། དེ་མི་རུས་པས་ན་དེ་རྟོགས་པ་ཡང་ཇི་ལྟར་བཞག། དེ་བས་ན་འགའ་ཞིག་སངས་རྒྱས་པ་
 ཞེས་པ་ཡང་འཇིག་རྟེན་གྱི་རྣམ་པར་གཞག་པ་ཡིན་ནོ། །དོན་ལ་སྦྱོས་པ་ནི་ཞིང་ཉེ་བར་ནི་བས་རང་གི་ལུགས་
 ཞེས་ཁས་ལེན་རྒྱ་ཐམས་ཅད་དང་བུལ་བ་ཡིན་ནོ། །གསུམ་པ་དག་དོན་གྱི་སྦྱར་བས་དོན་བསྐྱུ་བ་ནི། མངོན་
 སུམ་ཆོད་མ་གཏན་ལ་འབབས་པའི་སྐབས་འདིར་ཆོས་ཅན། རྟོག་བུལ་མ་འབྲལ་བའི་སྟོ་མངོན་སུམ་གྱི་
 མཆོན་ཉིད་དང་། དེ་ལ་རབ་དབྱེ་བཞིར་དབྱེ་བ་རང་སྡེ་སངས་རྒྱས་པ་ཐམས་ཅད་ལ་འཐད་པ་ཡིན་ཏེ། སྟོན་
 པའི་བསྐྱེད་པ་ལ་མངོན་སུམ་ཆོད་མ་དེ་ལྟར་གྲུབ་པའི་ཕྱིར་རོ། །གཉིས་པ་མངོན་སུམ་ལྟར་སྦྱང་ནི། རྟོག་པ་
 མངོན་སུམ་ལྟར་སྦྱང་དང་རྟོག་མེད་མངོན་སུམ་ལྟར་སྦྱང་གཉིས། དང་པོ་ལ་རྟོག་པའི་ཤེས་པ་བརྒྱ་རྟེན་

དང་། རོན་གཞན་ལ་སྒོ་འདོགས་པ་དང་། རྒྱུ་ཏུ་གྱུར་པའི་རོན་ཅན་ལ་གསུམ། དང་པོ་ནི། མདོར།
 ཀུན་རྫོབ་ཤེས་པ་དང་ཞེས་བསྟན་པ། སྤྱི་འཛིན་སོགས་དག་གོ། བཀའི་པ་ནི། འབྲུལ་དང་ཞེས་བསྟན་པ།
 སྤྱི་ག་རྒྱུ་ལ་ཆུར་འཛིན་སོགས་དང་། རྗེས་དཔག་ཞེས་པས་བསྟན་པ་ཚུལ་གསུམ་པའི་རྟགས་འཛིན་སེམས་
 སོ། བཀས་པ་ནི། རྗེས་སུ་དཔག་ལས་བྱུང་ཞེས་པ། རྟགས་ཅན་རྗེས་དཔག་དང་། དྲན་དང་ཞེས་པ།
 སྤར་མཐོང་བ་དྲན་པ་དང་། མདོར་འདོད་ཞེས་པ། ཟས་ལ་སོགས་པ་མདོར་པར་འདོད་པ་སྟེ། མདོར།
 རྟོག་པ་ལ་བྱུག་ བཀའི་པ་ནི། མདོར་སུམ་ལྟར་སྤང་རབ་རིབ་བཅས། ཞེས་རྟོག་མེད་འབྲུལ་ཤེས་གཅིག་
 སྟེ། མདོར། བདུག་ འདི་ཉིད་དུ། མདོར་སུམ་ལྟར་སྤང་རྒྱུ་པ་བཞི། རྟོག་པའི་ཤེས་པ་རྣམས་གསུམ་
 དང་། རྟོན་བསྟན་པ་ལས་བྱུང་བ་ཅན། རྟོག་པ་མེད་པ་གཅིག་ཡིན་ནོ། ཞེས་དང་། མདོར་སུམ་ལྟར་
 སྤང་བཀའི་སུ་བཤད། ཅེས་པས་སོ། རོན་མདོར་སུམ་ལས་གཞན་པའི་ཤེས་པ་ཐམས་ཅད་དོ། བཀས་ལ་
 བར་མ་བསྟན་པ་དག་ཀུན་རྫོབ་ཀྱི་ཤེས་པ་དེར་འདུའོ། བཀའི་པ་འབྲས་བྱུ་ཚད་འབྲས་ཀྱི་རྣམ་པར་གཞག་པ་
 ལ། གཞུང་འབྲེལ་གྱིས་མདོར་བསྟན། མཐའ་དབྱེད་གྱིས་རྒྱས་པར་བཤད། དག་དོན་གྱི་སྦྱོར་བས་དོན་
 བསྟུ་བ་གསུམ་ལས། དང་པོ་ནི། མདོར། བྱ་དང་བཅས་པས་རྟོགས་པའི་ཕྱིར། ཚད་མའི་འབྲས་བྱ་ཉིད་
 དུ་འདོད། ཚད་མ་ཉིད་དུ་འདོགས་པ་སྟེ། བྱ་བ་མེད་པ་འང་མ་ཡིན་ནོ། ཞེས་པས་བསྟན་པ་དེ་ཉིད་རྣམ་
 འབྲེལ་བྱུ་ཚད་འབྲས་རྣམ་པར་གཞག་འཛོག་ཏུ་བསྟུ་བས་ནས་དོན་རིག་གི་ཚད་འབྲས་སྟོན་པའི་ཕྱིར། བྱ་བ་
 བསྟུ་བ་པ་བྱེད་ཅེས་ཏེ། ལས་ཀུན་གྱི་ནི་སྟུ་བ་བྱེད་དག་ ཐམས་ཅད་མ་ཡིན་གང་ལས་འབྲས། གང་ཡིན་
 དེ་ནི་དེ་སྟུ་བ་བྱེད། ཅེས་སོགས་གྱིས་བསྟན་ཞིང་། རང་རིག་གི་ཚད་འབྲས་རྣམ་པར་གཞག་ནས་གཉི་གའི་
 སྟུ་བ་བྱེད། རྒྱས་པར་སྟོན་པ་ལ། དེ་ཆོ་གཞན་རིག་མེད་པའི་ཕྱིར། རང་རིག་འབྲས་བྱ་ཡིན་པར་
 འདོད། ཅེས་སོགས་གྱིས་བཤད་དོ། བཀའི་པ་ནི། མདོ་སྟེ་པས། དོན་ནི་གཞལ་བྱ། གཞུང་བའི་རྣམ་
 པ་ཚད་མ། དོན་རིག་པ་འབྲས་བྱ་ཞེས་སམ། དོན་འདྲ་བ་ཚད་མ་ཞེས་པ་རྣམས་གངས་པ་ཡིན། ཤེས་པ་དེའི་
 འདྲ་བ་ནི་རྣམ་པར་འཛོག་པའི་རྒྱ་ཡིན་ལ་རྣམ་པར་གཞག་པར་བྱ་བ་ནི། གཞལ་བྱ་སྟོང་བའི་ངོ་བོ་ཡིན་ནོ། །
 དེའི་ཕྱིར་རྣམ་པར་གཞག་འཛོག་གཉི་ག་ཤེས་པ་གཅིག་གི་ངོ་བོ་ཡིན་ནོ། རོན་འདྲ་བས་ཉམས་སུ་སྟོང་ནས།
 དེས་པར་བྱེད་པའི་ཤེས་པས་ཤེས་པ་དེས་དོན་རྟོགས་པར་བཞག་གོ། བཀའི་པ་ནི་རྣམ་པའི་ལས། དོན་འདྲ་བ་
 ཞེས་པ་ཡང་། རྣམ་པར་ཤེས་པ་ཡུལ་གང་ལས་སྦྱེས་པ་དེ་ནི་ཡུལ་དེ་དང་འདྲ་བ་ཡིན་ཏེ། ཇི་ལྟར་སྟོན་པའི་
 དོན་ལས་སྦྱེས་པ་སྟོན་པོ་དང་འདྲ་བ་བཞིན་ནོ། འདྲ་བ་དེ་ལ་རྣམ་པའི་སྤང་བ་ཞེས་བྱའོ། འདྲ་བའི་
 མཐུས་དོན་རྟོགས་པའོ། རྣམ་པར་འཛོག་པར་བྱེད་པ་ནི་མདོར་སུམ་གྱི་སྟོབས་ལས་བྱུང་བའི་རྣམ་པར་རྟོག་པ་
 ཡིན་གྱི། མདོར་སུམ་ཉིད་ནི་རྣམ་པར་རྟོག་པ་མིན་པའི་ཕྱིར་བདག་ཉིད་དོན་རྟོགས་པ་འཛོག་མི་རུས་སོ། རྟོ་
 བས་ན་དེས་པར་བྱེད་པའི་ཤེས་པས་རྣམ་པར་མ་གཞག་པ་ནི་དོན་རྟོགས་པའི་ངོ་བོའི་ཤེས་པ་ཡོད་དུ་ཟིན་ཀྱང་...
 མེད་པ་དང་འདྲ་བ་ཁོན་ཡིན་ནོ། བཀའི་པ་ནི། སེམས་ཅོམ་པས། རྣམ་པར་ཤེས་པས་ཡུལ་ཤེས་པ་ཡང་།

ཡུལ་ཉིད་རྣམ་པར་ཤེས་པའི་རང་བཞིན་ཡིན་པས་འབྲེལ་བ་ཡོད་པའི་ཕྱིར། རང་རིག་པའི་ཤེས་པར་རུང་གི་
 ཡུལ་གཞན་ཡིན་པར་འདོད་ན་ནི་ཤེས་པ་དང་འབྲེལ་བ་མེད་པས་རིག་པར་མི་རུས་སོ། །ཕྱི་རོལ་གྱི་རྟེན་ཅིང་
 འབྲེལ་བར་འབྱུང་བ་སྦྱང་བ་ཡང་། དཔེར་ན་རྩི་ལམ་ན་མཐོང་བ་རྣམས་ཡུལ་མེད་གྱི་སེམས་ཉིད་མཐོང་བ་
 དང་འདྲ་བས་རྣམ་བཤེན་པ་ཆོད་འབྲས་འཛོག་པ་ནི། ཇི་ལྟར་སྦྱང་བཞིན་པའི་གཟུང་བའི་རྣམ་པ་ནི་གཞལ་བྱ།
 འཛིན་པའི་རྣམ་པ་ནི་ཆོད་མ། སེམས་ལ་སོགས་པའི་རང་བཞིན་དུ་སྟོང་བ་ནི་འབྲས་བུ་ཞེས་དོན་ལས་ལེན་ལ།
 ཕྱི་རོལ་དུ་གྲུབ་པ་མི་འདོད་པའི་དབང་དུ་བྱས་སོ། །གཞན་དུ་བདག་ཉིད་གཞལ་བྱ། འཛིན་པ་ཆོད་མ།
 བདག་ཉིད་རིག་པ་འབྲས་བུ་ཞེས་སོ། །མདོ་སྡེ་པ་ལ་ཡང་རང་རིག་གི་ཆོད་འབྲས་རིགས་ཏེ། འགོད་པའི་ཆོ།
 དོན་ནི་གཞལ་བྱ། གཟུང་བའི་རྣམ་པ་ཆོད་མ། རང་རིག་འབྲས་བུ་ཞེས་པས་སོ། །གསུམ་པ་ནི། ཆོད་
 འབྲས་གྱི་རྣམ་གཞག་ཆོས་ཅན། མདོ་སྡེ་པ་དང་རྣམ་བཤེན་པ་གཉིས་ཁོ་ན་ལ་གྲགས་ཏེ། སྟོ་གཅིག་ཚུལ་
 གཉིས་སུ་འདོད་པ་དེ་གཉིས་གྱི་ལུགས་ཁོ་ན་ཡིན་པས་སོ། །ལྟ་གཉིས་པ་སྦྱི་མཆོན་གཞལ་བྱར་བྱེད་པ་རྗེས་
 དཔག་གི་ཆོད་མ་བཤད་པ་ལ། རང་དོན་རྗེས་དཔག་དང་། གཞན་དོན་རྗེས་དཔག་གཉིས་ལས། དང་པོ་ལ།
 གཏན་ཆོགས་ཡང་དག་དང་། ལྟར་སྦྱང་ངེས་པ། གཞན་སེལ་གྱི་རྣམ་གཞག་གསུམ་ལས། དང་པོ་ལ།
 གཞུང་འབྲེལ་གྱིས་མདོར་བསྟན། མཐའ་དབྱེད་གྱིས་རྒྱས་པར་བཤད། དག་དོན་གྱི་སྦྱོར་བས་དོན་བསྟུ་བ་
 གསུམ་ལས། དང་པོ་ནི། མདོར་། རྗེས་དཔག་རྣམ་གཉིས་ཞེས་གསུངས་པ་འཐད་ལྡན་ལས། འདོར་
 རང་གི་དོན་དུ་ཡིན་པས་རང་གི་དོན་ཡིན་ལ། གཞན་གྱི་ཆེད་དུ་ཡིན་པས་གཞན་གྱི་དོན་ཏེ། རང་ལ་དགོས་པ་
 དང་། གཞན་ལ་དགོས་པ་འོ། །ཞེས་གསུངས་པའི་དང་པོ་རང་དོན་ནི། ཚུལ་གསུམ་རྟགས་ལས་དོན་
 མཐོང་ཡིན། ཞེས། ཚུལ་གསུམ་པའི་རྟགས་ལས་རྗེས་སུ་དཔག་པར་བྱ་བ་རྟགས་པ་དེ་རང་དོན་རྗེས་དཔག་
 གི་མིང་ཅན། རྗེས་སུ་དཔག་པ་ཡང་དག་པ་འོ། །དེ་ཡང་རྟག་པ་དོན་མཐུན་ཅོ། །དེ་ནི་ཚུལ་གསུམ་པའི་
 རྟགས་ལས་སྟེ་བས་དེ་བཤད་པའི་ཕྱིར། ཕྱོགས་ཆོས་དེ་ཆས་བྱབ་པ་ཡི། ཕྱོགས་ནི་ཆོས་ཅན་ཏེ། ཡན་
 ལག་ལ་སྦྱི་ཉེ་བར་བཏགས་པའི་ཕྱིར་རོ། །ཞེས་པས། ཕྱོགས་གྱི་སྒྲ་གཏན་ཆོགས་གྱི་མཆོན་ཉིད། གཏན་
 ལ་འབེབས་པའི་སྐབས་འདིར་ཆོས་ཅན་ལ་དང་། གཞན་བསྒྲུབ་པར་བྱ་བ་ཁོང་དུ་ཆུད་པར་བྱ་བའི་ཆོ་ནི་བསྒྲུབ་
 བའི་ཆོས་དང་ཆོས་ཅན་གྱི་སྦྱི་ཞེས་པ་བསྒྲུབ་བྱ་ལ་དང་། བྱ་བ་དེས་པར་བྱེད་པའི་ཆོ་ནི་བསྒྲུབ་བའི་ཆོས་ལ་
 སྟེ། བར་མ་ལ་དངོས་མིང་། ཐོག་མཐའ་གཉིས་ལ་བཏགས་མིང་དུ་འབྱུག་གོ། །སྐབས་འདིར་ཆོས་ཅན་
 ལ་ཕྱོགས་ཞེས་བཏགས་པ་ལ། དེ་ཉིད་དུ། གལ་ཏེ་དགོས་པ་མེད་པའི་ཕྱིར། ཉེ་བར་གདགས་པར་མི་
 བྱའོ། །ཞེ་ན་མ་ཡིན་ཏེ་ཉེ་བར་བཏགས་པ་ནི་ཆོས་ཅན་གྱི་ཆོས་ཐམས་ཅད་དགག་པའི་ཕྱིར་ཏེ་དེ་ལྟར་ན་མིག་གི་
 གཟུང་བར་བྱ་བ་ཡིན་པའི་ཕྱིར་རོ། །ཞེས་བྱ་བ་ལ་སོགས་པ་སྤངས་སོ། །འདིས་ཕྱོགས་ཆོས་ཞེས་པའི་བྱར་
 གྱིས་ཆོས་གཏན་ཆོགས་ཏེ། དེའང་། ཆོས་ཅན་ལ་སྒྲུབ་བྱེད་དུ་འགྱུར་བ་ཞིག་གཟུང་གཞན་དགག་པའི་ཕྱིར་
 རོ། །དེ་ཕྱོགས་ལ་འདོགས་པའི་དགོངས་གཞི་དང་ཕྱོགས་མཆོན་ཉིད་པ་མ་ཡིན་པར་སྟོན་པ་ནི་ཡང་། གལ་

ཏེ་ཕྱོགས་ཀྱི་ཆོས་ཉིད་ཡིན་ན་དེའི་ཁྱད་པར་ལ་བཟློས་པ་གཞན་དུ་མི་འབྲུག་གོ་ཞེ་ན། མ་ཡིན་ཏེ་རྣམ་པར་
 དབྱུང་པ་བྱེད་པ་ཏུ་བྱས་པའི་ཕྱིར་དཔེར་ན་ནག་པ་གཞུ་ཐོགས་སོ་ཞེས་བྱ་བ་ལྟ་བུ་ཡིན་གྱི། དཔེར་ན་སྤྱིད་སྐྱུ་བ་
 གཞུ་ཐོགས་པ་ལྟ་བུ་ཞེས་གཞན་དང་འབྲེལ་བ་རྣམ་པར་དབྱུང་པ་ནི་མ་ཡིན་ནོ། །ཞེས་པས་ཕྱོགས་མཚན་ཉིད་
 པ་བསྐྱུ་བ་བྱ་ཡང་དག་དེ་དང་འབྲེལ་བས་ཕྱོགས་སོ་ཞེས་རས་ཡུག་གི་ཕྱོགས་གཅིག་ཆོག་པ་ལ་རས་ཡུག་ཆོག་
 ཅེས་བརྗོད་པ་ལྟ་བུ་འོ། །དེའི་ཆ་ནི་དཔེའི་ཆོས་སོ། །ཞེས་པས། ཕྱོགས་དང་ཆོས་དཔེ་ལ་རྗེས་སུ་འགོ་བར་
 བསྟན་ལ། དེ་ཡང་སྤྱི་མ་ཁྱད་པར་དང་། ཕྱི་མ་ཁྱད་པར་ཅན་གྱི་དངོས་པོར་འགྱུར་བས་སོ། །ཆས་ཁྱབ་པ།
 ཞེས་པ། དེ་ལ་ཁྱབ་པར་བྱེད་པ་ཡོད་པ་ཁོ་ན་འཇམ་ཡང་ན་དེ་ཁོ་ན་ལ་ཁྱབ་པར་བྱེད་པ་ཡོད་པས། ཞེས་པ་ནི་
 རྗེས་སུ་འགོ་བ་དང་ཕྱོག་པ་བསྟན་པ་ཡིན་ནོ། །གཏན་ཆོགས་ནི་འཐད་ལུན་དུ། ཏྲགས་ནི་གོ་བར་བྱེད་པ་ཡིན་
 ལ། གོ་བར་བྱེད་པ་འང་སྐྱབ་པར་བྱེད་པ་དང་། འབྲེལ་བ་ཤེས་ཤིང་བྲན་པ་ཡིན་ཏེ། དེ་ཉིད་ཀྱི་ཕྱིར། བྲན་
 པས་བར་དུ་ཆོད་པའི་ཏྲགས་ཀྱིས་དོན་གོ་བར་བྱེད་པར་འདོད་པ་ཡིན་ཏེ། ཞེས་བྱས་པ་ལྟ་བུ་སྤྱི་ཕྱོག་ནས་དང་།
 སྤྱི་མི་ཏྲགས་པ་ལ་སྐྱབ་བྱེད་དུ་བཀོད་པ་ཅོམ་གྱིས་གཏན་ཆོགས་སུ་མ་སོང་ལ། རྒྱ་མཚན་དེ་ལས་སྤྱི་མི་ཏྲག་
 པར་རྟོགས་པ་འཇམ་གོ་ན་དེར་འགྱུར་བས། དེང་སང་དང་བསྐྱབ་ན་སོང་ཆོ་རུས་ཡོད་དུ་ཞལ་གྱིས་བཞེས་
 པའོ། །བཀོད་ཅོམ་གྱིས་ཏྲགས་སུ་འཛིན་པ་དེ་ལ་ཏྲགས་འཛིན་སེམས་ཞེས་འདོད། དེ་དང་རྗེས་དཔག་ངོ་
 མའི་བར་དུ་འབྲེལ་བ་ཤེས་ཤིང་བྲན་པས་ཆོད་པ་ཡིན་ནོ། །དབྱེ་བ་སྟོན་པ་ནི། དེ་ནི་རྣམ་གསུམ་ཉིད། །
 གསུམ་ཡང་། རྒྱུ་ལ་རང་བཞིན་རི་སྟེད་ཅིག །མེད་ན་མི་འབྱུང་འབྲས་བུ་ནི། །གཏན་ཆོགས་ཞེས་རྒྱུ་ལ་
 རང་བཞིན་རི་སྟེད་ཅིག་ཡོད་པ་ལས་གང་མེད་ན་དེ་མི་འབྱུང་བ་དེའི་འབྲས་བུ་ནི་ཏྲགས་སོ། །རང་བཞིན་ཡོད་
 ཅོམ་དང་། །འབྲེལ་བ་ཅན་གྱི་ངོ་བོ་ཡང་། །ཞེས་པ་ནི་འབྲས་བུའི་ཏྲགས་བཞིན། གཞན་ལ་རག་ལས་པ་
 བཅད་ནས། བསྐྱུ་བ་བྱ་ཡོད་པ་ཅོམ་དང་རྗེས་སུ་འབྲེལ་བ་ཉིད་ཀྱི་བདག་ཉིད་ཡང་རང་བཞིན་གོ་བར་བྱེད་པས་
 རང་བཞིན་གྱི་ཏྲགས་སོ། །ཆོད་མ་རྣམས་ནི་མི་འབྲུག་པ། །མེད་ལ་མི་འབྲུག་འབྲས་བུ་ཅན། །ཞེས་གང་ལ་
 དམིགས་པ་མེད་པས། དེ་ལ་ཆོད་མ་རྣམས་མི་འབྲུག་པ་མི་སྤང་བ་མ་དམིགས་པའོ། །དེ་ནི་རང་དང་ཕྱོག་
 པའི་རྒྱ་མེད་པས་ཡོད་པའི་ཐ་སྟན་བཀག་པའི་འབྲས་བུ་ཅན་ནོ། །གཏན་ཆོགས་བྱེད་པ་ལ་བཟློས་ནས། །
 འགའ་ཞིག་མེད་ཅེས་འབྲས་བུ་ཅན། །དམིགས་བྱའི་རིག་བྱར་གྱུར་པ་ལས་འགའ་ཞིག་མི་དམིགས་པའི་
 གཏན་ཆོགས་ཏེ་སྤྱི་མ་ལས་ཁྱད་པར་རང་དང་ཕྱོག་པའི་རྒྱ་ཡོད་པས་འགའ་ཞིག་ཐ་སྟན་དགག་པའི་འབྲས་བུ་
 ཅན་ནོ། །དེས་པ་སྟོན་པའི་ཕྱིར། མེད་ན་མི་འབྱུང་དེས་ཕྱིར་རོ། །འདི་ཉིད་གཏན་ཆོགས་ཀྱི་ནི་ཚུལ་གསུམ་
 ལ་འང་། དེ་ཡི་མ་གྲུབ་ཕྱོག་དོན་དང་། །འབྲེལ་བ་ཅན་གྱི་གཉེན་པོར་ནི། །དེས་པ་བརྗོད་པར་མཛད་པ་
 ཡིན། །ཞེས་པས་འགྲད་དེ། སྟོབ་དཔོན་ཕྱོགས་ཀྱི་སྤྱང་པོས། གཏན་ཆོགས་ཡང་དག་གི་ཚུལ་གསུམ་ལ་
 དེས་པར་བརྗོད་པར་མཛད་དོ། །དགོས་པ་གང་གི་ཕྱིར་ན། མ་གྲུབ་པ་དང་། ཕྱོག་དོན་དེ་འགལ་བ་དང་།
 མ་དེས་པའི་གཏན་ཆོགས་འབྲུལ་པ་རྣམས་ཀྱི་གཉེན་པོར་རོ། །དེས་པ་ཞེས་པ་ཡང་། ཕྱོགས་ཆོས་ཀྱི་ཚུལ་

དེས་པ། རྗེས་འགྲོའི་ཚུལ་དེས་པ། ལྷོག་པའི་ཚུལ་དེས་པ། དེ་དག་གྱང་རིམ་པ་བཞིན་དུ། རིགས་
 ཐིགས་སུ། རྗེས་སུ་དཔག་པར་བྱ་བ་ལ་ཡོད་པ་ཉིད་དང་། མཐུན་པའི་ཕྱོགས་ཉིད་ལ་ཡོད་པ་དང་། མི་
 མཐུན་པའི་ཕྱོགས་ལ་མེད་པ་ཉིད་དུ་དེས་པའོ། །ཞེས་པས་བསྟན་ནོ། །གཉིས་པ་མཐའ་དབྱེད་ཀྱིས་རྒྱས་པར་
 བཤད་པ་ནི། ཚུལ་གསུམ་པ་ཅན་གྱི་གཏན་ཚིགས་རྟགས་ཡང་དག་གི་མཚན་ཉིད། དབྱེ་ན་འབྲས་བུའི་
 རྟགས་ཡང་དག། །རང་བཞིན་གྱི། མ་དམིགས་པའི་རྟགས་ཡང་དག་གསུམ། ཚུལ་གསུམ་པ་ཅན་གྱི་
 འབྲས་བུའི་གཏན་ཚིགས། འབྲས་རྟགས་ཡང་དག་གི་མཚན་ཉིད། དབྱེ་ན། སྤྱི་ཁྱད་པར་དུ་བྱས་ནས་
 བརྗོད་པའི་འབྲས་རྟགས། རང་བཞིན་དུ་གྱུར་པའི་ཚོས་ཀྱི་བྱེ་བྲག་ལ་བལྟོས་པའི་འབྲས་རྟགས། ཡིད་ཆེས་
 པའི་འབྲས་རྟགས་གསུམ། དང་པོ་ནི། དུ་ལྷན་གྱི་ལར་ཆོས་ཅན། མེ་ཡོད་དེ་དུ་བ་ཡོད་པའི་ཕྱིར་ཞེས་པ་ལྟ་
 བུ། རྣམ་དེས་ལས། གལ་ཏེ་ཆ་ཤས་ཀྱིས་བསྐྱེད་པར་བྱ་བ་དང་། སྐྱེད་པར་བྱེད་པ་ཉིད་དུ་ཐལ་བར་འགྱུར་
 རོ་ཞེན་མ་ཡིན་ཏེ། དེ་བསྐྱེད་པར་བྱ་བའི་ཁྱད་པར་དང་། རྟགས་ཀྱི་བྱེ་བྲག་ཁྱད་པར་ཅན་གྱི་སྤྱི་རྣམ་པར་
 གཟུང་ན་འདོད་པའི་ཕྱིར་རོ། །སྤྱི་ཁྱད་པར་དུ་མ་བྱས་པར་བརྗོད་པར་འདོད་ན་ནི་འབྲུལ་བའི་ཕྱིར་མི་འདོད་
 རོ། །ཞེས་གསུངས་པས་སོ། །གཉིས་པ་ནི། སྐྱེ་ཆོས་ཅན་མི་རྟག་སྟེ་ཚོལ་མ་ཐག་ཏུ་བྱུང་བའི་ཕྱིར་ཞེས་པ་
 ལྟ་བུ། དེས་འདིར་འབྲས་བུའི་རྟགས་ཀྱི་ནི། རང་བཞིན་ཕྱོགས་གཅིག་རྟེན་པའང་བཤད་ཅེས་པས་སོ། །
 གསུམ་པ་ནི། ཐ་སྙད་ཀྱི་བདེན་པ་བསྟན་པའི་སྐབས་འདིར་ཆོས་ཅན། གཏོང་བ་ལོངས་སྟོན་འབྱུང་བའི་རྒྱ་
 ཡིན་ཏེ་སྤྱི་ན་པས་ལོངས་སྟོན་ཅེས་པའི་ལུང་གིས་བསྟན་པ། དེ་ལ་ཁས་སྐྱོངས་འབྲས་རྟགས་ཏེ་ཞེས་པས་
 སོ། །ཚུལ་གསུམ་པ་ཅན་གྱི་རང་བཞིན་གྱི་གཏན་ཚིགས་རང་བཞིན་གྱི་རྟགས་ཡང་དག་གི་མཚན་ཉིད། དབྱེ་
 བ། ཁྱད་པར་གཞན་ལ་བལྟོས་པའི་གཏན་ཚིགས། དག་པའམ་འབའ་ཞིག་པའི་གཏན་ཚིགས། རང་བཞིན་
 དུ་གྱུར་པའི་ཚོས་ཀྱི་བྱེ་བྲག་ལ་བལྟོས་པ་གསུམ། འདི་ལ་བྱིས་པ་འཇུག་པའི་རྟོག་གེར་དུ་མར་དབྱེ། རྣམ་
 དེས་སུ། ཁྱད་པར་བལྟོས་དང་དག་པ་ཞེས་སམ། འདི་ཉིད་དུ། རང་བཞིན་ཁྱད་པར་བྱེ་བྲག་ལ། །
 བལྟོས་པའམ་འོན་ཏེ་འབའ་ཞིག་པ། ཞེས་སོ། །དེའི་ཁར་གྲགས་པའི་རྟགས་བསྟན་པས་བཞི་སྟེ། འགྲོ་
 ལ་གྲགས་པས་རང་བཞིན་རྟགས། ཞེས་འབྱུང་བས་སོ། །དང་པོ་ནི། འཇིག་པ་ཆོས་ཅན་མི་རྟག་པ་ཡིན་
 ཏེ་བྱས་པ་ཡིན་པའི་ཕྱིར་ལྟ་བུ། གཉིས་པ་ནི། སྐྱེ་ཆོས་ཅན་མི་རྟག་སྟེ་ཡོད་པའི་ཕྱིར་ཞེས་པ་ལྟ་བུ། གསུམ་
 པ་ནི། སྐྱེ་ཆོས་ཅན་མི་རྟག་སྟེ་སྐྱེ་བའི་ཕྱིར་ཞེས་པ་ལྟ་བུ། བཞི་པ་ནི། རི་བོང་ཅན་ཆོས་ཅན། ཁྱོད་ལ་ཁྱེ་
 བ་ཞེས་བརྗོད་དེ། ཁྱོད་ལ་འཇིག་རྟེན་ན་དེ་ལྟར་གྲགས་སོ། །ཞེས་པ་ལྟ་བུའོ། །ཚུལ་གསུམ་པ་ཅན་གྱི་
 དག་ག་པའི་གཏན་ཚིགས། མ་དམིགས་པའི་རྟགས་ཡང་དག་གི་མཚན་ཉིད། དབྱེ་ན་མི་སྤྱང་བ་མ་དམིགས་
 པ་དང་། སྤྱང་བྱང་མ་དམིགས་པའི་གཏན་ཚིགས་གཉིས། དང་པོ་ནི། རྟག་གཅིག་རང་དབང་ཅན་གྱི་
 བདག་ཆོས་ཅན། མེད་དེ་ཆོད་མས་མ་དམིགས་པའི་ཕྱིར་ཞེས་པ་ལྟ་བུ། གཉིས་པ་ལ། དེ་མ་རྟོགས་པའམ་
 མ་དམིགས་པའི་གཏན་ཚིགས། དེ་དང་འགལ་བ་རྟོགས་པའི་གཏན་ཚིགས། འགལ་བའི་འབྲས་བུ་རྟོགས་

པའི་གཏན་ཚིགས་གསུམ། ངང་པོ་གཉིས་ལ་ཡང་རང་བཞིན་འབྲས་བུ་རྒྱ་ཁྱབ་བྱེད་ཀྱི་སྒྲོལ་བའི་སྒྲོ་ནས་བཞི་
 བཞིར་དབྱེ། གསུམ་པ་ལ་བརྒྱད་དེ། སྒྲོལ་བའི་སྒྲོ་ནས་བཅུ་དྲུག་གོ། ངང་པོ་རང་བཞིན་མ་དམིགས་པའི་
 གཏན་ཚིགས་ནི། ཏུ་བས་དག་པའི་ས་ཕྱོགས་འདི་ན་ཚོས་ཅན། ཏུ་བ་མེད་དེ། དམིགས་པའི་རིག་བྱར་
 གྱུར་པ་ལས་མི་དམིགས་པའི་ཕྱིར། ཞེས་པ་ལྟ་བུ་སྟེ། དགག་བྱ་ནི་དུ་བའོ། །དེའི་རང་བཞིན་གང་ཡིན་པ་
 དེ་འདི་ན་མི་དམིགས་པའོ། །འབྲས་བུ་མི་དམིགས་པ་ནི། ཚོས་ཅན་གོང་དང་འདྲ། ཏུ་བའི་རྒྱ་རྩ་པ་
 ཐོགས་པ་མེད་པ་དག་མེད་དེ། ཏུ་བ་མེད་པའི་ཕྱིར་ཞེས་པ་ལྟ་བུ་སྟེ། དགག་བྱ་དུ་བའི་རྒྱ་རྩ་པ་ཀྱི་འབྲས་བུ་
 བྱི་དུ་བ་སྟེ། འདི་ནི་དེ་མི་དམིགས་པའོ། །རྒྱ་མི་དམིགས་པ་ནི་མེས་དག་པའི་ས་ཕྱོགས་འདི་ན་ཚོས་ཅན།
 ཏུ་བ་མེད་དེ་མེ་མེད་པའི་ཕྱིར། ཞེས་བྱ་བ་ལྟ་བུ། དགག་བྱ་དུ་བའི་རྒྱ་མེའོ། །དེ་འདི་ན་མི་དམིགས་པས་
 སོ། །ཁྱབ་པར་བྱེད་པ་མི་དམིགས་པ་ནི། ཤིང་གི་དག་པའི་ས་ཕྱོགས་འདི་ན་ཚོས་ཅན། ཤིང་ཨ་ཀ་རུ་མེད་
 དེ། ཤིང་མེད་པའི་ཕྱིར་ཞེས་པ་ལྟ་བུ། དགག་བྱ་ཨ་ཀ་རུ་མི་ཁྱབ་པར་བྱེད་པ་ནི་ཤིང་རོ། །འདི་ན་དེ་མི་
 དམིགས་པས་སོ། །འང་པོའི་དབྱེ་བ་བཞིའོ། །རང་བཞིན་འགལ་བ་དམིགས་པ་ནི། མེ་དང་ལྷན་པའི་གཞི་
 འདི་ན་ཚོས་ཅན། གང་རེག་མེད་དེ་མེ་ཡོད་པའི་ཕྱིར། ཞེས་པ་ལྟ་བུ། དགག་བྱ་གང་རེག་གི་རང་བཞིན་
 གང་ཡིན་པ་དེ་ནི་མེ་དང་འགལ་བའོ། །འདི་ན་དེ་མི་དམིགས་པའོ། །འབྲས་བུ་འགལ་བ་དམིགས་པ་ནི།
 ཚོས་ཅན་འདྲ། གང་རེག་གི་རྒྱ་རྩ་པ་ཐོགས་པ་མེད་པ་དག་མེད་དེ་མེ་ཡོད་པའི་ཕྱིར། ཞེས་པ་ལྟ་བུ།
 དགག་བྱ་གང་རེག་གི་རྒྱ་རྩ་པ་ཀྱི་འབྲས་བུ་ནི་གང་རེག་གོ། །དེ་དང་འགལ་བ་ནི་མེའོ། །འདི་ན་དེ་མི་
 དམིགས་པས་སོ། །རྒྱ་འགལ་བ་དམིགས་པ་ནི། མེ་དང་ཉེ་བའི་ཕྱོགས་འདི་ན་ཚོས་ཅན། གང་རེག་གིས་
 བསྐྱེད་པའི་སྤྱ་བྱིང་ཞེས་པ་ལ་སོགས་པའི་ཁྱད་པར་མེད་དེ་མེ་དང་ཉེ་བའི་ཁྱད་པར་ཉིད་ཀྱི་ཕྱིར་རོ། །ཞེས་པ་
 ལྟ་བུ། དགག་བྱ་སྤྱ་བྱིང་ཞེས་བྱེད་པ་ལ་སོགས་པའི་རྒྱ་ནི་གང་རེག་གོ། །དེ་དང་འགལ་བ་ནི་མེ་དང་ཉེ་བའི་
 ཁྱད་པར་རོ། །འདི་ན་དེ་དམིགས་པས་སོ། །ཁྱབ་བྱེད་འགལ་བ་དམིགས་པ་ནི། མེ་དང་ལྷན་པའི་གཞི་འདི་
 ན་ཚོས་ཅན། བ་མེའི་རེག་པ་མེད་དེ། མེ་ཡོད་པའི་ཕྱིར་ཞེས་པ་ལྟ་བུ། དགག་བྱ་བ་མེའི་རེག་པའི་ཁྱབ་
 བྱེད་གང་བའོ། །དེ་དང་འགལ་བ་ནི་མེའོ། །འདི་ན་དེ་དམིགས་པའོ། །གཉིས་པའི་དབྱེ་བ་བཞིའོ། །རང་
 བཞིན་འགལ་བའི་འབྲས་བུ་དམིགས་པ་ནི། ཏུ་བ་དང་ལྷན་པའི་གཞི་འདི་ན་ཚོས་ཅན། གང་རེག་མེད་དེ་དུ་
 བ་ཡོད་པའི་ཕྱིར། ཞེས་པ་ལྟ་བུ། དགག་བྱ་གང་རེག་དང་འགལ་བ་ནི་མེའོ། །དེའི་འབྲས་བུ་ནི་དུ་བའོ། །
 འདི་ན་དེ་དམིགས་པས་སོ། །འབྲས་བུ་དང་འགལ་བའི་འབྲས་བུ་དམིགས་པ་ནི། ཚོས་ཅན་མཚུངས།
 གང་རེག་གི་རྒྱ་རྩ་པ་ཐོགས་པ་མེད་དག་མེད་དེ། ཏུ་བ་ཡོད་པའི་ཕྱིར་རོ། །ཞེས་པ་ལྟ་བུ། དགག་བྱ་གང་
 རེག་གི་རྒྱ་རྩ་པ་ཀྱི་འབྲས་བུ་ནི་གང་རེག་གོ། །དེ་དང་འགལ་བ་ནི་མེའོ། །དེའི་འབྲས་བུ་ནི་དུ་བའོ། །དེ་
 འདི་ན་དམིགས་པའོ། །རྒྱ་འགལ་བའི་འབྲས་བུ་དམིགས་པ་ནི། ཚོས་ཅན་འདྲ། གང་རེག་གིས་བསྐྱེད་
 པའི་སྤྱ་བྱིང་ཞེས་བྱ་བ་ལ་སོགས་པའི་བྱེ་བྲག་དང་ལྷན་པའི་སྤྱེས་བུ་ཡོད་པ་ཅན་མ་ཡིན་ཏེ་དུ་བ་ཡོད་པའི་ཕྱིར་

རོ། ཞེས་པ་ལྟ་བུ། དགག་བྱ་སྤྱི་ཐོབ་ཞེས་བྱ་བ་ལ་སོགས་པའི་བྱེད་བྱ་དང་ལྡན་པའི་སྤྱི་བྱ་ཡོད་པ་ཅན་གྱི་
 ས་སྤྱོད་ཀྱི་གྲང་རེག་གོ། རྟེན་དང་འགལ་བ་ནི་མེད། རྟེན་འབྲས་བྱ་ནི་དུ་བཤོ། རྟེན་འདི་ན་དམིགས་
 པའོ། རྟེན་བྱེད་འགལ་བའི་འབྲས་བྱ་དམིགས་པ་ནི། ཆོས་ཅན་འདྲ། བ་མའི་རེག་པ་མེད་དེ། དུ་བ་
 ཡོད་པའི་སྤྱི་བྱ། ཞེས་པ་ལྟ་བུ། དགག་བྱ་བ་མའི་རེག་པའི་རྟེན་བྱེད་ནི་གྲང་རེག་གོ། རྟེན་དང་འགལ་བ་ནི་
 མེད། རྟེན་འབྲས་བྱ་ནི་དུ་བཤོ། འདི་ན་དེ་དམིགས་པས་སོ། རྟེན་བཞེད་འགལ་བས་རྟེན་བྱ་དམིགས་
 པ་ནི། བ་མོས་རྟེན་པའི་གཞི་ཆོས་ཅན། འདི་ན་མེ་མེད་དེ་བ་མའི་རེག་པ་ཡོད་པའི་སྤྱི་བྱ་རོ། ཞེས་པ་ལྟ་བུ།
 དགག་བྱ་མའི་རྟེན་བཞེད་གང་ཡིན་པ་དེ་དང་འགལ་བ་ནི་གྲང་རེག་གོ། རྟེན་རྟེན་པ་ནི་བ་མའི་རེག་པའོ། །
 འདི་ན་དེ་དམིགས་པས་སོ། འབྲས་བྱ་དང་འགལ་བས་རྟེན་པར་དམིགས་པ་ནི། ཆོས་ཅན་འདྲ། མའི་རྟེན་
 རུས་པ་ཐོགས་མེད་དག་མེད་དེ། བ་མའི་རེག་པ་ཡོད་པའི་སྤྱི་བྱ་རོ། ཞེས་པ་ལྟ་བུ། དགག་བྱ་མའི་རྟེན་
 རྟེན་པ་ཐོགས་མེད་དག་མེད་དེ། རྟེན་དང་འགལ་བ་ནི་གྲང་རེག་གོ། རྟེན་རྟེན་པ་ནི་བ་མའི་རེག་པའོ། རྟེན་
 དང་འགལ་བས་རྟེན་བྱ་དམིགས་པ་ནི། ཆོས་ཅན་འདྲ། དུ་བ་མེད་དེ་བ་མའི་རེག་པ་ཡོད་པའི་སྤྱི་བྱ་རོ། །
 ཞེས་པ་ལྟ་བུ། དགག་བྱ་དུ་བའི་རྟེན་གང་ཡིན་པ་མེད། རྟེན་དང་འགལ་བ་ནི་གྲང་རེག་གོ། རྟེན་རྟེན་པ་ནི་
 བ་མའི་རེག་པའོ། རྟེན་འདི་ན་དམིགས་པའོ། རྟེན་བྱེད་དང་འགལ་བའི་རྟེན་བྱ་དམིགས་པ་ནི། མཆོད་
 སྤྱི་ཆོས་ཅན། རྟེན་པ་མ་ཡིན་ཏེ་མཆོད་པ་བྱེད་པ་ཉིད་ཀྱི་སྤྱི་བྱ་རོ། རྟེན་བྱེད་པའི་རྟེན་པར་དུ་
 འཕགས་པར་འབྱུང་བ་མེད་པ་ཉིད་ནི་རྟེན་པར་བྱེད་པའོ། རྟེན་དང་འགལ་བ་ནི་རྟེན་པར་དུ་འཕགས་པ་དང་
 བཅས་པ་ཉིད་དོ། རྟེན་རྟེན་པ་ནི་བྱ་བ་ཉིད་དོ། རྟེན་ལ་དེ་དམིགས་པ་ཉིད་དོ། རྟེན་ཡང་། དེ་ལྟར་མི་
 དམིགས་འདི་རྟེན་གསུམ། རྟེན་ཡང་རྟེན་པར་དུ་མ་སྤྱོ། མཆོག་མཆོག་གསུམ་དཔེ་སྤྱི་སྤྱོ་མཆོག་མཆོག་ རྟེན་དང་
 དེ་འགལ་ལ་སོགས་པ། ཞེས་དང་། དེའི་རྟེན་འགལ་དུ། དེ་མཆོག་མཆོག་པ་དང་། དེ་དང་འགལ་བ་
 རྟེན་པ་དང་། འགལ་བའི་འབྲས་བྱ་རྟེན་པ་ཞེས་བྱ་བ་ལ་སོགས་པའི་དབྱེ་བའི་སྤྱི་བྱ་བ་དག་གི་ཞེས་
 གསུངས་སོ། གསུམ་པ་དག་དོན་གྱི་སྤྱི་བྱ་བས་དོན་བསྐྱུ་བ་ནི། རྟེན་ཅན་རྟེན་དེ་མཆོག་དཔག་ཆོས་ཅན།
 ཆོད་མར་འཛོག་པའི་རྟེན་མཆོད་ཡོད་དེ། དོན་དང་དོན་མ་ཡིན་པ་རྟེན་པར་འབྱེད་པ་ལ་གཙོ་བོ་ཡིན་པའི་སྤྱི་
 རོ། གཉིས་པ་གཏན་ཆོག་ལྟར་སྤྱད་ནི། གཏན་ཆོག་ལྟར་སྤྱད་དེ་ལས་གཞན། རྟེན་ཡང་། མ་གྲུབ་
 པ་ལ་ཡོད་ཆོས་མེད། གཉིས་ཀ་ལ་བཞེད་འབྲུལ་བ་ཅན། མེད་པའི་ཆོས་དེ་འགལ་ཡིན་ན། ཡོད་དེ་རྟེན་
 ལྟར་བསྐྱུ་བྱེད་འབྱུང་། ཞེས་པས་རྟེན་པར་བསྐྱུ་བ་ཏེ། རྟེན་གསུམ་གྱིས་སེལ་བའོ། རྟེན་གཏན་
 ཆོག་ལ་དག་ཏུ་གཟུང་བ་ལས་སྤྱི་བྱ་པའི་ཞེས་པ་ནི་རྟེན་དཔག་ལྟར་སྤྱད་སྤྱོ། རྟེན་པ་དོན་མི་མཐུན་ནོ། །
 གསུམ་པོ་རིམ་པ་བཞེད། མཆོག་པའི་སྤྱོ། ལོག་པར་རྟེན་པ། སོམ་ཉིད་གསོ། རྟེན་གསུམ་གྱིས་
 སེལ་བ་དེ་དག་གང་ཡིན་ནེན། མ་གྲུབ་པ་དང་། འགལ་བ་དང་། མ་ངེས་པའང་རོ། རྟེན་ལ་སྤྱི་བྱ་
 བྱེད་དུ་མ་གྲུབ་པའི་གཏན་ཆོག་གསུམ་གྱི་མཆོད་ཉིད། དང་པོ་སྤྱི་བྱ་བས་བཅུར་བཤད་

དེ་བསྐྱུན་ཚོལ་བ་ལ་བཞུགས་པའི་མ་གྲུབ་པ་དང་། སོམ་ཉི་ཟ་བའི་མ་གྲུབ་གཉིས་སུ་དང་པོ་ཡང་སྤྱི་ཚོལ་གཉིས་ཀྱི་མ་གྲུབ་པ་དང་། སྤྱིར་ཚོལ་བ་ལ་མ་གྲུབ་པ་དང་། སྤྱིར་ཚོལ་རང་ཉིད་ལ་མ་གྲུབ་པ། རྩོགས་གཅིག་ལ་མ་གྲུབ་པ། དང་པོ་ནི། སྤྱི་མི་རྟག་སྤྱི་བ་ལ་མིག་གི་གཟུང་བྱ་རྟགས་སུ་བཀོད་པ་ལྟ་བུ། གཉིས་པ་ནི། ཤིང་སེམས་ལྡན་དུ་སྤྱི་བ་པར་བྱེད་པ་ལ། ལྟན་པ་བལྟས་ན་འཆི་བ་རྟགས་སུ་བཀོད་པ། སྤྱིར་ཚོལ་སངས་རྒྱུས་པ་ལ་མ་གྲུབ་པ་ལྟ་བུ། གསུམ་པ་ནི། བདེ་བ་སེམས་མེད་དུ་སྤྱི་བ་པ་སྤྱི་བ་དང་ལྟན་པ་རྟགས་སུ་བཀོད་པ་ལྟ་བུ། སྤྱིར་ཚོལ་གྲངས་ཅན་རང་ལ་མ་གྲུབ་པ། ཤིང་སེམས་ལྡན་དུ་སྤྱི་བ་པ་ལ་གཉིད་ལོག་པ་རྟགས་སུ་བཀོད་པ་སྤྱིར་ཚོལ་གཅེར་བུ་བ་རང་ལ་རྩོགས་ཀྱི་རྩོགས་གཅིག་ལ་མ་གྲུབ་སྟེ། ཤིང་སེམས་ཅན་མཆོན་མོ་ལོ་མ་འབྱུངས་པ་ལ་བརྟན་པ་མ་ཡིན་ནོ། །ས་ལ་སོགས་པ་ཆོས་ཅན་སྟོང་དང་ལྟན་པ་ལས། སྤྱི་བར་སྤྱི་བ་པ་ལ་འབྲས་བུ་རྟགས་སུ་བཀོད་པ་ལྟ་བུ། གནས་དང་བཟའ་བ་སོགས་ལ་གྲུབ་པོ་ཞེ་ན། དེའི་ཆོ་རྩོགས་ཀྱི་རྩོགས་གཅིག་གཉིས་ཀྱི་མ་གྲུབ་པ་ལོ། །གཉིས་པ་ལ་གསུམ་ལས་རྟགས་ལ་ཐེ་ཆོམ་བ་བ་ནི། འདི་ན་མེ་ཡོད་ཞེས་སྤྱི་བ་པ་ལ། འདི་དུ་བ་ཡིན་ཞེས་བཀོད་པ་ལྟ་བུས་མཆོན་ནས། བསྤྱི་བ་བྱའི་ཆོས་དང་། ཚོད་པའི་གཞི་རྟགས་སུ་བཀོད་པ་ལྟ་བུ། གཏན་ཆོགས་ཉིད་མ་ངེས་པའི་སྤྱིར་ཆོས་ཅན་ལ་ཐེ་ཆོམ་བ་བ་ནི་རི་སུལ་དུ་མ་འདི་དག་ལས་འགའ་ཞིག་ན་མ་བྱ་ཡོད་པར་སྤྱི་བ་པ་ལ་དེའི་སྤྱི་གྲག་པ་བཀོད་པ་ལྟ་བུ། ཆོས་ཅན་མ་གྲུབ་པའི་མ་གྲུབ་པ་ནི། བདག་སེམས་ཅན་དུ་ཁྱབ་པར་སྤྱི་བ་པ་ལ། ཡོན་ཏན་སེམས་ཅན་དམིགས་པ་རྟགས་སུ་བཀོད་པ་ལྟ་བུ་ལོ། །གཉིས་པ་འགའ་བའི་གཏན་ཆོགས་ནི། བསྤྱི་བ་པར་བྱ་བ་སྤྱི་བ་བྱེད་ཕྱིན་ཅི་ལོག་གི་སྤྱི་བ་པའི་གཏན་ཆོགས། འགའ་བའི་གཏན་ཆོགས་ཀྱི་མཆོན་ཉིད། མི་མཐུན་པའི་རྩོགས་ཉིད་ལ་ཡོད་པ་མཐུན་རྩོགས་ལ་མེད་པའི་དང་། མཐུན་རྩོགས་ལ་མེད། མི་མཐུན་རྩོགས་ལ་ཡོད་པའི་དང་། ཆོས་ཀྱི་རང་གི་ངོ་བོ་ཕྱིན་ཅི་ལོག་ཏུ་སྤྱི་བ་པ་དང་། ཆོས་ཅན་རང་གི་ངོ་བོ་ཕྱིན་ཅི་ལོག་ཏུ་སྤྱི་བ་པའི་དང་། ཆོས་ཅན་གྱི་ཁྱད་པར་ཕྱིན་ཅི་ལོག་ཏུ་སྤྱི་བ་པ་ལྟ་ལོ། །དང་པོ་ནི། སྤྱི་རྟག་པར་སྤྱི་བ་པ་ལ་བྱས་པའི་སྤྱིར་ནམ་མཁའ་ལ་སོགས་པ་བཞིན་ནོ། །ཞེས་པ་ལྟ་བུ། གཏན་ཆོགས་འདི་བུམ་པ་སོགས་མི་མཐུན་རྩོགས་ལ་ཡོད། མཐུན་རྩོགས་ལ་མ་ཡིན་པས་སོ། །གཉིས་པ་ནི། སྤྱི་རྟག་པར་སྤྱི་བ་པ་ལ་རྩོལ་མ་ཐག་ཏུ་བྱུང་བ་རྟགས་སུ་བཀོད་པ་ལྟ་བུ། མཐུན་རྩོགས་ནམ་མཁའ་ལ་མེད་མི་མཐུན་རྩོགས་བུམ་པ་ལ་ཡོད། སྟོག་ལ་སོགས་པ་ལ་མེད་པ་ལྟ་བུ། གསུམ་པ་ནི། མིག་སོགས་གཞན་དོན་བྱེད་པར་བསྤྱི་བ་པ་ལ་བསགས་པ་ཡིན་པའི་སྤྱིར་གླིག་དན་སོགས་བཞིན་ཞེས་པ་ལྟ་བུ། བཞི་པ་ནི། ས་ལ་སོགས་པ་སྟོང་དང་ལྟན་པའི་རྒྱ་ལས་སྤྱི་བར་སྤྱི་བ་པ་ལ་བརྟན་པ་དང་བཅས་པའི་སྤྱིར་བུམ་པ་ལ་སོགས་པ་བཞིན་ནོ། །ཞེས་པ་ལྟ་བུ། ལྟ་བུ་ནི། བྱེད་བྱས་སྟོང་པ་པ་ལ་བདག་སེམས་དང་ལྟན་པར་སྤྱི་བ་པ་ལ་སེམས་ཀྱི་ཕྱིན་ཀྱིས་བརྒྱ་བས་པའི་སྤྱིར་ཞེས་པ་ལྟ་བུ་ལོ། །མཐུན་རྩོགས་མི་མཐུན་རྩོགས་གཉིས་ཀྱི་མེད་མེད་ཐེ་ཆོམ་བ་བའི་གཏན་ཆོགས་མ་ངེས་པའི་གཏན་ཆོགས་ཀྱི་མཆོན་ཉིད། སོམ་ཉི་ཟ་བའི་གཏན་ཆོགས་ཡིན་པས་ལྷག་ལྷན་གྱི་གཏན་ཆོགས་སུ་ཡང་བཟོད་དོ། །དབྱེ་ན་སྤྱི་རྟག་སྤྱི་བ་ལ་

གཞུལ་བྱ་བཀོད་པ་ལྟ་བུ། མཐུན་ཕྱོགས་མི་མཐུན་ཕྱོགས་ཐམས་ཅད་ལ་འཇུག་པའི་དངོས་མ་ངེས་སོ། །སྐྱེ་
 ཚུལ་བྱུང་དུ་སྐྱབ་པ་ལ་མི་རྟག་པ་རྟགས་སུ་བཀོད་པ་ལྟ་བུ། མི་མཐུན་པའི་ཕྱོགས་གཅིག་དང་མཐུན་ཕྱོགས་
 ཀུན་ལ་འཇུག་པ། སྐྱེ་ཚུལ་བྱུང་མ་ཡིན་པར་སྐྱབ་པ་ལ་མི་རྟག་པ་རྟགས་སུ་བཀོད་པ་ལྟ་བུ། མཐུན་ཕྱོགས་
 གྱི་ཕྱོགས་གཅིག་དང་མི་མཐུན་ཕྱོགས་ཀུན་ལ་འཇུག་པ། སྐྱེ་རྟག་པར་སྐྱབ་པ་ལ་རེག་བྱ་མ་ཡིན་པ་རྟགས་སུ་
 བཀོད་པ་ལྟ་བུ། གཉི་གའི་ཕྱོགས་གཅིག་ལ་འཇུག་པ། སྐྱེ་རྟག་སྐྱབ་ལ་མཉམ་བྱ་རྟགས་སུ་བཀོད་པ་ལྟ་བུ།
 གཉིས་ཀར་མི་འཇུག་པས་བུན་མོང་མིན་པའི་མ་ངེས་པ། སེར་སྐྱེ་སོགས་ཐམས་ཅད་མཐུན་པ་མ་ཡིན་པར་
 སྐྱབ་པ་ལ་སྐྱེ་བ་རྟགས་སུ་བཀོད་པ་ལྟ་བུ། མི་མཐུན་ཕྱོགས་ལ་ཐེ་ཚོམ་བྱ་ལ། མཐུན་ཕྱོགས་ལ་ཁྲབ་པའི་མ་
 ངེས་པ། ཁྲུ་མཚོ་ག་དང་འཕེལ་བ་ལ་སོགས་པ་ཐམས་ཅད་མཐུན་པར་སྐྱབ་པ་ལ། བསྐྱར་བཅོས་འབའ་ཞིག་
 བྱེད་པ་རྟགས་སུ་བཀོད་པ་ལྟ་བུ། གསུམ་པ་གཅེས་པ་གཞན་སེལ་གྱི་རྣམ་གཞག་ནི། དངོས་པོར་སྐྱེ་བ་དག་
 འདོད་པའི་གཞན་སེལ་ནི། རིགས་སེལ་དང་དུས་གྱི་སེལ་བ། དང་པོ་ལ་རིགས་མི་མཐུན་པ་སེལ་བ།
 རིགས་མཐུན་པ་སེལ་བ་གཉིས། དང་པོ་ནི། སྐྱེས་པ་ཞེས་པས་ལྟ་སྤྱིན་ལ་སོགས་པ་མི་སེལ་ལ་བྱུང་མེད་ལ་
 སོགས་པ་སེལ་བ་ལྟ་བུ། གཉིས་པ་ནི། ཆོས་རྣམས་ཅི་ལྟ་བུ་ཞེས། འདོམས་པ་མ་བསལ་བར་སྤྱི་འཆོར་
 ཉིད་ཀྱི་བན་སྒྲར་ཀྱི་བར་བྱ་དགོས་པས་ཆོས་ལ་དུ་མ་ཡོད་པ་ལས་གཞིའི་ཆོས་རྣམས་ཞེས་བརྗོད། ལྷག་མ་དོར་
 བ་ཡིན་ནོ། །རིགས་ཀྱིས་འདོམས་པ་བསལ་ནས་དུས་གྱི་འདོམས་པ་མ་བསལ་ན་ཁྱད་པར་དེ་མི་ཤེས་པས།
 དེ་སེལ་བ་བསྐྱས་པའི་དུས་དང་འབྲེད་ཆོག་དང་ལྡན་པའི་དུས་གཉིས། དང་པོ་མདོ་ཅོམ་གྱི་ཆོག་དང་བྱེ་བྲག་
 རྣམ་པར་འབྲེད་པའི་ཆོག་གི་བར་དུ་བྱེད་པའི་ཆོག་མི་གནས་པའོ། །བསྐྱས་པ་དེ་དག་ཉིད་ལེགས་པར་སྒྲུར་
 བའི་ཕྱིར་རྣམ་པར་དབྱེ་བ་སྟོན་པའི་དོན་ཡིན་པས་བྱེད་པ་དང་རྣམ་པར་གཞག་པའི་ལས་ཉིད་གཟུང་བར་.....
 བྱའོ། །དེ་བས་ན། གཉིས་པོ་རང་གི་མཚན་ཉིད་སྟོན་པའོ། །དེ་གཉིས་ཀ་གཞན་གཅོད་པའི་ཆོག་དང་ལྡན་
 བ་ཁྱད་པར་གྱི་སྒྲར་འགྱུར་ལ་གཞན་དུ་མ་ཡིན་ནོ། །འདིར་ནི། དངོས་པོ་ཐམས་ཅད་ཀྱི་རང་བཞིན་ནི་སྟོང་པ་
 ཉིད་དམ་ཆོས་ཀྱི་དབྱིངས་གཅིག་སྟེ། ཆོས་ཀྱི་དབྱིངས་ལ་དབྱེར་མེད་ཕྱིར། ཞེས་འབྱུང་བས་སོ། །འདི་
 ལས་སེམས་འབྱུལ་བར་བྱེད་པའི་རྒྱ་གཞན་བྱུང་ན་གོལ་བར་འགྱུར་ཞིང་། དེའི་ཆོ་ཆོས་ཅན་གྱི་སྒྲུང་བ་དུ་མར་
 འགྱུར་རོ། །འབྱུལ་བ་དེ་སྒྲར་ལོག་པ་རྒྱུན་ལ་བསྟོས་ཏེ་རྒྱུན་རྒྱེད་པ་ཅན་ཅུ་བ་མེད་པས་ཐག་པ་ལ་སྐྱུལ་གྱི་སྟོ་
 བཞིན་དུ་བསྐྱོད་གོ། །དེ་ལྟར་ཡང་། ཉིད་ཀྱི་རྣམ་བཤད་ལས། དངོས་པོ་འདི་དག་གི་རིགས་མི་མཐུན་པར་
 འདོད་པ་དང་། གཞན་ལས་ལོག་པ་ཡིན་ཏེ་གང་གི་དངོས་པོ་ངོ་བོ་གཅིག་པའི་ཕྱིར་རོ། །གང་དང་གང་ལས་
 ཐ་དད་པ་དེའི་དབྱེ་བ་ཤེས་པར་བྱ་བའི་ཕྱིར་ཐ་སྐྱད་དུ་བྱས་པའི་སྐྱེ་དག་གི་དེ་དང་དེ་ལས་ཐ་དད་པའི་བརྟན་བྱས་་
 བས་ངོ་བོ་ཉིད་ཐ་མི་དད་ཀྱང་ཆོས་དུ་མ་ཤེས་པར་བྱེད་དོ་ཞེས་འབྱུང་བས་སོ། །རྒྱུན་དེ་ཡང་། གང་ཕྱིར་
 དངོས་ཀུན་རང་བཞིན་གྱི། །རང་རང་ངོ་བོ་ལ་གནས་ཕྱིར། ཞེས་པ་རང་གི་ངོ་བོ་ཉིད་རིག་པ་ལ་གནས་ན།
 མཐུན་དངོས་གཞན་གྱི་དངོས་དག་ལ། །ལྷོག་པ་ལ་ནི་བརྟེན་པ་ཅན། །རིགས་མཐུན་པ་དང་མི་མཐུན་པ་ལྷོག་

ཕར་འགྱུར་ཏེ་དེ་དག་དེས་སྒྲོང་ཞེས་པའི་དོན་ཏོ། །དེ་ཡང་། དབུ་མར། གང་ཕྱིར་དེ་ཡི་རང་བཞིན་དེ། །
 ཡིན་ཕྱིར་མིག་ནི་མིག་གིས་སྒྲོང་། །ཞེས་པའི་དོན་དུ་རིག་གོ། །གཞན་ཆོས་ཅན་གྱི་འཇུག་པ་མེད་པ་དེའི་ཆོ་
 གཞན་སེལ་གྱི་སྒྲུ་འཇུག་པ་ཡིན་ལ་གང་ཆོས་ཆོས་ཞེས་བརྗོད་པ་དག་མེད་ན། དེའི་དེ་ཁོ་ན་ཉིད་ཀྱང་མི་འགྲུབ་
 པ་འདིས་ཀྱང་མཐའ་བྲལ་དུ་བསྟན་པ་ཡིན། དེ་ཡང་། དེ་ཡི་ཇི་ལྟར་ཀུན་བརྟགས་པ། །དེ་ནི་དམ་པའི་དོན་
 དུ་མེད། །ཅེས་འབྱུང་བས་སོ། །ལྟ་གཉིས་པ་གཞན་དོན་རྗེས་དཔག་ལ། སྐབ་པ་དང་སྟན་འབྱེན་གྱི་རྣམ་
 གཞག་ །བསྐྱབ་བྱ་དང་སྐྱབ་བྱེད་གྱི་རྣམ་གཞག་གཉིས་ལས། དང་པོ་ལ་གཞུང་འབྲེལ་གྱིས་མདོར་བསྟན།
 མཐའ་དབུད་གྱིས་རྒྱས་པར་བཤད། དག་དོན་གྱི་སྒྲིབ་བས་དོན་བསྟུ་བ་གསུམ་ལས། དང་པོ་ནི། མདོར།
 གཞན་དོན་རྗེས་སུ་དཔག་པ་ནི། །རང་གི་མཐོང་དོན་རབ་གསལ་བྱེད། །དེའི་རང་འགྲེལ་ལས། ཇི་ལྟར་
 རང་ལ་ཚུལ་གསུམ་པའི་རྟགས་ལས་རྟགས་ཅན་གྱི་ཤེས་པ་སྐྱེས་པ་དེ་ལྟར། གཞན་ལ་ཚུལ་གསུམ་པའི་
 རྟགས་ལས་རྟགས་ཅན་གྱི་ཤེས་པ་བསྐྱེད་པར་འདོད་ནས་ཚུལ་གསུམ་པའི་རྟགས་བརྗོད་པ་ནི་གཞན་གྱི་དོན་རྗེས་
 སུ་དཔག་པ་སྟེ། རྒྱལ་འབྲས་བུར་བརྟགས་པའི་ཕྱིར་རོ། །ཞེས་སྐབ་དག་ནི་གཞན་ལ་རྗེས་སུ་དཔག་པའི་
 ཤེས་པ་སྐྱེ་བར་འདོད་པ་ཡིན་ལ། དེ་ཡང་ཚུལ་གསུམ་པའི་རྟགས་བསྟན་པ་ལས་ཡིན་ཞིང་། དེ་ཡང་དག་
 གི་རྣམ་པར་རིག་བྱེད་གྱི་ཆོག་ཏུ་སྒྱུར་བ་འདིའི་སྒྲོན་སོ། །དེ་ཡང་རང་གི་མཐོང་བ་རབ་ཏུ་གསལ་བར་བྱེད་
 པ་དང་། དོན་རབ་ཏུ་གསལ་བར་བྱེད་པ་ཞིག་དགོས་པས། ལུང་ལས། གཞན་གྱི་མཐོང་བ་སྐྱབ་བྱེད་
 མིན། །དོན་མེད་ལས་ཀྱང་འགྲུབ་མ་ཡིན། །ཞེས་འབྱུང་བས་སོ། །དང་པོ་འཆད་པའི་ཕྱིར། གཞན་ལ་
 བསྟན་པར་བྱ་ཉིད་ཕྱིར། །བདག་མཐོང་མིན་ཡང་གཞན་དག་གིས། །མཐོང་བ་སྐྱབ་བྱེད་ཅེས་ཁ་ཅིག་ །
 གངས་ཅན་གྱིས་གཞན་གྱིས་རྟོགས་པར་བྱ་བ་ཡིན་པའི་ཕྱིར་རང་གི་མཐོང་བ་མིན་ཡང་གཞན་གྱི་མཐོང་བ་སྐྱབ་
 པར་བྱེད་པ་ཡིན་ཏེ། དཔེར་ན་སྒྲོ་དང་བདེ་བ་ལ་སོགས་པ་ནི་སེམས་མེད་པ་ཡིན་ཏེ་སྐྱེ་བ་ཅན་ནམ་མི་རྟག་པ་
 ཡིན་པའི་ཕྱིར་གཟུགས་ལ་སོགས་པ་བཞིན་ནོ། །ཞེས་བྱ་བ་ལྟ་བུའོ། །དེ་སྤང་བའི་ཕྱིར་བདག་གིས་མཐོང་
 བའི་ཆོག་ཅེས་སྒྲོས་སོ། །འདིས་སྒྲོའི་སྒྲོན་བསལ། གཉིས་པ་དོན་སྒྲོས་པ་ནི་དགོས་པ་རྣམ་པ་གཉིས་ཏེ།
 གང་ལས་དོན་གྲུབ་པ་མེད་པའི་ཕྱིར་སྐྱ་དང་རྟོག་པ་ཙམ་གྱིས་སྐྱར་བའི་བདག་ཉིད་ཅན་གཏན་ཆོགས་མ་ཡིན་...
 པར་སྒྲོན་པ། དོན་སྒྲོས་དེ་ནི་སྐྱ་དག་དང་། རྟོག་པས་སྒྲོ་བརྟགས་བདག་ཉིད་ཅན། རྟགས་ཉིད་མིན་པ་
 སྐྱབ་དོན་དུ། །རང་གི་མཐོང་བའི་དོན་ལ་དོན་གྲུབ་པར་བྱེད་པ་ཚུལ་གསུམ་པའི་རྟགས་ཉིད་ཡིན་ལ་དེ་སྒྲོན་པ།
 དོན་ལས་དོན་ནི་གྲུབ་ཕྱིར་རོ། །ཞེས་བྱ་བས་སོ། །འདིས་སྐྱ་སྒྲོན་ཡན་ལག་གཉིས་ལས་གཞན་རྒྱུད་པ་འགོད་
 པ་སོགས་དང་། དཔེ་ལྟར་སྤང་ཅན། དོན་སྒྲོན་གཏན་ཆོགས་ལྟར་སྤང་བ་འགོད་པ་སེལ་ལོ། །གཉིས་པ་
 མཐའ་དབུད་གྱིས་རྒྱས་པར་བཤད་པ་ནི། རང་གི་མཐོང་བའི་ཚུལ་གསུམ་པའི་རྟགས་གཞན་ལ་རབ་ཏུ་གསལ་
 བར་བྱེད་པའི་ཆོག་སྒྲིབ། སྐབ་དག་ཡང་དག་གི་མཆོན་ཉིད། འདི་ནི་གཞན་གྱི་ཆེད་ཁོ་ནར་བཞག་པས་རང་
 དོན་སྐབ་དག་ནི་མི་སྤིད་ལ། སྒྲིབ་པའི་བྱེ་བྲག་གི་རྣམ་པ་གཉིས་སུ་དབྱེ་སྟེ་ཆོས་མཐུན་སྒྲིབ་དང་། ཆོས་མི

མཐུན་སྦྱར་གྱི་སྐབ་དག་གོ། །དཔེ་ཆོས་ཅན་དང་བསྐྱེད་པར་བྱ་བའི་ཆོས་འདྲ་བར་གཏན་ཆོག་གསུམ་གྱིས་བྱས་
 པ་ནི་ཆོས་མཐུན་པ་ཡིན་ལ། དེ་སྦྱར་བ་ནི་ཆོས་མཐུན་སྦྱར་རོ། །བྱས་ན་མི་རྟག་པས་ཁྲབ། དཔེར་ན་བྱུམ་
 པ་བཞིན་སྐྱ་ཡང་བྱས་སོ་ཞེས་པ་ལྟ་བུ། སྐབ་ཆོས་མི་རྟག་པ་དང་། དཔེ་བྱུམ་པ་དང་། ཆོས་ཅན་སྐྱ་བྱས་
 པར་མཆུངས་པ་ཉིད་ཀྱིས་སོ། །དཔེ་དང་སྐབ་ཆོས་མི་འདྲ་བ་གཏན་ཆོག་གསུམ་གྱིས་བྱས་པ་ནི་ཆོས་མི་མཐུན་པ་
 ཡིན་ལ། དེ་སྦྱར་བས་ན་ཆོས་མི་མཐུན་སྦྱར་རོ། །དེ་ཡང་རྟག་ན་མ་བྱས་པས་ཁྲབ། དཔེར་ན་ནམ་མཁའ་
 བཞིན། སྐ་ནི་བྱས་པ་ཡིན་ཞེས་པ་ལྟ་བུ། འདིས་མ་བྱས་པ་སྐབ་ཆོས་དང་། ཆོས་ཅན་སྐྱ་དང་། དཔེ་ནམ་
 མཁའ་བརྗོད་པར་བྱ་བ་མི་མཐུན་པས་སོ། །དེ་དག་རང་བཞིན་རྟགས་ཀྱི་སྦྱར་བའི་དཔེར་བརྗོད་དོ། །གང་ན་
 དུ་བ་ཡོད་ན་མེ་ཡོད་པས་ཁྲབ། དཔེར་ན་ཆང་མང་བཞིན་འདི་ན་ཡང་དུ་བ་ཡོད་པའི་ཕྱིར་རོ། །འབྲས་རྟགས་
 ཀྱི་མཐུན་སྦྱར་གྱི་དཔེའོ། །གང་མེ་མེད་ན་དུ་བ་མེད་པས་ཁྲབ། དཔེར་ན་རྒྱ་མཚོ་ཆེན་པོ་བཞིན། འདི་ན་
 ཡང་དུ་བ་ཡོད་པའོ་ཞེས་འབྲས་རྟགས་ཀྱི་མི་མཐུན་སྦྱར། གང་ཡོད་ལ་དམིགས་པའི་རིག་བྱར་གྱུར་པ་གང་མ་
 དམིགས་པ་ཡིན་ན་མེད་པའི་ཐ་སྐད་ཀྱི་ཡུལ་ཡིན་པས་ཁྲབ། དཔེར་ན་སྤྱོ་སོགས་ཀྱི་བྱེ་བྲག་བཞིན། འདི་ན་
 ཡང་དམིགས་པའི་རིག་བྱར་གྱུར་པའི་བྱུམ་པ་མི་དམིགས་སོ། །ཞེས་པ་ལྟ་བུ། དགག་རྟགས་ཀྱི་མཐུན་སྦྱར།
 གང་དམིགས་པའི་རིག་བྱར་གྱུར་པ་དེ་ཡིན་ན་དམིགས་པས་ཁྲབ། དཔེར་ན་སྤྱོ་སོགས་ཀྱི་བྱེ་བྲག་བཞིན།
 འདི་ན་དམིགས་པའི་མཚན་ཉིད་ཐོབ་པ་བྱུམ་པ་མི་དམིགས་སོ། །ཞེས་པ་དགག་རྟགས་ཀྱི་མི་མཐུན་སྦྱར་
 བའོ། །དེ་ལྟ་བུའི་སྐབ་དག་ཐམས་ཅད་ཚུལ་གཅིག་དངོས་སུ་བརྗོད། ཅིག་ཤོས་ལྷགས་ཀྱིས་འཕངས་པ་
 ཡིན་པས་ན་ཡན་ལག་གཉིས་ལྟ་བུའོ། །སྐབ་དག་འགོད་ཚུལ་འདི་ལྟར་ཡང་། ཚུད་རིགས་སུ། གང་ཡོད་
 པའམ་བྱས་པ་དེ་ཐམས་ཅད་མི་རྟག་ཏེ་དཔེར་ན་བྱུམ་པ་ལ་སོགས་པ་ལྟ་བུའོ། །སྐྱ་ཡང་ཡོད་པའམ་བྱས་པ་ལ་
 སོགས་པ་ལྟ་བུའོ། །ཞེས་འབྲུང་བས་སོ། །འདིར་ཚུད་པའི་གྲར་དགོས་པའི་དབང་དུ་མཛད་པས། རྟོག་
 ཕྱིར་རྟོག་དཔང་པོ་གསུམ། དང་པོ་སྤྱོ་རྟོག་ཏེ་ཚུད་པའི་འདུན་སར་སྐབ་པའི་ཡན་ལག་བརྗོད་པར་ཁས་ལེན་
 པའི་གང་ཟག །གཉིས་པ་ནི། ཚུད་པའི་འདུན་སར་སྐབ་པའི་ཡན་ལག་ལ་སུན་འབྲིན་བརྗོད་པར་ཁས་ལེན་
 པའི་གང་ཟག །གསུམ་པ་ནི། ཚུད་པའི་འདུན་སར་རྟོག་ཕྱིར་རྟོག་རྒྱལ་པམ་གན་འབྲེད་པ་ཁས་སྐྱེད་པའི་
 གང་ཟག་སྟེ། འདི་ལ་རྗེས་སུ་བརྗོད་པ་དང་། ཆར་གཅོད་གཉིས་སོ། །རྟོག་བ་ཡང་དག་ཏུ་འགོ་མི་འགོ་ནི།
 སྤྱར་རྟོག་རིགས་པས་འཐད་པ་ཁོ་ནས་སྐབ་པའི་ཡན་ལག་བརྗོད་ན། ཡང་དག་བརྗོད་པ་ལྟར་སྤྱང་། སྐབ་
 པ་ལྟར་སྤྱང་། སུན་འབྲིན་ཡང་དག་པས་སུན་འབྲིན་པ་ཕྱིར་རྟོག་ཡང་དག །བརྗོད་པ་ལྟར་སྤྱང་། དཔང་
 པོ་རྗེས་སུ་བརྗོད་པ་པོ་ཁས་སྐྱེད་པ་རྒྱལ་པམ་རིག་པ་བཞིན་དུ་འབྲེད་རུས་པ། པམ་ནས་ཁས་མི་ལེན་པ་ཆར་
 གཅོད་པ་ཡང་དག །བརྗོད་པ་ལྟར་སྤྱང་རོ། །དམ་བཅའ་ཡང་སྐབ་པའི་དག་འགོད་ཚུལ་གཉིས་གང་རུང་
 བཀོད་ནས། དེ་ལ་ཕ་རོལ་ཚུད་ན་དེའི་ཆར་མ་འབྲིན་རུས་པ་ཞིག་དགོས་ལ། ཆར་མ་ཡང་རྟགས་ལ་ནི་མི་
 དགོས་ཏེ། འུགས་ཀྱི་ཆོས་ནི་རྟོག་བ་དང་ཕྱིར་རྟོག་བ་གཉིས་ཀ་ལ་ངེས་པར་གཟུང་རོ། །ཞེས་འབྲུང་བས་

ལྟར་སྒྲུབ་བཅས་པ་གཞན་གོ་བྱེད། ཁེས་པ་ལོ། གཉིས་པ་བསྐྱབ་བྱ་སྐྱབ་བྱེད་ཀྱི་རྣམ་གཞག་ནི། གཞུང་
 འབྲེལ་གྱིས་མདོར་བསྟན། མཐའ་དབྱེད་གྱིས་རྒྱས་པར་བཤད། ངག་དོན་གྱི་སྒྲིབ་བས་དོན་བསྐྱབ་བ་གསུམ་
 ལས། དང་པོ་ནི། མདོར་དེ་ལ་དཔག་བྱ་བསྟན་པ་ནི། གཏམ་ཆོག་པ་དོན་གྱི་ཡུལ་དུ་འདོད། རང་གི་
 རོ་བོ་ཉིད་དང་བསྟན། རང་རང་འདོད་གྱུར་མ་བསལ་བ། ཞེས་གསུངས་པ། དེ་ཉིད། རོ་བོ་ཆོག་པ་
 བདག་ཉིད་འདོད། ཆོག་གི་ཞེས་གསུངས་པས་རྒྱས་པར་བཤད་དོ། གཉིས་པ་ནི། བསྐྱབ་པར་བྱ་བ་ཡིན་
 པ། ཆོལ་བས་འདོད་པ། ཆོད་མས་མ་བསལ་བ་སྟེ། གསུམ་ལྷན་བསྐྱབ་བྱ་ཡང་དག་གི་མཚན་ཉིད།
 བསྐྱབ་པ་ལྟར་སྒྲུབ་དོ། རྣམ་བཅད་ཀྱི་སྒྲོན་པ་བཞིར་བསྐྱབ་པ་ལ། དེའི་མཚན་ཉིད་བཞི། མ་གྲུབ་སྐྱབ་བྱེད་
 མིན་དོན་བརྟེན། ཆོལ་བས་ཁས་སྒྲུབ་པ་གཟུང་དོ། རང་གི་རོ་བོས་ནི་བསྐྱབ་བྱ་གྲུབ་པ་བཅད། ཁོ་
 བས་ནི་མ་གྲུབ་ཀྱང་སྐྱབ་བྱེད་དུ་འདོད་པ་བཅད། བདག་ཉིད་ཀྱི་དེའི་ཆོ་ཆོལ་བ་བདག་ཉིད་ཀྱིས་བསྐྱབ་བྱར་མི་
 འདོད་པ་བཅད། འདོད་པས་ནི་སྐྱས་པ་ཅམ་བཅད། ཆོག་གིས་ཆོད་མས་བསལ་བ་རྣམས་བཅད་དོ། ཇེ་
 ཉིད་རིགས་ཐིགས་སུ། དེ་ཉིད་ཀྱི་རོ་བོ་དང་། ཆོལ་བས་འདོད་པ་དང་། བསྐྱབ་བྱར་འདོད་པ་མ་བསལ་བ་
 བྱིསྐྱགས་ཡིན་ཏེ། དེ་ལྟར་བྱིསྐྱགས་ཀྱི་མཚན་ཉིད་ཁ་ན་མ་ཐོ་བ་མེད་པའོ། ཞེས་པས། རང་ཉིད་ལོགས་
 སུ་མ་བྱས་པར་རང་ཉིད་ཀྱི་འདོད་པ། རང་ཉིད་ཀྱིས་ཁས་སྒྲུབ་པའི་ཆོག་ཅེས་སྒྲུབ་བས་སོ། གསུམ་པ་ནི།
 མཚན་ཉིད་དེ་ལྟ་བུ་ཆོས་ཅན། བསྐྱབ་བྱ་ཡང་དག་གི་མཚན་ཉིད་ཡིན་ཏེ། བསྐྱབ་བྱ་ཡང་དག་ཏུ་འཛོག་བྱེད་
 ཡིན་པའི་ཕྱིར་རོ། གང་གིས་དཔོག་པ་སྐྱབ་བྱེད་ཀྱི་རྣམ་གཞག་ནི། གཏམ་ཆོག་པ་རབ་ཏུ་དབྱེ་བའི་དོན། །
 བདེ་བར་གཟུང་བ་བསྐྱབ་བྱའི་ཕྱིར། ཕྱོགས་ཆོས་རབ་ཏུ་དབྱེ་བ་ཡིས། མདོར་བསྐྱས་པ་ནི་གསུངས་པ་
 ཡིན། སྒྲོབ་དཔོན་ཕྱོགས་ཀྱི་སྒྲུབ་པོས་གཏམ་ཆོག་པ་ཀྱི་རབ་དབྱེ་རྣམ་པ་དགུར་བཤད་པ་ནི། བསྐྱབ་བྱ་སྐྱབ་
 པ་དང་། དེ་མིན་པ་བསྐྱབ་བྱ་ལྟར་སྒྲུབ་བ་བདེ་སྒྲག་ཏུ་རྟོགས་པར་བྱེད་པའི་ཕྱིར་ཡིན་པས་དེ་ཡང་། གཞུང་
 གྲུབ་དང་མི་རྟག་དང་། གྲུབ་དང་མཉན་བྱ་ཚོལ་ལས་བྱུང་། མི་རྟག་ཚོལ་བྱུང་རེག་བྱ་མིན། ཕྱོགས་
 སྐྱར་རྟག་མི་རྟག་ཚོལ་བྱུང་། རྟག་རྟག་རྟག་དང་ཚོལ་བྱུང་མིན། མི་རྟག་རྟག་པ་བསྐྱབ་བྱའི་ཆོས། མཐའ་
 བུམ་བུམ་མཐའ་བུམ་སྒྲོག་མཐའ། མཐའ་བུམ་མཐའ་བུམ་ཐམ་མཐའ་སྒྲོག། བུམ་སྒྲོག་མཐའ་བུམ་སྒྲོག་
 ཐམ་མཐའ། རྟུལ་སྒྲན་ལས་དང་བུམ་པ་དཔེ། སྟེང་ལོག་གཉིས་ལ་ཡང་དག་གཞན། ལོགས་གཉིས་
 འགལ་བའི་རྟགས་ཡིན་ནོ། ཟུར་བཞི་དངོས་ཀྱིས་མ་ངས་པ། ཇེ་བུས་སུ་ཐུན་མོང་མིན་པའོ། མཐུན་
 ཕྱོགས་ཁོ་ན་ཁྱབ་བྱེད་དང་། རྣམ་གཉིས་མི་མཐུན་ཕྱོགས་ཡོད་ལ། མཐུན་མིན་མི་མཐུན་ཕྱོགས་གཅིག་
 ཡོད། ཐམས་ཅད་འཇུག་དང་མི་མཐུན་ལ། གཅིག་དང་མཐུན་པའི་ཕྱོགས་ཀུན་ལ། མཐུན་ཕྱོགས་
 གཅིག་ལ་མི་མཐུན་ཀུན། གཉིས་ཀའི་ཕྱོགས་གཅིག་གཉིས་ཀར་མིན། ཞེས་པ་ཉིད་དོ། སྒྲོབ་དཔོན་
 ཕྱོགས་སྒྲུབ་ཆོས་ཅན། ཕྱོགས་ཆོས་ཅན་གྱི་རབ་དབྱེ་མདོར་བསྐྱས་ནས་གསུངས་པའི་དགོས་པ་ཡོད་དེ།
 བསྐྱབ་བྱ་སྐྱབ་པ་རུས་པ་དང་དེ་ལས་བསྐྱོག་པ་བདེ་སྒྲག་ཏུ་རྟོགས་པར་འགྱུར་པའི་ཕྱིར་རོ། ཇེ་ལལ་ལྷན་

གྲགས་པའི་གཏེར་གྱི་རིང་ལུགས་དང་། །གངས་ཅན་རིགས་པའི་མེས་གྱི་གཏམ་གྱི་ཆ། །རྣམ་པར་འབྱེད་
 པའི་སྤྱིང་འདོན་ལྟའི་སྤྲ་མ། །སློབ་གསལ་དབང་པོ་པད་དཀར་འཛིན་མིན་སུ། །འདི་ཡང་བྱང་ལ་སྟོད་གྱི་རབ་
 འབྱམས་པ་བྱམས་པ་རྒྱལ་མཚན་གྱིས་བསྐྱེལ་ནས། །མདོ་སྡེ་བདུན་འགྲེལ་པ་དང་བཅས་པའི་ལུགས།
 གངས་ཅན་ཁོ་ནར་གྲགས་པའི་གཏམ་གྱིས་མ་བསྐྱེད་པ། །དགེ་སློང་པརྩ་དཀར་པོས་བྱར་ཡུལ་སའི་ཐིག་ལེ་
 ཕུན་ཚོགས་རབ་བརྟན་དུ་སྤྱར་བ་བསྟན་པ་དར་ཞིང་རྒྱས་པར་གྱུར་ཅིག། །སྐུ་མཁྱེན་ལྟོ་།